
ଲକ୍ଷ୍ମଣଙ୍କର ଛାତିରେ ଶକ୍ତିଭେଦ ହୋଇଥୁବା ସମୟରେ ତାଙ୍କର ମୁହଁର ଭାବ 
ନିଶ୍ଚୟ ଖରାପ ହୋଇ ଯାଇଥୁବ | କିନ୍ଧୁ ଗୁରୁଚରଣଙ୍କର ଚେହେରା ମନେହୁଏ 
ତାହାଠାରୁ ଆହୁରି ଖରାପ ଦେଖାଗଲା, ଯେତେବେଳେ ଅତି ଭୋରରୁ ଘର ଭିତରୁ 
ଖବର ଆସିଲା ଯେ ତାଙ୍କର ସ୍ତ୍ରୀ ବର୍ଭମାନ ନିର୍ବିଗ୍ମରେ ପଞ୍ଚମ କନ୍ୟାକୁ ଜନ୍ନଦାନ 
କରିଛନ୍ତି | 

ଗୁରୁଚରଣ ବ୍ୟାଙ୍କରେ ମାତ୍ର ଷାଠିଏ ଟଙ୍କାର ଜଣେ କିରାଣୀ । ସୁତରାଂ 
ଦେହଟି ଯେପରି ଶୀର୍ଶ ଆଖୁ ଓ ମୁହଁର ଭାବ ମଧ୍ଯ ସେହିପରି ନିର୍ବିକାର ଓ 
ନିିପ୍ତ । ତଥାପି ଏହି ଭୟଙ୍କର ଶୁଭସମ୍ବାଦ ଶୁଣି ସେ ନିରବରେ ବସି ରହିଲେ । 
ଗୋଟାଏ ଦୀର୍ଘନିଶ୍ଵାସ ପକାଇବାକୁ ମଧ୍ଯ ତାଙ୍କର ଆଉ ଶକ୍ତି ନ ଥଲା । 

ଏହି ଶୁଭ ସମ୍ବାଦ ତାଙ୍କର ଦଶବର୍ଷ ବୟସ୍କା ତୃତୀୟ ଜନ୍ଯା ଆନ୍ଧାଜାଇୀ 
ବହନ କରି ଆଣି କହିଲା- ବାପା, ଚାଇ ଦେଖୁବ | 

ଗୁରୁଚରଣ ଝିଅର ମୁହଁକୁ ଚାହିଁ କହିଲେ- ମା, ଗିଲାସେ ପାଣି ଆଣିଲୁ 
ପିଇବି । 

ଝିଅ ପାଣି ଆଣିବା ପାଇଁ ଗଲା | ସେ ଚାଲିଯିବା ପରେ ଗୁରୁଚରଣଙ୍କର 
ପ୍ରଥମେ ମନେପଡ଼ିଲା ଅନୁଡ଼ିଶାଳର ବହୁପ୍ରକାରର ଖର୍ଚ୍ଚ କଥା | ତାହାପରେ ଭିଡ଼ 
ଦିନରେ ଷ୍ଟେସନକୁ ଟ୍ରେନ ଆସିଲେ ଲୋକମାନେ ଯେପରି ଜିନିଷପତ୍ର ଧରି 
ପାଗଳଙ୍କ ପରି ଡବା ଭିତରକୁ ଧସେଇ ପଶନ୍ତି, ସେହିପରି ଭାବରେ ତାଙ୍କର 
ମୁଣ୍ଡକୁ ବହୁ ଦୃଶ୍ଚିନ୍ତା ପ୍ରବଳ ବେଗରେ ପଶିବାକୁ ଲାଗିଲା । ମନେପଡ଼ିଲା, ଗତବର୍ଷ 

ତାଙ୍କର ଦ୍ଵିତୀୟା କନ୍ଯାର ବିବାହ ଯୋଗୁ ତାଙ୍କର ଏହି ଦୂଇମହଲା ଘର ଖଣ୍ଡିକ 
ବନ୍ଧା ପଡ଼ିଛି । ଛଅମାସ ହେଲା ସୁଧ ବାକୀ ଅଛି ! ଦୂର୍ଗାପୁଜା ମାତ୍ର ଆଉ ଗୋଟାଏ 
ମାସ ଅଛି | ମଝିଆ ଝିଅଘରକୁ ବେଭାର ପଠାଇବାକୁ ହେବ | ଗତକାଲି ରାତି 
ଆଠଟା ପର୍ଯ୍ୟନ୍ତ ହିସାବ ମେଳଖାଇ ନାହିଁ । ଆଜି ଦିନବାରଟା ମଧ୍ୟରେ ବିଲାତକୁ 
ହିସାବ ପଠାଇବାକୁ ପଡ଼ିବ ! ଗତକାଲି ବଡ଼ ସାହେବ ହୁକୁମ ଜାରି କରିଛନ୍ତି ଯେ 
ମଇଳା ଲୁଗା ପିନ୍ଧି କୌଣସି ଲୋକ ଅଫିସ ଆସି ପାରିବ ନାହିଁ । ଆସିଲେ 
ଜୋରିମାନା ଦେବାକୁ ହେବ । କିନ୍ତୁ ଏଣେ ସାତଦିନ ହେଲା ଧୋବାର ଦେଖାନାହିଁ | 
ଘରର ସବୁ ଲୁଗାପଟା ନେଇ ସେ ନିରୁଦ୍ଦେଶ | ଗୁରୁଚରଣ ଆଉ ବସି ନ ପାରି 
ହୁଜା ଧରି ଶୋଇପଡ଼ିଲେ ¦ ମନକୁ ମନ କହିଲେ- ଭଗବାନ୍‌ ଏହି କଲିକତା 
ସହରରେ ପ୍ରତିଦିନ କେତେ ଲୋକ ଗାଡ଼ିତଳେ ପଡ଼ି ଅପଘାତରେ ମରୁଛନ୍ତି ! 
ସେମାନେ କଣ ମୋ ଅପେକ୍ଷା ତୂମ ପାଖରେ ବେଶୀ ଅପରାଧୀ ! ଭଗବାନ, 
ତୁମ ଦୟା ଯୋଗୁ ଯଦି ଗୋଟାଏ ମଟରଗାଡ଼ି ମୋର ଛାତି ଉପରେ ଚାଲିଯାଆନ୍ତା- 
ତେବେ... | 

ଆନ୍ଧାକାଲୀ ପାଣି ଆଣି କହିଲା | ବାପା- ଉଠ- ପାଣିନିଅ | ଗୁରୁଚରଣ 
ପାଣିପିଇ ପୁଣି ଶୋଇ ପଡ଼ିଲେ । ଲଳିତା ଘର ଭିତରକୁ ଆସି କହିଲା- ମାମୁ, 
ଉଠ | ଚାହା ଆଣିଛି । 

ଚାହା କଥାଶୁଣି ଗୁରୁଚରଣ ଉଠିବସିଲେ । ଲଳିତାର ମୁହଁକୁ ଚାହି ତାଙ୍ଗର 
ମନର ଅଶାନ୍ତି ଯେପରି ବହୁତ କମିଗଲା | କହିଲେ- ରାତିସାରା ତୂ ଜଗିରହିଛୁ | 
ମୋ ପାଖକୁ ଆସି ଟିକିଏ ବସ । 

ଲଳିତା ପାଖରେ ବସି ଲାଜମିଶା ହସ ହସି କହିଲା- ମୁଁ ରାତିରେ ଉଚ୍ଚାଗର 
ନଥଲି ମାମୁ । 

ଏହି ଜୀର୍ଣଶୀର୍ଣ୍ ଗୁରୁଭାରଗ୍ରସ୍ତ ଅକାଳବୃଦ୍ଧ ମାମୁଙ୍କର ହୃଦୟର ପ୍ରଚଛ୍ 
ସୁଗଭୀର ବ୍ୟଥା କଥା ତା' ବ୍ୟତୀତ ଆଉ କେହି ଏହି ସଂସାରରେ ଅନୁଭବ 
କରେନାହିଁ । 

ଗୁରୁଚରଣ କହିଲେ- ନ ହେଲେ ମଧ୍ୟ, ମୋ ପାଖକୁ ଆସି ବସ | 

ଲଳିତା ପାଖକୁ ଆସିବା ମାତ୍ରେ, ଗୁରୁଚରଣ ତା'ର ମୁଣ୍ଡରେ ହାତ ରଖୁ 
ହଠାତ୍‌ କହିଲେ- ମୋର ଏହି ମାଆକୁ ଯଦି ରଚଚାଘରେ ଦେଇପାରନ୍ତି ତେବେ 
ଜାଣନ୍ତି ଯେ ଗୋଟାଏ କିଛି କାମକରି ପାରିଲି । କିନୁ ମା, ତୋର ଏହି ଦରିଦ୍ର 
ମାମୁ ଘରକୂ ଆସି ତୋତେ ଦିନରାତି ବହୁତ କାମ କରିବାକୁ ପଡୁଛି । 

ଲଳିତା ମଥାକୁ ପୋତି କହିଲା- ଦିନରାତି ଖଟିଲି କେଉଁଠି ? ସମସ୍ତେ 
କାମ କରୁଛନ୍ତି, ମୁଁ ମଧ୍ୟ କରୁଛି । 

ଗୁରୁଚରଣ ଚା ପିଉପିଉ ହସିହସି କହିଲେ- ଆଜି ତେବେ ରୋଷେଇକଥା 
କ'ଣ ହେବ ? 

- କାହିଁକି ମାମୁ ? ମୁଁ ରାନିବି । 

ଗୁରୁଚରଣ ଆଶ୍ଚର୍ଯ୍ୟହୋଇ ପଚାରିଲେ- 

¬ ତୂ ରାନିବୁ ? ତୂ କ'ଣ ରାଛି ଶିଖୁଛୁ ? 

- ମୁଁ ଜାଣିଛି ମାମୁ | ମାଇଁଙ୍କ ପାଖରୁ ମୁଁ ସବୁକିଛି ରାନ୍ଧି ବାପାଇଁ ଶିଖୁଛି । 
ମୁଁ ପ୍ରାୟ ବହୁତଥର ରାନ୍ଧିଛି । 

ତା'ର ମଥାରେ ହାତରଖୁ ଗୁରୁଚରଣ ଆଶୀର୍ବାଦ କଲେ । ତାଙ୍କର 
ଗୋଟାଏ ବଡ଼ ଚିନ୍ତା ଦୂରହେଲା | 

ଗଳିପାଖରେ ଏହି ଘରଟି ଅବସ୍ତିତ । ଗା' ପିଉଥବାବେଳେ ନଜର 
ପଡ଼ିଯିବାରୁ ପାଟିକରି ଡାକିଲେ- କିଏ ଶେଖର ? ଶୁଣଶୁଣ । 

ଜଣେ ବଳିଷ୍ଠ ସୁନ୍ଦର ଯୁବକ ଘର ଭିତରକୁ ଆସିଲା । 

ଗୁରୁଚରଣ କହିଲେ- ବସ । ଆଜି ସକାଳେ ତୁମ ଖୁତାଙ୍କ କଥା ନିଶ୍ଚୟ 
ଶୁଣିଛ । 

ଶେଖର ମୃଦୂହସି କହିଲା- ଝିଅଟିଏ ହୋଇଛି । ଏଇକଥା ତ ? 

ଗୁରୁଚରଣ ଗୋଟାଏ ଦୀର୍ଘନିଶ୍ଵାସ ପକାଇ କହିଲେ- ତୁମେ ତ ସେହି 
କଥା କହିବ । କିନ୍ତୁ କଥାଟା ଯେ କଣ ସେ କଥା ମୁଁ କେବଳ ଜାଣେ । 

ଶେଖର କହିଲା- ଦାଦା, ଆପଣ ସେପରି କଥା କହିବେ ନାହିଁ । ଖୁଡୀ 
ଶୁଣିଲେ ମନରେ ଦୁଃଖ କରିବେ । ତାହାବ୍ୟତୀଡ ଭଗବାନ ଯାହାକୁ ପଠାଇଛନ୍ତି, 

ତାହାକୁ ଆନନ୍ଦରେ ଗ୍ରହଣ କରିବା କଥା | 

ଗୁରୁଚରଣ କିଛି ସମୟ ନିରବ ରହି କହିଲେ- ଆନନ୍ଦ ହେବା ଉଚିତ, 
ସେକଥା ମୁଁ ଜାଣେ | କିନ୍ତୁ ଭଗବାନ ମଧ୍ୟ ସୁବିଗ୍ାର କରନ୍ତି ନାହିଁ । ମୁଁ ଗରୀବ 
ମୋ' ଘରେ ଏତେ ସଂଖ୍ୟା କାହିଁକି ? ଏହି ଘରଖଣ୍ଡିକ ? ତୁମ ବାପାଙ୍କ ପାଖରେ 
ବନ୍ଧା ପଡିଛି | କିଜୁ ଶେଖର, ସେଥୁପାଇଁ ମୋର ଦୁଃଖ ନାହିଁ । କିନୁୁ ଏହି ବାପାମାଆ 
ମରିଯାଇଥିବା ସୁନାରପ୍ରତିମା ଲଳିତାକୁ ଦେଖୁଲ । ରଜାଘରେ କେବଳ ତାହାର 
ସ୍କାନ ହେବା ଉଚିତ | କିପରି ତାହାକୁ ଯେକୌଣସି ଲୋକହାତରେ ଟେକିଦେବି 
କହିଲ ? କିଏ ସେ କଥା ବୂଝିବ ? ଟଙ୍କା ଅଭାବଯୋଗୁଁ ଏପରି ରତ୍ଧକୁ ମୋତେ 
ଯେ କୌଣସି ଲୋକ ହାତରେ ଦେବାକୁ ହେବ | ତୁମେ କହିଲ- ସେତେବେଳେ 
ଛାତିରେ କିପରି ବ୍ୟଥା ହେବ ? ବୟସ ତା'ର ଆସି ତେରବର୍ଷ ହେଲା | କିନ୍ତୁ 
ମୋ ହାତରେ ତେରଟି ପଇସା ନାହିଁ ଯେ ତାହା ପାଇଁ କେଉଁଠି ନିର୍ବନ୍ଧ କରିବି | 

ଗୁରୁଚରଣଙ୍କର ଦୁଇଆଖୁ ଲୋତକପୂର୍ଣଣ ହୋଇଗଲା ! ଶେଖର ନିରବ 
ହୋଇ ବସିରହିଲା । 

ଗୁରୁଚରଣ କହିଲେ- ଶେଖର, ତୁମର ସାଙ୍ଗ ସାଥି ମଧ୍ଯରେ ଯଦି କେହି 
ଥାଆନ୍ତି ତେବେ ଏହି ଝିଅଟା ପାଇଁ କିଛି ଚେଷ୍ଟାକର | ଆଜିକାଲି ଅନେକ ପିଲା 
ମଧ୍ୟ ଟଙ୍କା ପଇସା ଆଡେ ନଜର ନ ଦେଇ କେବଳ ଝିଅକୁ ଦେଖୁ ପସନ୍ଦ 
କରନ୍ତି । ସେହିପରି ଯଦି ହଠାତ୍‌ କେହି ମିଳିଯାଆନ୍ତି, ତେବେ ମୁଁ କହୁଛି, ଶେଖର 
ତୁମେ ମୋର ଆଶୀର୍ବାଦ ଯୋଗୁ ରଜା ହେବ ! ଆଉ କ'ଣ କହିବି | ତୁମମାନଙ୍କର 
ଆଶ୍ରୟଯୋଗୁ ଏହି ସାହିରେ ମୁଁ ଅଛି । ତୁମର ବାପା ମଧ୍ୟ ମୋତେ ତାଙ୍କର 
ସାନଭାଇ ଭାବରେ ଦେଖନ୍ତି | 

ଶେଖର କହିଲା- ଆଛା ମୁଁ ଚେଷ୍ଟାକରି ଦେଖୁବି । 

ଗୁରୁଚରଣ କହିଲେ- ଦେଖ, ଯେପରି ଭୁଲି ନଯାଅ | ଆଠବର୍ଷ ବୟସ 
ସମୟରୁ ଲଳିତା ତୁମମାନଙ୍କ ଆଗରେ ପାଠପଢ଼ି ମଣିଷ ହୋଇଛି | ତୁମେ ମଧ୍ୟ 
ଦେଖୁଛ, ସେ କିପରି ବୁଵିମତୀ ଓ ଶାନ୍ତ | ଏହି ସାନ ଝିଅଟି ଆଜିଠାରୁ ଏଘରେ 
ରୋଷେଇକରି ଆମକୁ ଖାଇବାକୁ ଦେବ ! ସବୁ ଦାୟିତ୍ବ ତାହାରି ମୁଣ୍ଡରେ । 

ଏହି ସମୟରେ ଲଳିତା ଥରେ ଉପରକୁ ମୁହଁଟେକି ପୁଣି ମୁହଁକୁ 
ପୋତିଦେଲା | ଗୁରୁଚରଣ ଗୋଟିଏ ଦୀର୍ଘନିଶ୍ଵାସ ପକାଇ କହିଲେ- ତାହାର 
ବାପା ବହୁତ ରୋଜଗାର କରିଥଲେ । କିନ୍ତୁ ସବୁକିଛି ଏପରି ଭାବରେ ଦାନ 
କରିଦେଇଗଲେ, ଯାହାଦ୍ଵାରା ଝିଅଟା ପାଇଁ କିଛି ରଖୁଗଲେ ନାହିଁ ! 

ଶେଖର ନିରବରେ ବସିଥାଏ । 

ଗୁରୁଚରଣ ପୁଣି କହିଲେ- ରଖୁ ନ ଯାଇଛି ବୋଲି କହିବି କିପରି ? 
ସେ ଯେତେଲୋକଙ୍କର ଉପକାର କରିଯାଇଛି, ତାହାର ସବୂକିଛି ପୁଣ୍ୟ ମୋର 
ଏହି ମାଆକୁ ଦେଇ ଯାଇଛି । ନହେଲେ ଏହି ସାନ ଝିଅଟି କେବେ ମାଆ ଅନୃପୂର୍ଣ୍ା 
ହୋଇପାରନ୍ତା ? ତୁମେ ନିଜେ କୂହ ଶେଖର, ମୋ କଥା ସତ ନା ମିଛ । 

ଶେଖର କେବଳ ହସିଲା । କୌଣସି ଉତ୍ତର ଦେଲାନାହିଁ । ସେ ଯିବାଲାଗି 
ଉଠିବାରୁ ଗୁରୁଚରଣ ପର୍ରିଲେ - ଏତେ ସକାଳେ କେଉଁଆଡେ ଯାଉଛ ? 

ଶେଖର କହିଲା- ଯାଉଛି ବାରିଷ୍ଟରଙ୍କ ଘରକୁ । 

ସେ ଯିବାକୁ ଉଦ୍ଯତ କଲାବେଳେ ଗୁରୁଚରଣ ଆଉଥରେ ମନେ 
ପକାରଦେଇ କହିଲେ- ମୋ କଥା ମନେ ରଖୁବବ ¦ ଦେଖୁବାକୁ ଶ୍ୟାମଳବର୍ଣ୍ଣ .। 
ଜିନ୍ଧୁ ମୁହଁ, ଆଖୁ, ଏପରି ହସ, ଏତେ ଦୟାମାୟା, ସାରାପୁଥିବୀ ବୁଲି ଆସିଲେ 
କେଉଁଠାରେ ପାଇବନାହିଁ । 

ଶେଖର ହସିହସି ଗ୍ଲିଗଲା | ଏହି ଯୁବକର ବୟସ ପଚିଶ କିମ୍ବା ଛବିଶ 
ହେବ | ଏମ୍‌.ଏ ପାସ୍‌ କରି ସେ ଓକିଲାତି କରୁଛି । ତାହାର ବାପା ନବୀନ ରାୟ, 
ଗୁଡ ବେପାର କରି ଲକ୍ଷପତି ହେବାପରେ, ବ୍ୟବସାୟକୁ ଛାଡିଦେଇ ଏବେ ଘରେ 
ବସି ତେଜରାତି ବ୍ୟବସାୟ କରୁଛନ୍ତି । ବଡପୁଅ ଅବିନାଶ ଓକିଲ । ସାନପୁଅ- 
ଶେଖରନାଥ | ତାଙ୍କର ତିନିମହଲା ଘରର ଛାତ ସହିତ ଗୁରୁଚରଣଙ୍କର ଘରର 
ଛାତ ମିଶିଥୁବାରୁ, ଦୂଇ ପରିବାର ମଧ୍ୟରେ ଆତ୍କାୟତା ବଢ଼ିଥିଲା । ଘରର 
ଝିଅବୋହୂମାନେ ଏହି ବାଟଦେଇ ଯିବାଆସିବା କରନ୍ତି । 

ଶ୍ୟାମବଜାରର ଜଣେ ଧନୀ ଲୋକଙ୍କ ଘରେ ବହୁତ ଦିନ ହେଲା ଶେଖରର 
ବିବାହ ପ୍ରସ୍ତାବ ଚାଲିଛି । ସେଦିନ ସେମାନେ ଦେଖୁବାପାଇଁ ଆସି ଆଗାମୀ 
ମାଘମାସର କୌଣସି ଗୋଟିଏ ଶୁଭଦିନ ସ୍ପିର କରିବାପାଇଁ ଇଚଛାକଲେ | କିନ୍ତୁ 
ଶେଖରଙ୍କର ମାଆ ସ୍ଵୀକାର ନକରି ଚାକରାଣୀ ହାତରେ କହି ପକାଇଲେ ପୁଅ 
ନିଜେ ଦେଖୁ ପସନ୍ଦ କଲେ ସେ ବିବାହ ଦିନ ସ୍ଥିର କରିବେ । 

ନବୀନ ରାୟଙ୍କର ଆଖୁ ଥଲା ଟଙ୍କାଆତେ । ସେ ସ୍ତୀଙ୍କର ଏହି କଥାରେ 
ଅସନଧଷ୍ଠ ହୋଇ କହିଲେ- ପୁଣି କ'ଣ ହେଲା ? ଝିଅକୁ ତ ଆମେ ଦେଖୁଛୁ | 
ଜଥାବାର୍ରା ସ୍ଥିର ହୋଇଯାଉ । ତାହାପରେ ଆଶୀର୍ବାଦ କରିବା ଦିନ ପୁଣି ଭଲକରି 
ଥରେ ଦେଖୁଲେ ଚଳିବ । 

ତଥାପି ସ୍ତ ସମ୍ମତ ହେଲେ ନାହିଁ କିମ୍ବା ଜଥା ସିଦ୍ଧାନ୍ତ କରିବା ପାଇଁ 
ଦେଲେ ନାହିଁ । ନବୀନ ରାୟ ସେଦିନ ରାଗିଯାଇ ବହୁତ ଡେରିରେ ଖାଇଲେ ଓ 
ଦାଶ୍ଡଘରେ ଦିନବେଳା ଶୋଇଲେ । 

ଶେଖରନାଥ ଅତି ସୌଖୂନ । ତିନିମହଲାର ଯେଉଁ ଘରେ ସେ ଥାଏ 
ଚାହା ଅତି ସୁସଜିତ । ପାଞ୍ଚଛଅ ଦିନପରେ ଦିନେ ଅପରାହ୍ଧରେ ସେହିଘରର 
ଆଇନା ପାଖରେ ଠିଆହୋଇ ଝିଅ ଦେଖୁଯିବ ବୋଲି ପ୍ରସ୍ତୁତ ହେଉଥାଏ | 
ଏତିକିବେଳେ ଲଳିତା ଘର ଭିତରକୁ ଆସି ଜିଛି ସମୟ ନିରବରେ ଠିଆହୋଇ 
ଚାହିଁ କହିଲା- ବୋହୂ ଦେଖୁବାକୁ ଯିବନାହିଁ ? 

ଶେଖର ତାହାକୁ ଚାହିଁ କହିଲା- ମୋତେ ଭଲକରି ସଚଚାଇଦିଅ, ଯେପରି 

ବୋହୂ ମୋତେ ଦେଖୁ ପସନ୍ଦ କରିବ । 

ଲଳିତା ହସିଲା । କହିଲା- ମୋର ବର୍ଭମାନ ସମୟ ନାହିଁ ଶେଖର ଭାଇ । 
ମୁଁ ଟଙ୍କା ନେବାକୁ ଆସିଛି । ଏହାକହି ତକିଆ ତଳୁ ଗଵବି ନେଇ ଆଇମାରି ଖୋଲି 
କିଛି ଟଙ୍କା କାଢ଼ି ଶାଢ଼ୀ ପଣତରେ ବାନ୍ଧିଲା । ମନକୁ ମନ କହିଲା - ଦରକାର 
ପଡ଼ିଲେ ଟଙ୍କା ଆସି ନେଇ ଯାଉଛି । କିନ୍ତୁ ଏହା ପରିଶୋଧ ହେବ କିପରି ? 

ଶେଖର କହିଲା- ପରିଶୋଧ ହେଉଛି- ନା-ହେବ ? 

ଇଳିତା କିଛି ବୁଝି ନପାରି ଠିଆହୋଇ ରହିଲା । 

- ମୋତେ ଅନାଇ ରହିଲ ଯେ ¦ 

ଜ'ଣ କିଛି ବୁଝିପାରିଲ ନାହିଁ ? 

ଲଳିତା ମୁଣ୍ଡ ହଲାଇ କହିଲା- ନା, 

- ଆଉ ଟିକିଏ ବୟସ ହୋଇଯାଉ ସେତେବେଳେ ବୁଝିପାରିବ | 

ଏହାକହି ଶେଖର ଜୋତା ପିନ୍ଧି ଗାଲିଗଲା ! 

ରାତିରେ ଶେଖର ନିରବରେ ରୈକି ଉପରେ ଶୋଇଥାଏ | ମାଆ ଘରେ 
ପଶିବାମାତ୍ରେ ସେ ଉଠି ବସିଲା ¦ ମାଆ ପରାଗିଲେ - ଝିଅ କିପରି ଦେଖୁଲୁ ? 

- ଖୁବ ଭଲ | 

ଶେଖରର ମାଆଙ୍କ ନାମ ଭୁବନେଶ୍ଵରୀ ! ବୟସ ପ୍ରାୟ ପଚାଶ ହେବ । 
କିନୁୁ ଦେହର ଗଠଣ ଏପରି ସୁନ୍ଦର ଯେ ଦେଖୁୂଲେ ମନେହୁଏ ପ୍ରାୟ ପଇଁତିରିଶ 
କିମ୍ବା ଛତିଶ ହେବ । ଏହି ସୁନ୍ଦର ଆବରଣ ମଧ୍ୟରେ ଯେଉଁ ମାତୃଦେହଟି ଥୁଲା 
ତାହା ଆହୁରି ନବୀନ ଓ କୋମଳ । ସେ ମଫସଲର ଝିଅ | ମଫସଲରେ 
ଜନ୍ନହୋଇ ସେଠାରେ ମଣିଷ ହେଲେ ମଧ୍ୟ, ସହରକୁ ଆସି ସେ ବେଶ ଖାପଖୁଆଇ 
ନେଇଥୂଲେ ! ଏହି ମାଆ ଯେ ଶେଖର ପାଖରେ କେତେ ଗର୍ବର ବସ୍ତୁ ଥଲେ, 
ତାହା ମାଆ ମଧ୍ୟ ନିଜେ ଜାଣନ୍ତି ନାହିଁ | ଭଗବାନ, ଶେଖରକୁ ଅନନ୍ୟ ସାଧାରଣ 
ସ୍ବାସ୍ଥ୍ୟ ରୂପ, ଏଶ୍ବର୍ଯ୍ୟ ବୁଝି ସବୁକିଛି ଦେଇଥିଲେ । କିନ୍ତୁ ଏହି ଜନନୀଙ୍କର 
ସନ୍ତାନ ହୋଇପାରିଥ୍‌ବା ଭାଗ୍ୟ ଯୋଗୁ ସେ ଭଗବାନଙ୍କର ସବୁଠାରୁ ବଡ଼ ଦାନ 
ବୋଲି ମନେ କରୁଥଲା | 

ମାଆ କହିଲେ- କିରେ ନିରବ ରହିଲୁ କାହିଁକି ? ଝିଅ ଦେଖୁବାକୁ 
କିପରି ? ଦେହର ରଙ୍ଗ ସଫା ତ ? ସେ କ'ଣ ଆମର ଲଳିତା ପରି ଦେଖୁବାକୁ ? 

ଶେଖର କହିଲା- ଲଳିତାର ରଙ୍ଗ କଳା, ସେ ଝିଅଟି ତାହାଠାରୁ ଆହୁରି 
ସଫା | 

- ତେବେ ବାପାଙ୍କୁ କୁହେ | ଶେଖର ନିରବ ରହିଲା ! 

ମାଆ ପୁଣି ପଚାରିଲେ - ଆଛୁ, ଝିଅଟି ପଢ଼ାପଢ଼ି କିପରି କରିଛି ? 

ଶେଖର କହିଲା - ମୁଁ ସେକଥା ତାହାକୁ ପଚାରି ନାହିଁ । 

ବଡ଼ ଆୟତ୍ଚର୍ଯ୍ୟହୋର ମା” କହିଲେ - ପରାରିନାହୁଁ କିପରି ? ଆଜିକାଲି 
ତୁମମାନଙ୍କର ଯାହା ସବୁଠାରୁ ବେଶୀ ଦରକାର, ସେ କଥା କିପରି ପଚାରିଲୁ 
ନାହିଁ ? 

ପୁଅର କଥାଶୁଣି ସେ ଅତି ଆଶ୍ଚର୍ଯ୍ୟହୋଇ କିଛି ସମୟ ତାହାର ମୁହଁକୁ 
ଅନାଇ ହସି କହିଲେ- ତେବେ ତୁ ସେଠାରେ ବୋଧହୁଏ ବିବାହ କରିବୁ ନାହିଁ 
ଦେଖୁଛି । 

ଶେଖର କ'ଣ କହିବା ପାଇଁ ଯିବାବେଳେ, ଲଳିତା ଘରଭିତରକୁ ଆସିଲା 
ବୋଲି ସେ ନିରବ ହୋଇଗଲା । ଲଳିତା ଧୀରେଧୀରେ ଆସି ଭୁବନେଶ୍ବରୀଙ୍କ 
ପଛରେ ଠିଆହେଲା । ସେ ଲଳିତାକୁ ପାଖକୁ ଟାଣିଆଣି ପଚାରିଲେ- କିଛି କହିବୁ ? 

- ନା, ମାଆ ! 

ଲଳିତା ପୂର୍ବେ ଭୁବନେଶ୍ବରୀଙ୍କୁ ମାଉସୀ ବୋଲି ଡାକୁଥିଲା | କିନ୍ତୁ ସେ 
ତାହାକୁ ନିଷେଧ କରି କହିଥିଲେ ମୁଁ ତୋର ମାଉସୀ ନୂହଁ ଲଳିତା । ମୁଁ ତୋର 
ମାଆ ! ' 

ଭୁବନେଶ୍ବରୀ, ଲଳିତାକୁ ପାଖକୁ ନେଇ କହିଲେ- କିଛିନାହିଁ ? ତେବେ 
ମୋତେ ଖାଲି ଦେଖୁବାକୁ ଆସିଛୁ ? 

ଲଳିତା ନିରବରେ ଠିଆହୋଇ ରହିଲା | 

ଶେଖର କହିଲା- ଦେଖୁବାପାଇଁ ଆସିଛି ? ତେବେ ରାନ୍ଧିବ 
କେତେବେଳେ | 


ପରାଣିତା : ୧୨ 


Digitized by srujanika@gmail.com 


ମାଆ କହିଲେ- ସେ ରାନ୍ଧିବ କାହିଁକି ? 

ଶେଖର ଆଶ୍ଚର୍ଯ୍ୟହୋଇ କହିଲା- ତେବେ ତାଙ୍କର କିଏ ରୋଷେଇ 
କରିବ ? ତା' ମାର୍ମୁ ସେଦିନ କହିଲେ ଯେ ଲଳିତା ରୋଷେଇ ପ୍ରଭୁତି ସବୁ 
ଘରକାମ କରିବ । 

ମାଆ ହସିଉଠି କହିଲେ - ତାହାର ମାମୁଁ ଯାହା କହିବେ ତାହା କ'ଣ 
ହେବ ? ତାହାର ବିବାହ ହୋଇନାହିଁ, ତେଣୁ ତାହା ହାତରେ କିଏ ଖାଇବ ? 
ଆମ ପୂଝରୀକୁ ମୁଁ ପଠାଇ ଦେଇଛି । ସେ ରାନ୍ଧିବ । ବଡ଼ବୋହୂ ଆମର ରୋଷେଇ 
କରୁଛି ! ମୁଁ ଦ୍ଵିପ୍ରଦର ବେଳେ ଆଜିକାଲି ତାଙ୍କଘରେ ଖାଉଛି । 

ଶେଖର ବୁଝିପାରିଲା ଯେ ମାଆ, ଏହି ଦୁଃଖ ପରିବାରର ଗୁରୁଭାର 
ନିଜେ ବହନ କରିଛନ୍ତି । ସେ ତୃପ୍ତିର ନିଶ୍ଵାସମାରି ନିରବ ହେଲା । 

ପ୍ରାୟ ଏକମାସ ପରେ ଦିନେ ସନ୍ଧ୍ୟାବେଳେ ଶେଖର ନିଜ ଘରେ ବସି 
ବହି ଖଣ୍ରିଏ ପଢୁଥିଲା । ଏତିକିବେଳେ ଲଳିତା ଘରଭିତରକୁ ଆସି ତକିଆ ତଳୁ 
ଗାବିନେଇ ଆଲମାରି ଖୋଲିବାକୁ ଲାଗିଲା | ଶେଖର ବହି ଉପରୁ ମୁହଁ ନ ଉଠାଇ 
କହିଲା- କ'ଣ ? 

ଲଳିତା କହିଲା- ଟଙ୍କା ନେଉଛି | 

ଶେଖର କିଛି ନକହି ପଢ଼ିବାକୁ ଲାଗିଲା | ଲଳିତା ଆଜି ନିଜକୁ ସଜିତକରି 
ଆସିଥୂଲା । ତାହାର ଇଚ୍ଛାଥିଲା ଶେଖର ଯେପରି ତାହାକୁ ଥରେ ଦେଖୁବ । 

ସେ କହିଲା - ଶେଖର ଭାଇ, ଦଶଟଙ୍କା ନେଲି । 

ଆଚ୍ଛା ବୋଲି ଶେଖର କହିଲା । 

କିନୁ ଅନାଇ ଦେଖୁଲା ନାହିଁ । ତେଣୁ ଏଣୁତେଣୁ ଗୁଡ଼ାଏ ଲଳିତା ଦେଖୁବାକୁ 
ଲାଗିଲା ଯଦ୍ଵାରା ଟିକିଏ ସମୟଯିବ । କିନ୍ତୁ ଯେତେବେଳେ କୌଣସି ଫଳ 
ହେଲାନାହିଁ, ସେତେବେଳେ ସେ ବାଧ୍ୟହୋଇ ଧୀରେଧୀରେ ଗଲିଗଲା । କିଚୁ 
ପୁଣି ଫେରିଆସି ଦୁଆର ପାଖରେ ଠିଆହେଲା । ଆଜି ସେମାନେ ଥିଏଟର 
ଦେଖୁବାକୁ ଯିବେ | ଶେଖରର ଆଦେଶ ବ୍ୟତୀତ ସେ କେଉଁଆଡ଼େ ଯାଇପାରେ 
ନାହିଁ ବୋଲି ଲଳିତା ଜାଣେ । କେହି ତାହାକୁ ଏହା କହିନାହିଁ ! କିମ୍ବା କାହିଁକି, 


ପରାଣିତା : ୧୩ 


Digitized by srujanika@gmail.com 


କେଉଁଥି ପାଇଁ, ଏ ସବୂର ତର୍କ ତାହାର ମନରେ ଆଦୌ ଜାଗିନାହିଁ । ଅନ୍ୟ 
ସମସ୍ତେ ଯାହା ଇଛା କରନ୍ତି ତାହା କରିପାରନ୍ି ଓ ଯେଉଁଠାକୁ ଇଛା ଯାଇପାରନ୍ତି | 
କିନ୍ତୁ ସେ ଯାଇପାରେ ନାହିଁ । ସେ ସ୍ଵାଧୀନ ନୁହେଁ ଏବଂ ମାମୁଁ ମାଇଁଙ୍କର ଅନୁମତି 
ମଧ୍ୟ ତାହାପାଇଁ ଯଥେଷ୍ଟ ନୂହେଁ | ସେ ଦୁଆର ପାଖରେ ଠିଆ ହୋଇ ଧୀରେଧୀରେ 
କହିଲା- ଆମେ ଥିଏଟର ଦେଖବାପାଇଁ ଯାଉଛୁ | 

ଶେଖର ତାହାର କଥା ଶୁଶିନପାରି କୌଣସି ଉତ୍ତର ଦେଲାନାହିଁ । ଲଳିତା 
ପୁଣି ଟିକିଏ ବଡ଼ ପାଟିକରି କହିଲା- ସମସ୍ତେ ମୋ ପାଇଁ ତେଣେ ଅପେକ୍ଷା 
କରିଛନ୍ତି । ଶେଖର ଏଥର ତାହାର କଥା ଶୁଣିପାରି ବହିଖଣ୍ତିକ ରଖୁ ପଚାରିଲା- 

- କ'ଣ ହୋଇଛି ? 

- ଆମେ ଥିଏଟର ଦେଖବାପାଇଁ ଯାଉଛୁ । 

ଶେଖର ପରାରିଲା- ଆମେମାନେ ସବୁ କିଏ ? 

- ମୁଁ, ଆନ୍ଧାକାଲୀ, ଚାରୁବାଳା, ତାହାର ମାମୁଁ । 

- ମାମୁଁ କିଏ ପୁଣି ? 

ଲଳିତା କହିଲା- ତାଙ୍କର ନାମ ଗିରୀନ ବାବୁ | ପାଞ୍ଚଛଅଦିନ ହେଲା 
ମୁଟ୍ଗୋେର୍ରୁ ଆସିଛନ୍ତି । ଏଠାରେ ରହି ବି.ଏ. ପଢ଼ିବେ | ଲୋକ ଖୁବ ଭଲ | 

- ବାଃ, ନାମ, ପେଶା, ସ୍ଥାନ ସବୁ ଜାଣିଛ ! ତେବେ ପରିଚୟ ବେଶ 
ଭଲଭାବରେ ହୋଇଛି ଜାଣିପାରୁଛି । ସେଥିପାଇଁ ରାରିପାଞ୍ଚଦିନ ହେବ 
ଦେଖାନାହିଁ । ଖୁବ ତାସ ଖେଳୁଥିଲ ବୋଧହୁଏ । 

ଶେଖରର କଥା କହିବା ତଙ୍ଗ ଦେଖୁ ଲଳିତା ଡରିଗଲା । ସେ ଆଦୌ 
ଭାବି ପାରିନଥଲା ଯେ ଏପରି ଗୋଟାଏ ପ୍ରଶ୍ନ ହୋଇପାରେ । ସେ ନିରବ ରହିଲା ! 

ଶେଖର ପୁଣି କହିଲାଓ ତେବେ ଏଇ କେତେଦିନ ହେଲା ଖୁବ ତାସ 
ଖେଳୁଥିଲ । ନୁହେଁ ? 

ଲଳିତା ଡରିଡରି କହିଲା- ଚାରୁ କହିଲା | 

- ଚାରୁ କହିଲା ? କ”ଣ କହିଲା ? ଶେଖର ଅରେ ତାହାକୁ ଚାହିଁ 
କହିଲା- ତୁମେ ତ ଶାତୀ ପିଛଧି ପ୍ରସ୍ତୁତ ହୋଇ ଆସିଛ ଦେଖୁଛି । ତେବେ ଯାଅ । 

ଲଳିତା ଚାଲି ନଯାଇ ସେଠାରେ ଠିଆହୋଇ ରହିଲା । 

ପଡ଼ିଶାଘରର ଚାରୁବାଳା ତାହାର ସମବୟସୀ ଓ ସାଙ୍ଗ | ସେମାନେ ବ୍ରାହ୍ମ । 
ଗିରୀନ ବ୍ୟତୀତ ଆଉ ସମସ୍ତଙ୍କୁ ଶେଖର ଚିହ୍ନିଥଲା । ପ୍ରାୟ ପାଞ୍ଚ-ସାତବର୍ଷ ପୂର୍ବେ 
ଥରେ ଗିରୀନ ଆସିଥୁଲା | 

ସେ ବାଙ୍କିପୁରଠାରେ ପଢୁଥିଲା । ତେଣୁ କଲିକତାକୁ ଆସିବା ପ୍ରୟୋଜନ 
ନଥୁଲା । ତେଣୁ ଶେଖର ତାହାକୁ ଜାଣି ନଥିଲା ¦ ଲଳିତାକୂ ଠିଆହୋଇ ରହିବା 
ଦେଖୁ କହିଲା- ଠିଆହୋଇ ରହିଲ କାହିଁକି ? ଯାଅ । 

ଏହାକହି ପୁଣି ବହି ପଢ଼ିବାକୁ ଲାଗିଲା | 

କିଛିସମୟ ପରେ ଲଳିତା ପୁଣି ପଚାରିଲା - ମୁଁ ଯିବି ? 

¬ ତୁମକୁ ଯିବାପାଇଁ ତ କହିଲି ଲଳିତା । ଶେଖରର କଥାଶୁଣି ଥିଏଟର 
ଯିବାପାଇଁ ଇଛା, ଲଳିତାର ଆଉ ନଥୁଲା । କିନ୍ତୁ ନଗଲେ ନ ଚଳେ । 
କଥାହୋଇଥଲା ଯେ ସେ ଅଧା ଟଙ୍କା ଦେବ ଓ ଗରୁର ମାମୁ ଅଧା ଟଙ୍କା ଦେବେ । 

ତାହାପାଇଁ ଚାରୁଙ୍କ ଘରେ ସମସ୍ତେ ଅଧର ହୋଇ ଅପେକ୍ଷା କରୁଛନ୍ତି ଓ 
ଯେତେ ଡେରି ହେଉଛି, ସେମାନେ ସେତେ ଅଧୈର୍ଯ୍ୟ ହେଉଛଚ୍ତି ବୋଲି ସେ 
ଜାଣିପାରିଲା । କିନ୍ତୁ କୌଣସି ଉପାୟ ଖୋଜି ପାଇଲା ନାହିଁ । ଅନୁମତି ବିନା 
ସେ ଗାଲିଯିବାପାଇଁ ସାହସ କଲାନାହିଁ । କିଛି ସମୟ ପୁଣି ଠିଆହୋଇ କହିଲା- 
କେବଳ ଆଜି 'ଦିନକ ପାଇଁ । ଯିବି ? 

ଶେଖର ବହିଟାକୁ ଫୋପାଡ଼ିଦେଇ ପାଟିକରି କହିଲା- ମୋତେ ବିରକ୍ତ 
କରନାହିଁ ଲଳିତା । ତୁମର ଇଚ୍ଛାହେଲେ ଯାଇପାର । ଭଲମନ୍ଦ ବୁଝିବାପରି 
ତୁମର ଯଥେଷ୍ଟ ବୟସ ହୋଇଛି । 

ଲଳିତା ଚମକି ପଡ଼ିଲା । ଶେଖର ପାଖରୁ ଗାଳି ଖାଇବା ତାହାପକ୍ଷେ 
ନୁଆନୁହେଁ । କିନ୍ତୁ ଦୂଇ,ତିନିବର୍ଷ ମଧ୍ୟରେ ଏପରି ଶୁଣି ନଥୁଲା । ତେଣେ 
ବନ୍ଧୁମାନେ ଅପେକ୍ଷା କରିଛନ୍ତି । ସେ ମଧ୍ୟ ଶାଢାପିନ୍ଧି ପ୍ରସ୍ତୁତହୋଇ ଟଙ୍କା ନେବାକୁ 
ଆସି ଏପରି ଘଟଣା ଘଟିଲା, ବର୍ଭମାନ ସେମାନଙ୍କୁ ସେ କ'ଣ କହିବ ? 

କେଉଁଆଡ଼େ ଯିବାଆସିବା କରିବା କଥାନେଇର ଶେଖର ତରଫରୁ ତାହାର 

ଅବାଧ ସ୍ଵାଧୀନତା ଥଲା ¦ ସେଥିପାଇଁ ସେ ଶାଚୀପିନ୍ଧି ପ୍ରସତୁତହୋଇ ଆସିଥିଲା | 
ବର୍ଭମାନ ସେହି ସ୍ଵାଧୀନତା ଯେ ତାହାର ଏପରି ଭାବରେ ନଷ୍ଟ ହେଲା ତାହାନୁହେଁ, 
ଯେଉଁଥପାଇଁ ହେଲା, ତାହାର କାରଣ ଏତେ ଲଜାକର ଯେ ତାହା ସେ ଆଜି 
ତେରବର୍ଷ ବୟସରେ ଉପଲବ୍ଧି କରିପାରି ମନେମନେ ବ୍ୟଥିତ ହେବାକୁ ଲାଗିଲା ! 
ଅଭିମାନରେ ଆଖନ ଛଳଛଳ କରି ଆହୁରି କିଛି ସମୟ ଠିଆହୋଇ ଲୁହପୋଛି 
ନେଇ ଗଲିଗଲା ! ଚାକରାଣୀ ହାତରେ ଆନ୍ଧାକାଲୀକୁ ଡକାଇ ପଠାଇ ତାହାକୁ 
ଦଶଟାଙ୍କା ଦେଇ କହିଲା - ତୁମେମାନେ ଆଜି ଯାଅ |! ମୋର ଦେହ ଭଲ 
ଲାଗୁନାହିଁ । ମୁଣ୍ଡ ବିନ୍ଧୁଛି । ବାନ୍ତି ଲାଗୁଛି । ଏହାକହି ଲଳିତା ଶୋଇପଡ଼ିଲା । 
ତାହାପରେ ଚାରୁଆସି ବହୁତ ଖୋସାମତ କଲା । ମାଇଁକୁ କହି ରାଜି କରାଇବା 
ପାଇଁ ଚେଷ୍ଟାକଲା । କିନୁ କୌଣସି ଉପାୟରେ ତାହାକୁ ରାଜି କରାଇ ହେଲାନାହିଁ । 

ଆନ୍ଧାକାଲୀ, ହାତରେ ଦଶଟଙ୍କା ପାଇ ଯିବାପାଇଁ ବଡ଼ ବ୍ୟସ୍ତ ହେଉଥଲା | 
କାଳେ ଯିବା ବନ୍ଦ ହୋଇଯିବ ଭାବି, ସେ ଚାରୁକୁ ଡାକି କହିଲା- ଲଳିତା ଦିଦିଙ୍କର 
ଦେହ ଭଲନାହିଁ ତେଣୁ ସେ ନ ଯାଆନ୍ତୁ । ଗାଲଆମେ ଯିବା । ସେ ଆମକୁ ଦେଖ 
ଏଇ ଟଙ୍କା ଦେଇଛନି । ତେଣୁ ସମସ୍ତେ ଥିଏଟର ଦେଖୁବା ପାଇଁ ଚାଲିଗଲେ |! 


ଚାରୁବାଳାର ମାଆ, ମନୋରମାଙ୍କର ତାସ୍‌ଖେଳ ଅତି ପ୍ରିୟଥଲା | କିନ୍ତୁ 
ଖେଳପାଇଁ ଯେତେ ଇଛ୍ଛାଥଲା, ଦକ୍ଷତା ସେତେ ନଥୁଲା ଲଳିତାକୁ ସାଥୁରେ ପାଇଲେ 
ତାଙ୍କର ଏହି ତୃଟି ଆଉ ରହୁ ନଥିଲା | ମନୋରମାଙ୍କର ମାମୁ ପୁଅ ଭାଇ ଗିରୀନ 
ଆସିବା ଦିନଠାରୁ ଏଇ କେତେଦିନ ହେଲା ଦ୍ଵିପ୍ରହରବେଳେ ଖୁବ୍‌ ତାସ୍‌ଖେଳ 
ହେଉଥଲା | ଗିରୀନ ଖୁବ ଭଲ ଖେଳୁଥିଲା | ତେଣୁ ତାହା ବିରୁଦ୍ଧରେ ଖେଳିବାକୁ 
ଗଲେ ପାଖରେ ଲଳିତାକୁ ଦରକାର | 

ଥିଏଟର ଯିବା ପରଦିନ ଲଳିତା ନ ଆସିବାରୁ ମନୋରମା ଚାକରାଣୀକୁ 
ପଠାଇଲେ ! ଲଳିତା ସେତେବେଳେ ଖାତାରେ ବସି କ'ଣ ଲେଖୁଥିଲା ! ତେଣୁ 
ଗଲାନାହିଁ । 

ଲଳିତାର ସାଙ୍ଗ ଯେତେବେଳେ ଆସି ଫେରିଗଲା, ମନୋରମା ନିଜେ 

ଆସି ତାହାର ଖାତାକୁ ଫୋପାଡ଼ି ଦେଇ କହିଲେ- ବଡ଼ହୋଇ ତୋତେ ଜଜ୍‌ 
ବାରିଷ୍ଟର ହେବାକୁ ପଡ଼ିବ ନାହିଁ | ତାସ୍‌ଖେଳିବାକୁ ହେବ । ତେଣୁ ଉଠ୍‌ | ଚାଲ୍‌ | 

ଲଳିତା ଅତ୍ୟନ୍ତ ବିପଦଗ୍ରସ୍ତହୋଇ କାନ୍ଦାକାନ୍ଦହୋଇ କହିଲା- ଆଜି ସେ 
କୌଣସିପ୍ରକାରେ ଯାଇପାରିବ ନାହିଁ । କାଲିଯିବ । ମନୋରମା କିନ୍ତୁ କିଛି ନଶୁଣି, 
ତାହାର ମାଇଁଙ୍କୁ କହି ତାହାକୁ ନେଇ ଚାଲିଗଲେ । ତେଣୁ ଆଜି ତାହାକୁ ଯାଇ 
ଗିରୀନର ବିପକ୍ଷରେ ତାସ୍‌ଖେଳିବାକୂ ପଡ଼ିଲା । କିନ୍ୁ ଖେଳ ଜମିଲା ନାହିଁ । 
ବେଳହୋଇଯିବାରୁ ସେ ଯିବାପାଇଁ ଉଠିପଡ଼ିଲା । 

ଗିରୀନ କହିଲା- ଆପଣ ରାତିରେ ଟଙ୍କା ପଠାଇଦେଲେ । କିନ୍ତୁ ନିଜେ 
ଗଲେନାହିଁ । ଚାଲନ୍ତୁ କାଲିପୁଣି ଯିବା । ଲଳିତା କହିଲା- ମୋର ଦେହ ଭଲ 
ନଥୁଲା ! 

ଗିରୀନ କହିଲା - ବର୍ଗମାନତ ଦେହ ଭଲ ହୋଇଗଲାଣି । ଚାଲନ୍ତୁ 
କାଲିଯିବା । 

- ନା,ନା, କାଲି ମୋତେ ସମୟ ହେବନାହିଁ । ଏହାକହି ଲଳିତା ଅତିଶୀଘ୍ର 
ଚାଲିଗଲା । କେବଳ ଯେ ଶେଖରକୁ ଡରି ଖେଳରେ ତାହାର ମନ ଲାଗିଲା 
ନାହିଁ, ତାହାନୁହେଁ । ନିଢେ ବଡ଼ ଲଜିତ ହୋଇ ପଡିଥୁଲା । 

ଶେଖରର ଘରପରି ଏହି ଘରକୁ ମଧ୍ଯ ପିଲାଦିନୁ ସେ ଯିବାଆସିବା 
କରିଛି ` | ତେଣୁ ଚାରୁର ମାମୁଙ୍କ ସହିତ କଥା କହିବା ପାଇଁ ସେ ପ୍ରଥମେ କୌଣସି 
କିଛି ଭାବିପାରି ନଥିଲା, କିନୁ ଆଜି ଗିରୀନର ଆଗରେ ବସି ଖେଳୁଥିବା ବେଳେ 
ତାହାର କେବଳ ମନେ ହୋଇଥଲା ଯେ ଏଇ କେତେଦିନର ପରିଚୟ ଯୋଗୁ 
ଗିରୀନ ତାହାକୁ ଖୁବ ଭଲପାଇବା ଆଖରେ ଦେଖଛି । ପୁରୁଷର ଭଲପାଇବା 
ଆଖ ଯେ ଏତେ ଲଜ଼ାକର କଥା ତାହା ସେ ଏହା ପୂର୍ବରୁ କଳନା କରିପାରି 
ନଥୁଲା | 

ଘରକୁ ଆସି ସେ ଅତିଶୀଘ୍ର ଶେଖରର ଘରକୁ ଯାଇ କାମରେ ଲାଗିଗଲା । 
ପିଲାଦିନରୁ ଏହି ଘରର ସାନସାନ କାମ ଗୁଡ଼ିକ ସେ କରେ । ବହିଗୁଡ଼ିକ ଝାଡି 
ପୁଣି ସଜାଇ ରଖୁବା । ଦୁଆତ, କଲମକୁ ସଫାକରି ରଖୁବା ପ୍ରଭୃତି କାମ ସେ 

ନକଲେ, ଆଉ କେହି କରୁ ନଥିଲେ ! ଛଅସାତଦିନର ଅବହେଳା ଯୋଗୁ ଅନେକ 
କାମ ଜମାହୋଇଯାଇଥୁଲା । ତେଣୁ ଶେଖର ଫେରି ଆସିବା ପୂର୍ବରୁ ସେହିକାମ 
ଗୁଡ଼ିକ କରିବା ପାଇଁ ସେ ଲାଗିଗଲା । 

ଏହିଘରେ ଲଳିତା ସମସ୍ତଙ୍କର ଅତି ଆପଣାର ! ଆଠବର୍ଷ ଦୟସ 
ସମୟରେ ବାପାମାଆଙ୍କର ମୃତ୍ୟୁ ଯୋଗୁ, ମାମୁଘରେ ଆସି ରହିଥୁଲା । 
ସେହିଦିନଠାରୁ ସାନ ଭଉଣୀ ପରି ଶେଖର ପାଖରେ ପାଠପଢ଼ି ମଣିଷ ହୋଇଛି ! 
ଶେଖର ତାହାକୁ ଅତି ଭଲପାଏ ଏକଥା ସମସ୍ତେ ଜାଣନ୍ତି । କିନ୍ତୁ ସେହି ସ୍ନେହ 
ବର୍ମାନ କେଉଁ ପର୍ଯ୍ୟାୟରେ ପହଞ୍ଚଛି ତାହା କେହି ଜାଣି ନଥୁଲେ । ଲଳିତା 
ମଧ୍ୟ ଜାଣିନଥୁଲା | ପିଲାଦିନୁ ଶେଖରର ଏତେ ସ୍ବେହ ପାଇବା ସମସ୍ତେ 
ଦେଖଛନ୍ତି । ତେଣୁ ସେହି ସ୍ଵେହ ଭଲପାଇବା କଥା କେହି ଖରାପ ଆଖରେ 
ଦେଖୁ ନାହାନ୍ତି । କିନ୍ୁ ସେଥପାଇଁ ଯେ ଦିନେ ସେ ଏହିଘରେ ବୋହୁ ଭାବରେ 
ପ୍ରତିଷ୍ଠିତ ହେବ ସେକଥା କାହାରି ମନକୁ ଛୁଇଁ ନଥିଲା | ଲଳିତାଙ୍କ ଘରେ କିମ୍ବା 
ଭୁବନେଶ୍ବରୀଙ୍କ ମନତଳେ ମଧ୍ୟ ଜାଗିନଥୁଲା ! 

ଲଳିତା ଭାବିଥିଲା ଶେଖର ଆସିବା ପୂର୍ବରୁ ସେ କାମ ଶେଷକରି 
ଗଲିଯିବ | କିନୁ ଅନ୍ୟମନସ୍ବ ଥିବା ଯୋଗୁ ଘଡ଼ିକୁ ଦେଖୁ ନଥୁଲା | ହଠାତ୍‌ 
ଦୁଆର ପାଖରେ ଜୋତା ଶହ ଶୁଣି ସେ ଥରେ ଚାହିଁ ଆଡହୋଇ ଠିଆହେଲା | 
ଶେୈଖର ଘର ଭିତରକୁ ଆସି 'କହିଲା - କାଲି କେତେ ରାତିରେ ଫେରିଲ ? 

ଲଳିତା କୌଣସି ଉତ୍ତର ଦେଲାନାହିଁ, ଶେଖର ଖଶ୍ତିଏ ଗି ଉପରେ 
ବସି କହିଲା - କେତେବେଳେ ଫେରିଲ ? ରାତି ଦୂଇଟା ? ତିନିଟା ? କଣ 
କୌଣସି ଜବାବ ଦେଉନାହିଁ 

ତଥାପି ଲଳିତା ନିରବରେ ଠିଆହୋଇ ରହିଲା | 

ଶେଖର ବିରକ୍ତ ହୋଇ କହିଲା - ତଳକୁ ଯାଅ | ମାଆ ଡାକୁଛି | 

ଭୁବନେଶ୍ଵରୀ ଜଳଖୁଆ ବାଢୁଥୁଲେ ଲଳିତା ପାଖକୁ ଆସି କହିଲା - 
ମାଆ, ମୋତେ ଡାକୁଥିଲ ? 

- କାହିଁ ତୋତେ ତ ଡାକିନାହିଁ । ଏହାକହି ଲଳିତାର ମୁହଁକୁ ଚାହିଁ କହିଲେ 

- ତୋର ମୁହଁ କାହିଁକି ଶୁଖଯାଇଛି ? ଏତେବେଳଯାଏ ତେବେ କ'ଣ ଖଇନାହୁଁ ? 
ଆଚ୍ଛା ଯା, ଭାଇକୁ ଜଳଖୁଆ ଦେଇଆସିବୁ ! 

ଲଳିତା ଜଳଖୁଆ ନେଇ ଆସିଦେଖୁଲା, ଶେଖର ସେତେବେଳଯାଏ ମଧ୍ୟ 
ଆଖୁବୂଜି ବସିଥାଏ | 

ଅଫିସରୁ ଆସି ଲୁଗା ନ ବଦଳାଇ ମୁହଁ ହାତ ନଧୋଇ ବସିଥାଏ । 
ପାଖକୁ ଆସି କହିଲା - ଜଳଖ୍ଆ ଆଣିଛି । 

ଶେଖର ତାହାକୁ ନ ଅନାଇ କହିଲା - କେଉଁଠି ରଖୁଦେଇ ଚାଲିଯାଅ | 
ଲଳିତା ଜଳଖ୍ୁଆକୁ ନରଖୁ, ହାତରେ ଧରି ଠିଆ ହୋଇରହିଲା । 

ଶେଖର ବୁଝିପାରୁଥିଲା ଯେ ଲଳିତା ଗାଲିନଯାଇ ଠିଆହୋଇ ରହିଛି । 
କିଛି ସମୟପରେ କହିଲା - ଆଉ କେତେବେଳଯାଏ ଠିଆହୋଇ ରହିବ ଲଳିତା । 
ମୋର ଡେରି ହେବ ! ତୁମେ ରଖୁଦେଇ ଗଲିଯାଅ । 

ଲଳିତା ଠିଆହୋଇ ମନେମନେ ରାଗ କରୁଥିଲା | 

ସେ ଧୀରେ କହିଲା - ଡେରିହେଲେ ହେଉ | ମୋର ତଳେ କୌଣସି 
କାମନାହିଁ । 

ଶେଖର କହିଲା- ଏତେବେଳେ କଥା ମୁହଁରୁ ବାହାରିଲା । ତଳେ ଯଦି 
କାମ ନାହିଁ, ତେବେ ତାଙ୍କ ଘରେ କାମ ଅଛି ତ ? ସେ ଘରେ ଯଦି ନାହିଁ, 
ˆ ତେବେ ପଡ଼ିଶା ଘରେ ନିଶ୍ଚୟ ଥିବ | ତୁମର ଘର ତ ଗୋଟାଏ ନୁହେଁ ଲଳିତା ! 

- ତାହାତ ନୁହେଁ । 

ଏହାକହି ରାଗରେ ଜଳଖ୍ମଆ ଥାଳିଆକୁ ଟେବୁଲ ଉପରେ ରଖୁଦେଇ 
ଲଳିତା ଚାଲିଗଲା । 

ଶେଖର କହିଲା- ସନ୍ଧ୍ୟାବେଳକୁ ଥରେ ଆସିବ । 

ଲଳିତା କହିଲା - ଏତେଥର ମୁଁ ତଳୁ ଉପରକୁ ଆସିପାରିବି ନାହିଁ । ଏହା 
କହି ଚାଲିଗଲା । 

ତଳକୁ ଆସିବାମାତ୍ରେ ମା' କହିଲେ ଭାଇକୁ ଜଳଖୁଆ ଦେଇଆସିଲୁ । 
କିନ୍ତୁ ପାନ ଦେଇ ଆସିଲୁ ନାହିଁ ? 

- ମୋତେ ଭାରି ଭୋକ ଲାଗୁଛି ମାଆ ¦ ମୁଁ ଆଉ ପାରିବି ନାହିଁ | ଆଉ 
କେହି ନେଇ ଦେଇଆସିବ ଯାଉ ! 

ମାଆ, ତାହାର ମୁହଁକୁ ଗାହିଁ ଟିକିଏ ହସିଦେଇ କହିଲେ - ଆଛା ତୂ ଯା 
ଖାଇବୁ । ମୁଁ ଗାକରାଣୀଙକୁ ପଠାଇ ଦେଉଛି | 

ଲଳିତା କିଛି ଉତ୍ତର ନଦେଇ ଖାଇବାକୁ ବସିଲା । ସେ ଥିଏଟର 
ଦେଖବାପାଇଁ ଯାଇନାହିଁ । ତଥାପି ଶେଖର ତାହାକୁ ଗାଳିଦେଇଛି | ତେଣୁ ସେ 
ରାଗିଯାଇ ଚାରିପାଞ୍ଚଦିନ ହେଲା ଶେଖରକୁ ଦେଖା ନଦେଇ ସେ ଅଫିସ ଚାଲିଗଲେ 
ଦିପ୍ରହରବେଳେ ଯାଇ ଘରର ସବୁକାମ କରିଦେଇଛି । ଶେଖର ନିଜର ଭୁଲ୍‌ 
ବୃଝିପାରି ତାହାକୁ ଦୂରଦିନ ହେବ ଡ଼କାଇ ପଠାଇଛି । କିନ୍ଧୁ ଲଳିତା ଯାଇନାହିଁ । 

ଜଣେ ବୁଢ଼ା ଭିକାରୀ ଭିକ ମାଗିବାକୁ ଆସୁଥିଲା । ତାହାପ୍ରତି ଲଳିତାର ଅତ୍ୟନ୍ତ 
ଦୟାଥଲା । ତେଣୁ ପ୍ରତିଥର ସେ ଆସିଲେ ତାହାକୁ ଗୋଟିଏ ଟଙ୍କା ଦେଉଥିଲା । 
ଟଙ୍କା ହାତରେ ପାଇ ଭିକାରୀ ଜଣକ ଯେଉଁସବୁ ଅପୂର୍ବ ଓ ଅସମ୍ଭବ ଆଶୀର୍ବାଦ 
କରୁଥଲା, ତାହା ଶୁଣିବା ପାଇଁ ସେ ଖୁବ୍‌ ଭଲପାଉଥିଲା | ସେ କହୁଥିଲା ପୂର୍ବକନ୍ଧରେ 
ଲଳିତା ତାହାର ମାଆ ଥଲା । ତେଣୁ ଦେଖୁବା ମାତ୍ରେ ସେ ତାହା ଜାଣିପାରିଥଲା | 

ଆଜି ବୁଢ଼ାଜଣକ ଦୁଆରେ ଆସି ଡାକଦେବାରୁ ଲଳିତା ବିବ୍ରତ 
ହୋଇପଡ଼ିଲା । ବର୍ମାନ ଶେଖର ଘରେ ଅଛି | ତେଣୁ ଟଙ୍କା ଆଣିବା ପାଇଁ ଯିବ 
କିପରି ? ଏଣେତେଣେ ଅନାଇ ମାଇଁଙ୍କ ପାଖକୁ ଗଲା । ମାଇଁ, ଚାକରାଣୀକୁ 
ଗାଳିଦେଇ ରାଛିବାକୁ ବସିଥିଲେ | ତେଣୁ ତାହାଙ୍କୁ କିଛି ଜହିନପାରି ଦେଖୁଲା 
ଯେ ଭିକାରୀ ଜଣକ ଦୁଆର ପାଖରେ ବସିଛି । ଏହା ପୂର୍ବରୁ ଲଳିତା ତାହାକୁ 
କେବେ ନିରାଶ କରି ଖାଲି ହାତରେ ଫେରାଇ ଦେଇନାହିଁ । ବୂଢ଼ା ଭିକାରୀ ତାକ 
ଶୁଣି ଆନ୍ଧାକାଲୀ ଆସି କହିଲା - ଦିଦି ତୁମର ସେହି ପୂଅ ଆସିଛି । 

ଲଳିତା କହିଲା - ତୂ ଗୋଟିଏ କାମ କରିପାରିବୁ । ତୁ ଶେଖର ଭାଇଙ୍କ 
ପାଖକୁ ଯାଇ ଗୋଟାଏ ଟଙ୍କା ଆଣିପାରିବୁ ? କାଲୀ ଦଉଡ଼ିଯାଇ ଟଙ୍କାଟିଏ ଆଣି 
କହିଲା - ନିଅ | 

ଲଳିତା ପଚାରିଲା - ଶେଖର ଭାଇ କ'ଣ କହିଲେ ? 

- କିଛି କହିଲେ ନାହିଁ । କେବଳ ଜାମାପଜେଟରୁ ଟଙ୍କା ନେବାପାଇଁ 
କହିଲେ । 


ପରୀଣିତା : ୨୧ 


Digitized by srujanika@gmail.com 


ଲଳିତା ଭିକାରୀକୁ ବିଦାୟ କରିଦେଲା । ଅନ୍ୟଦିନମାନଙ୍କ ପରି ଠିଆହୋଇ 
ତାହାର କଥା ଶୁଣିପାରିଲା ନାହିଁ । ତେଣୁ ତାହାକୁ କିଛି ଭଲ ଲାଗିଲାନାହିଁ | 
ଏଇ କେତେଦିନ ହେଲା ଖରାବେଳେ ଖୁବ ଖେଳରାଲିଲା | ଆଜି ଲଳିତା 
ଗଲାନାହିଁ । ମୁଣ୍ଡବ୍ୟଥା କରୁଛି କହି ଶୋଇରହିଲା | ଆଜି ପ୍ରକୃତରେ ତାହାର 
ମନ ଭଲନଥୁଲା ଆନ୍ଧାକାଲୀକୁ ପାଖକୁ ଡାକି ପଚାରିଲା - ତୁ ଶେଖରଭାଇଙ୍କ 
ପାଖକୁ ପଢ଼ିବା ପାଇଁ ଯାଉଛୁ ? ମୋ କଥା ଶେଖର ଭାଇ କିଛି ପଚାରୁଥିଲେ ? 

- ନା | ହଁ“ହଁ ପଅରଦିନ ପଚାରୁଥିଲେ ତୁମେ ତାସ୍‌ ଖେଳିବା ପାଇଁ 
ଯାଉଛ କି ନାହିଁ । 

- ତୁ କ'ଣ କହିଲୁ ? 

- ତୁମେ ଚାରୁଦିଦିଙ୍କ ଘରକୁ ଖରାବେଳେ ତାସ ଖେଳିବା ପାଇଁ ଯାଉଛ 
ବୋଲି କହିଲି | ଶେଖରଭାଇ ପଚାରିଲେ, କେଉଁମାନେ ତାସ୍ଖେଳନି ମୁଁ କହିଲି, 
ତୂମେ, ମାଉସୀ, ରାରୁଦିଦି ଓ ତାଙ୍କର ମାମୁ । ଆଛା ଦିଦି ତୁମେ ଭଲ ତାସ୍‌ 
ଖେଳ, ନା, ଚାରୁଦିଦିଙ୍କ ମାମୁ ଭଲ ଖେଳନ୍ତି ? ମାଉସୀ କହିଲେ, ତୁମେ ଭଲ 
ଖେଳିପାର । 

ଲଳିତା କୌଣସି କଥାର ଉତ୍ତର ନଦେଇ କହିଲା - ତୋତେ ଏତେକଥା 
କହିବା ପାଇଁ କିଏ କହିଥିଲା ! 

ଆନ୍ଧାକାଲୀ ଆଶ୍ଚର୍ଯ୍ୟହୋଇ କେବଳ ଅନାଇଥୁଲା । ଏପରି ହଠାତ୍‌ 
ପରିବର୍ନର କାରଣ ସେ କିଛି ବୁଝିପାରିଲା ନାହିଁ । 

ମନୋରମାଙ୍କର ଦୂଇଦିନ ହେବ ତାସ୍‌ଖେଳିବା ବନ୍ଦ ରହିଛି । ଲଳିତା 
ଆସୁନାହିଁ । ତାହାକୁ ଦେଖୁ ଗିରୀନ ଯେ ଆକୃଷ୍ଟ ହୋଇଛି ସେ କଥା ମନୋରମା 
ମନେମନେ ସନ୍ଦେହ କରିଥଲେ | କିନୁ ତାଙ୍କର ସନ୍ଦେହ ଆଜି ସୁଦୃଢ଼ ହେଲା | 

ଏହି ଦୁଇଦିନ ହେଲା ଗିରୀନ ମଧ୍ୟ ବଡ଼ ଅନ୍ୟମନସ୍୍‌ ହେଉଥିଲା । 
ଅପରାହୃରେ ବୂଲିବାପାଇଁ ଯାଉ ନଥୁଲା | ହଠାତ୍‌ ଘରକୂ ଆସି ଏଣେତେଣେ 
ବୁଲେ । 

ଆଜି ଖରାବେଳେ ଆସି କହିଲା - ଦିଦି ଆଜି ମଧ୍ୟ ଖେଳ ହେବନାହିଁ ? 

ମନୋରମା କହିଲେ - କିପରି ହେବ ? ଲୋକକାହିଁ । ଆସ ଆମେ 
ତିନିଜଣ ବସି ଖେଳିବା । 

ଗିରୀନ ଉଦାସ କଣ୍ଠରେ କହିଲା- ତିନିଜଣରେ କ'ଣ ଖେଳହୁଏ ? 
ଲଳିତାକୁ ଥରେ ଡକାଇ ପଠାଅ । 

- ନା, ସେ ଆସିବନାହିଁ । 

- କାହିଁକି ଆସିବ ନାହିଁ ? ତାଙ୍କ ଘରେ କ'ଣ ମନା କରିଦେଇଛନ୍ତି ନା 
କ'ଣ ? 

ମନୋରମା କହିଲେ - ନା, ତାହାର ମାମୁ ଓ ମାଇଁ ସେପରି ଲୋକନୂହତି । 
ସେ ନିଜେ ଆସୁନାହିଁ । 

ଗିରୀନ ହଠାତ୍‌ ଆନନ୍ଦିତ ହୋଇ କହିଲା - ତାହାହେଲେ ତୁମେ ନିଜେ 
ଥରେ ଗଲେ ସେ ଆସିବ । 

ହଠାତ୍‌ ଏପରି କଥା କହିପକାର ଗିରୀନ ନିଜେ ବଡ଼ ଅପ୍ରସ୍ତୁତ 
ହୋଇପଡ଼ିଲା | 

ମନୋରମା ହସିଦେଇ କହିଲେ- ଆହ୍ଛା ଯାଉଛି । କିଛି ସମୟପରେ 
ଲଳିତାକୁ ସାଥ୍‌ରେ ନେଇଆସି ତାସ୍‌ ଖେଳିବାକୁ ବସିଲେ । 

ଦୂଇଦିନ ଖେଳ ହୋଇନଥୁୂଲା | ତେଣୁ ଖେଳ ଜମିଉଠିଲା । ଲଳିଚା 
ହେରିକା ଜିତୂଥିଲେ । 

ଦୂଇଘଣ୍ଟାପରେ ହଠାତ୍‌ ଆନ୍ଧାକାଲୀ ଆସି କହିଲା- ଦିଦି, ଶେଖର ଭାଇ 
ଡାକୁଛନି, ଶୀଘ୍ର ଆସ । 

ଲଚଚିତାର ମୁହଁ ଶୁଖୂଗଲା । ତାସ୍‌ଖେଳ ବନ୍ଦକରି ସେ ପର୍ାରିଲା- ଆଜି 
ଶେଖର ଭାଇ ଅଫିସ ଯାଇନାହାନ୍ତି ? 

- ମୁଁ ଜାଣିନାହିଁ । ବୋଧହୁଏ ଶୀଘ୍ର ଗାଲିଆସିଛନି 

ଲଳିତା ତାସ୍କୁ ରଖୁଦେଇ ମନୋରମାର ମୁହଁକୁ ଚାହିଁ କହିଲା- ମୁଁ ଯାଉଛି । 
ଡେରିହେଲେ ସେ ରାଗିବେ । 

ଗିରୀନ ପଚାରିଲା - ଶେଖର କିଏ ? 

ମନୋରମା କହିଲେ- ସେହି ସାମ୍ନା ବଡ଼ଘରଟା | 

ଗିରୀନ କହିଲା- ନବୀନବାବୁ ସେମାନଙ୍କର ଆତ୍ସୀୟ ବୋଧହୁଏ ? 

ମନୋରମା କହିଲେ- ଆତ୍ସୀୟ ! ଲଳିତାଙ୍କର ସେହି ଘରଖଷଶ୍ଡିକ ଆତ୍ସସାତ୍‌ 
କରିବା ଉଦ୍ଦେଶ୍ୟରେ ସେ ଯୋଗାଡ଼ରେ ଅଛନ୍ତି । 

ମନୋରମା କହିବାକୁ ଲାଗିଲେ, କିପରି ଟଙ୍କା ଅଭାବଯୋଗୁ ଗୁରୁଚରଣ 
ବାବୁଙ୍କର ମଝିଆ ଝିଅର ବିବାହ ହୋଇ ପାରୁନଥଲା | ବହୁତ ସୁଧରେ ନବୀନ 
ରାୟ ଟଙ୍କା ରଣଦେଇ ଘରଖଣଷ୍ତିକ ବନ୍ଧା ରଖୁଛନ୍ତି । ଏହି ଟଙ୍କା କୌଣସି ଦିନ 
ପରିଶୋଧ ହୋଇପାରିବ ନାହିଁ । ତେଣୁ ଶେଷରେ ନବୀନ ରାୟ ଘରଟିକୁ 
ନେଇଯିବେ | ବୁଢ଼ାଙ୍କର ଆନ୍ତରିକ ଇଛା, ଗୁରୁଚରଣ ବାବୁଙ୍କର ଭଙ୍ଗା ଘରକୁ 
ଭାଟ୍ଗିଦେଇ ସେହି ସ୍ଥାନରେ ସାନପୁଅ ଶେଖର ପାଇଁ ଖଣ୍ଡିଏ ବଡ଼ଘର ତିଆରି 
କରିବେ ! ଦୂଇପୁଅଙ୍କ ପାଇଁ ଦୂଇଖଣ୍ି ଘର | ମତଲବ ମନ୍ଦ ନୁହେଁ । 

ଇତିହାସ ଶୁଣି ଗିରୀନର କଷ୍ଟ ହେଉଥିଲା ! ପରରିଲା- ଗୁରୁଚରଣ 
ବାବୁଙ୍କର ଆହୁରି ଝିଅ ଅଛନ୍ତି । ସେମାନଙ୍କର ବିବାହ ତେବେ ସେ କିପରି 
ଦେବେ ? 

ମନୋରମା କହିଲେ- ନିଜର ଝିଅ ଅଛନ୍ତି । ତାହା ବ୍ଯତୀତ ଇଳିତା 
ମଧ୍ୟ ଅଛି | ତାହାର ବାପାମାଆ ନାହାନ୍ତି | ତେଣୁ ସେହି ଗରୀବ ଉପରେ ତାହାର 
ଦାୟିତ୍ଵ ମଧ୍ୟ ଅଛି । ବଡ଼ ହୋଇଗଲାଣି | ତେଣୁ ଏହି ବର୍ଷ ମଧ୍ୟରେ ବିବାହ 
ଦେବାକୁ ହେବ । ସେମାନଙ୍କର ସମାଜରେ ସାହାଯ୍ୟ କରିବାପାଇଁ କେହିନାହାନ୍ତି | 
କିନ୍ତୁ ଜାତି ମାରିବାକୁ ସମସ୍ତେ ଅଛନ୍ତି । ଆମେ କିନ୍ଧୁ ବେଶ ଭଲରେ ଅଛୁ । 

ଗିରୀନ ନିରବ ହୋଇ ବସିଥାଏ ! 

ମନୋରମା କହିଲେ - ସେଦିନ ଲଳିତା କଥା ପାଇଁ ତାହାର ମାଇଁ ମୋ 
ପାଖରେ କାହି କହିଲେ, କେମିତି କ'ଣ ଯେ କରାଯିବ, କିଛି ସ୍ଥିରନାହିଁ । ତାହାରି 
ଭାବନାରେ ଗୁରୁଚରଣ ବାବୁଙ୍କର ଖାଇବା ପିଇବା ନାହିଁ । ଆଛା ଗିରୀନ, 
ମୁଙ୍ଗେରରେ ତୁମମାନଙ୍କର କେହି ସାଙ୍ଗ ନାହାନ୍ତି ଯିଏକି କେବଳ ଝିଅକୁ ଦେଖୁ 
ବିବାହ କରିବ ? ଏମିତି ଝିଅ ମିଳିବା କିନ୍ତୁ ବଡ଼ କଠିନ । 

ଗିରୀନ ବିଷଣ୍ଡ ଭାବରେ ଅନଳ୍ପହସି କହିଲା - ସାଙ୍ଗ କେଉଁଠାରୁ ପାଇବି 
ଦିଦି । ତେବେ ଟଙ୍କା କିଛି ମୁଁ ସାହାଯ୍ୟ କରିପାରେ । 

ଗିରୀନର ବାପା ଜଣେ ଡାକ୍ତର ଭାବରେ ଅନେକ ଟଙ୍କା ଓ ସମ୍ପି ରଖୁ 
ଯାଇଛନ୍ତି । ତେଣୁ ବର୍ମାନ ଗିରୀନ ତାହାର ମାଲିକ । 

ମନୋରମା କହିଲେ- ତୁ ଟଙ୍କା ରଣ ଦେବୁ ? 

- ରଣ କ'ଣ ଦେବି ? ତାଙ୍କର ଇଛା ହେଲେ ପରିଶୋଧ କରିବେ, 
ନହେଲେ ନାହିଁ । 

ମନୋରମା ଆଶ୍ଚର୍ଯ୍ୟହୋଇ କହିଲେ- ଟଙ୍କା ଦେଇ ତୋର କ'ଣ ଲାଭ ? 
ସେମାନେ ଆମର ଆତ୍ସୀୟ ନୂହନ୍ତି କିମ୍ବା ଆମ ସମାଜର ନୂହନ୍ତି । ଏପରି ଭାବରେ 
କେହି କଣ କାହାକୁ ଟଙ୍କା ଦିଅନ୍ତି ? 

ଗିରୀନ, ତାହାର ଭଉଣୀର ମୁହଁକୁ ଅନାଇ ହସିହସି କହିଲା- ଆମ ସମାଜର 
ଲୋକ ନହେଲେ ମଧ୍ଯ ଜଣେ ବଙ୍ଗାଳୀ ଲୋକ । ତାଙ୍କର ବହୁତ ଅଭାବ ଓ 
ମୋର ପ୍ରଚୁର ଅଛି ତୁମେଥରେ ତାହାଙ୍କୁ ପଚାରି ବୁଝ । ସେ ଯଦି ଟଙ୍କା ନେବାକୁ 
ଚାହାନ୍ତି ତେବେ ମୁଁ ଦେଇପାରେ । ଲଳିତା ସେମାନଙ୍କର କେହି ନୁହେଁ କିମ୍ବା 
ଆମର ମଧ୍ୟ କେହି ନୁହେଁ । ତାହାର ବିବାହ ଲାଗି ସବୂଖର୍ଚ୍ଚ ମୁଁ ନହେଲେ 
ଦେବି ! ' 

ତାହା କଥା ଶୁଣି ମନୋରମା ବିଶେଷ ସନ୍ତୁଷ୍ଟ ହେଲେନାହିଁ । ଏଥୁରେ 
ତାଙ୍କର ଲାଭ କିମ୍ବା କ୍ଷତି ନାହିଁ । ତଥାପି ଏତେଗୁଡ଼ାଏ ଟଙ୍କା ଜଣେ ଅନ୍ୟ ଜଣକୁ 
ଦେଉଥୁ୍‌ବାର ଦେଖୁଲେ ଅନେକ ସ୍ତୀଲୋକ ତାହା ଭଲ ଆଖରେ ଦେଖୁ ପାରନ୍ତି 
ନାହିଁ । 

ଗରୁ ଏତେବେଳଯାଏ ସବୁକଥା ଶୁଣୁଥିଲା । ସେ ଆନନ୍ଦରେ ନାଚିଉଠି 
କହିଲା- ମାମୁ ତୁମେ ଦିଅ । ମୁଁ ମାଉସୀଙ୍କୁ ଯାଉଛି କହିଦେବି । 

ତାହାର ମାଆ ତାହାକୁ ଧମକାଇ ଦେଇ କହିଲେ- ତୁ ଚୂପ୍କର ଚାରୁ । 
ପିଲାମଣିଷର ଏସବୁ କଥାରେ ନଥିବା ଭଲ । ଯଦି କହିବାକୁ ପଡ଼ିବ ତେବେ ମୁଁ 
କହିବି । 

ଗିରୀନ କହିଲା - ତୁମେଯାଇ କୁହ ଦିଦି | ପଅରଦିନ ରାସ୍ତା ଉପରେ 
ଠିଆହୋଇ ଗୁରୁଚରଣ ବାବୁଙ୍କ ସହିତ କଥାବାର୍ରା ହୋଇଥଲା ! ମନେହେଲା 
ସେ ଜଣେ ସରଳ ଲୋକ ତୁମେ କ'ଣ କହୁଛ ? 

ମନୋରମା କହିଲେ - ମୁଁ କାହିଁକି, ସମସ୍ତେ ସେହି କଥା କୁହନ୍ତି 
ସେମାନେ ସ୍ଵାମୀ, ସ୍ତ୍ରୀ ଦୁହେଁ ବଡ଼ ସରଳ ମଣିଷ | ସେଇଥପାଇଁ ତ ଦୁଃଖ ହୁଏ 
ଯେ ଏପରି ଲୋକ ଶେଷରେ ନିରାଶ୍ରୟ ହେବ । ସେଇଥିପାଇଁ ଦେଖୁଲୁ ନାହିଁ, 
ଶେଖରବାବୁ ଡାକୁଛନ୍ତି ଶୁଣିବା ମାତ୍ରେ ସେ କିପରି ଅତିଶୀଘ୍ର ପଳାଇଗଲା | ତାଙ୍କ 
ଘରର ସମସ୍ତେ ସେମାନଙ୍କ ପାଖରେ ଯେପରି ବିକ୍ରୀ ହୋଇଯାଇଛନ୍ତି । କିନ୍ତୁ 
ଯେତେ ଖୋସାମଦ କଲେ କ”ଣ ହେବ, ନବୀନ ରାୟଙ୍କ ହାତରେ ଥରେ 
ଯେତେବେଳେ ପଡ଼ିଯାଇଛି ସେତେବେଳେ ଛାଡତପାଇବ ବୋଲି କେହି କହିବେ 
ନାହିଁ । 

ଗିରୀନ କହିଲା - ତେବେ ତୁମେ ଯାଇ କହିବ ତ ? 

- ଆଛା ପଚାରିବି ¦ ତୁ ଯଦି ଟଙ୍କା ଦେଇ ସାହାଯ୍ୟ କରିବୁ ତେବେ 
ଭଇକଥା | 

ଟିକିଏ ହସିଦେଇ ମନୋରମା ପଚାରିଲେ - ତୋର ଏତେ ଗରଢ କାହିଁକି 
ଶୁଣେ । 

- ଗରଜ ଆଉ କ'ଣ | ଦୁଃଖ ଓ ଅଭାବ ଯୋଗୁ ପରସ୍ପରକୁ ମଣିଷ 
ସାହାଯ୍ୟ କରେ ସେଇଥିପାଇଁ । କିନ୍ତୁ ସେମାନଙ୍କ ଅଭାବ ବିଷୟରେ ତୁମେ 
ଯାହାକହିଲ ମନେହୁଏ ତାହା ସତନୂହେଁ ! 

ମନୋରମା ବିସ୍ପିତହୋଇ କହିଲେ- କାହିଁକି ? 

- କାରଣ ଲଳିତା ଯେପରି ଭାବରେ ଟଙ୍କା ଖର୍ଚ୍ଚକରେ ସେଥରୁ ମନେହୁଏ 
ସେ ଆଦୌ ଦୁଃଖୁନୁହେଁ । ସେଦିନ ଆମେ ଥିଏଟର ଦେଖୁବା ପାଇଁ ଗଲୁ । 
ଅଥଚ ସେ ନଯାଇ ମଧ୍ୟ ଦଶଟଙ୍କା ଦେଇଥୁଲା । ଚାରୁକୁ ପଗ୍ର ସେ କିପରି 
ଟଙ୍କା ଖର୍ଚ୍ଚ କରେ । ମନେହୁଏ ମାସକୁ ପ୍ରାୟ କୋଡ଼ିଏ ପଚିଶି ଟଙ୍କା ସେ ନିଜର 
ହାତଖର୍୍ଚ କରେ । 

ମନୋରମା ବିଶ୍ଵାସ କଲେନାହିଁ 

କିନଧୁ ଚାରୁ କହିଲା - ହଁ ମା, ସେଗୁଡ଼ାକ ଶେଖରବାବୁଙ୍କ ଟଙ୍କା । ସେ 
ପିଲାଦିନରୁ ଶେଖରବାବୁଙ୍କ ଆଲମାରି ଖୋଲି ଟଙ୍କା ଆଣେ । ତାହାକୁ କେହି 
କିଛି କୁହନ୍ତି ନାହିଁ । 

ମନୋରମା ଝିଅର ମୁହଁକୁଗାହିଁ କହିଲେ - ସେ ଟଙ୍କା ଆଣେବଵୋଲି 
ଶେଖର ବାବୁ ଜାଣନ୍ତି ? 

ହଁ ସେ ଜାଣନ୍ତି ¦ ତାଙ୍କ ସାମ୍ନାରେ ସେ ଗାବିଖୋଲି ଟଙ୍କାଆଣେ । 
ଗତମାସରେ ଆନ୍ଧାକାଲୀର କଣ୍ଢେଇ ବିଭାଘରର ସବୁ ଖର୍ଚ ତାଙ୍କ ମାଆ 
ଦେଇଥୂଲେ | 

ମନୋରମା କହିଲେ- ହଁ, ବାପପରି ପୁଅମାନେ ନୃହନ୍ତି । ସେମାନେ 
ମାଆର ଗୁଣ ପାଇଛନି । ତେଣୁ ସେମାନଙ୍କର ଦୟା ଧର୍ମ ଅଛି । ତେବେ ଲଳିତା 
ଝିଅଟି ଖୁବ ଭଲ । ପିଲାଦିନରୁ ପାଖେପାଖେ ଥାଇ ଭାଇ ବୋଲି ଡାଢେ | ତେଣୁ 
ତାହାପ୍ରତି ସମସ୍ତଙ୍କର ଦୟା ଓ ସ୍ଲେହ ଅଛି | ଆଚ୍ଛା ଚାରୁ, ତୁ ସେମାନଙ୍କ ଘରକୁ 
ସବୁବେଳେ ଯାଉଛୁ । ଆସନ୍ତା ମାଘମାସରେ ଶେଖରର ବିଭାଘର ହେବ ନା 
କ'ଣ ? ଶୁଣିଲି ବଢ଼ା ଅନେକ ଗୁଡ଼ାଏ ଟଙ୍କା ପାଇବ ! 

ଚାରୁ କହିଲା - ହଁ ମା | ମାଘମାସରେ ବିଭାଘର ହେବ ବୋଲି ସବୁ 
ଠିକ୍‌ ହୋଇଯାଇଛି । 

ଗୁରୁଚରଣ ଲୋକଟି ଏପରି ଧରଣର, ଯାହାସହିତ ଯେକୌଣସି ବୟସର ଲୋକ 
ବିନା ସଂକୋଟରେ କଥାବାର୍ଜା କରିପାରେ | ଦୂଇଚାରିଦିନ କଥାବା ହେବାପରେ 
ଗିରୀନ ସହିତ ତାଙ୍କର ସ୍ଥାୟୀ ବନ୍ଧୁତା ହୋଇଛି | 

ସନ୍ଧ୍ୟାବେଳେ ତାଙ୍କଘରେ ଜଳଖୁଆ ଖାଇବାପାଇଁ ସେ ଗିରୀନକୁ ନିମନ୍ତ୍ରଣ 
କରିଥିଲେ | ତେଣୁ ଜଳଖୁଆ ଖାଉଥବାବେଳେ ନାନାପ୍ରକାର କଥାବାର୍ରା 
ହେଉଥାଏ | 

ଦିନେଦିନେ ଲଳିତା ଲୁଚିବସି କଥାବାରା ଶୁଣେ । ଗିରୀନର ଯୁଚ୍ତିତର୍କ 
ଖୁବ ଚାଲେ | ଆଧୁନିକ ସମାଜ ବିରୁବ୍ଧରେ ପ୍ରାୟ ତାହାର ତର୍କ ରାଲେ | ସମାଜର 
ହୃଦୟହୀନତା, ଅସଙ୍ଗତ ଉପଦ୍ରମ ଓ ଅତ୍ୟାଚାର ପ୍ରକୃତରେ ସତକଥା | 

ଗୁରୁଚରଣ ମୁଶ୍ଡହଲାଇ ଗିରୀନର କଥାରେ ସମ୍ମରିଚଣାଇ କୁହନ୍ତି - କିଏ 
ନଚାହେଁ ନିଜ ଝିଅକୁ ଭଲ ପାତ୍ର ସହିତ ବିବାହ ଦେବାକୁ । କିଳୁ ଦେବ କିପରି ? 
ସମାଜ କହୁଛି ଝିଅର ବୟସ ହୋଇଯାଉଛି, ଅତିଶୀଘ୍ର ବିବାହ ଦିଅ | କିନ୍ତୁ 
ସେଥପାଇଁ କୌଣସି ସାହାଯ୍ୟ କରିପାରେ ନାହିଁ । ମୋ କଥା ତ ଦେଖୁଛ । 
ଏହିଘର ଖଶ୍ରିକ ମୋର ବନ୍ଧକ ପଡ଼ିଛି । କିଛିଦିନପରେ ପିଲାମାନଙ୍କର ହାତଧରି 
ଦାଷ୍ତରେ ଯାଇ ଠିଆହେବାକୁ ହେବ | ସେତେବେଳେ କ'ଣ ସମାଜ କହିବ 
ଆସ, ମୋ” ଘରେ ଆଶ୍ରୟ ନିଅ ? ତେଣୁ ଏପରି ସମାଜରେ ଥିବା ଅପେକ୍ଷା 
ଜାତି ଯିବା ମଙ୍ଗଳ | ଖାଅ ନଖାଅ ଶାନ୍ତିରେ ରହିବ | ଯେଉଁ ସମାଜ ଦୁଃଖର 
ଦୁଃଖ ବୁଝେ ନାହିଁ, ବିପଦରେ ସାହସ ଦିଏନାହିଁ, ସେପରି ସମାଜ ମୋ'ପରି 

ଗରୀବମାନଙ୍କ ପାଇଁ ନୁହେଁ ! ଏହି ସମାଜ କେବଳ ଧନୀଲୋକଙ୍କ ପାଇଁ । 

ଏହି କଥାବାର୍ରା ଗୁଡ଼ିକ ଲଳିତା କେବଳ ମନଦେଇ ଶୁଣୁ ନଥୁଲା । 
ରାତିରେ ବିଛଣାରେ ଶୋଇ ନିଦ ନ ଆସିବାଯାଏ ଭାବୁଥିଲା | ପ୍ରତ୍ୟେକ କଥାଗୁଡ଼ିକ 
ତାହାର ମନଉପରେ ଗଭୀର ଭାବରେ ପ୍ରଭାବ ପକାଉଥିଲା । ମନେମନେ 
ଭାବୁଥିଲା ପ୍ରକୃତରେ ଗିରୀନବାବୁଙ୍କର କଥାଗୁଡ଼ିକ ନ୍ୟାୟସଙ୍ଗତ । 

ମାମୁଙ୍କୁ ସେ ଖୁବ୍‌ ଭଲପାଉଥିଲା । ସେହି ମାମୁଙ୍କ ସପକ୍ଷରେ ଯେଉଁ 
କଥାଗୁଡ଼ାକ ଗିରୀନ କହୁଥିଲା, ସେଗୁଡ଼ିକ ତାହାପାଖରେ ଅଭ୍ରାନ୍ତ ସତ୍ୟ ବୋଲି 
ମନେହେଉଥିଲା । ତାହାପାଇଁ ମାମୁ ବଡ଼ ବ୍ୟସ୍ତ ହେଉଥିଲେ । କିନ୍ତୁ କାହିଁକି ? 
କାହିଁକି ମାମୁଙ୍କର ଜାତିଯିବ ? ଆଜି ଯଦି ମୋର ବିବାହ ଦେଇ କାଲି ମୁଁ ବିଧବା 
ହୋଇ ଘରକୁ ଫେରିଆସିବି, ତାହାହେଲେ ତ ଜାତି ଯିବନାହିଁ । ତେବେ ତଫାତ୍‌ 
କେଉଁଠାରେ ? 

ଗିରୀନର କଥାଗୁଡ଼ାକ ସେ ଭାବିଭାବି ନିଦରେ ଶୋଇଯାଏ । ମାମୁଙ୍କର 
ଦୁଃଖକୁ ବୁଝି ଯେଉଁ ଲୋକ କଥା କହୁଥୁଲା, ତାହାକୁ ଶ୍ରଦ୍ଧା ନ କରି ଲଳିତାର 
ଅନ୍ୟବାଟ ନଥୁଲା । ତେଣୁ ଗିରୀନକୁ ସେ ଆନ୍ତରିକ ଶ୍ରଦ୍ଧା କରିବାକୁ ଲାଗିଲା । 
ତେଣୁ ସେ ମଧ୍ଯ ଗୁରୁଚରଣଙ୍କ ପରି ସନ୍ଧ୍ୟାବେଳେ ଗିରୀନର ଆସିବା ପାଇଁ 
ଅପେକ୍ଷା କରି ରହୁଥିଲା | 

ପୂର୍ବେ ଗିରୀନ, ଲଳିତାକୁ ଆପଣ ବୋଲି କହୁଥିଲା, କିଝୁ ଏବେ ତୁମେ 
ବୋଲି କୁହେ । 

ଦିନେ ଗିରୀନ ପଚାରିଲା - ତୁମେ ଚା ପିଅନାହିଁ ଲଳିତା ? 

ଗୁରୁଚରଣ କହିଲେ - ତାହାର ଶେଖର ଭାଇଙ୍କର ବାରଣ ଅଛି । ଝିଅପିଲା 
ଚା' ପିଇବାକଥା ସେ ଭଲପାଏ ନାହିଁ । 

ଏକଥା ଶୁଣି ଗିରୀନ ସୁଖୀ ହୋଇପାରିନାହିଁ ବୋଲି ଲଳିତା ବୁଝି 
ପାରିଥିଲା । 

ଆଜି ଶନିବାର । ସବୁଦିନ ଅପେକ୍ଷା ଆଜି ସଭା ବିଳମ୍ବରେ ଭାଙ୍ଗେ ! 

ଗା” ପିଇବା ଶେଷ ହୋରଯାଇଥୁଲା । ଗୁରୁଚରଣ ଆଜି ଆଲୋଚନାରେ 

ସେପରି ଉସାହ ସହିତ ଯୋଗଦେଇ ପାରୁନଥିଲେ | ଯେପରି ଅନ୍ୟମନସ୍ବ ହୋଇ 
ଯାଉଥୁଲେ ! 

ଗିରୀନ ସେ କଥାକୁ ଲକ୍ଷ୍ୟ କରି ପଚାରିଲା - ଆଜି ଆପଣଙ୍କର ଦେହ 
କ'ଣ ଭଲ ନାହିଁ ? 

ଗୁରୁଚରଣ ଆଶ୍ଚର୍ଯ୍ୟହୋଇ ଗିରୀନର ମୁହଁକୁ ଗାହିଁଲେ । 

ପୂର୍ବେ ଲଳିତା ନିରବରେ ବସି କଥା ଶୁଣୁଥିଲା | କିନ୍ଧୁ ଏବେ ଆଲୋଚନା 
ମଝିରେ ପଦେ ଦୂଇପଦ କଥାକୂହେ | ତେଣୁ ସେ କହିଲା- ମାମୁ, ଆଜି ତୁମର 
ବୋଧହୁଏ ମନ ଭଲନାହିଁ । 

ଗୁରୁଚରଣ ଟିକିଏ ହସି କହିଲେ - ହଁ, ମା, ଆଜି ମୋର ପ୍ରକୃତରେ 
ମନ ଭଲନାହିଁ । ନବୀନଭାଇ ଆଜି ଦାଣ୍ଡରେ ଠିଆହୋଇ କେତେଗୁଡ଼ିଏ କଡ଼ାକଥା 
ଶୁଣାଇଦେଲେ | ତେବେ ଏଥୁରେ ତାଙ୍କର ଦୋଷ ବା କେଉଁଠି | ଆଜିକୁ ଛଅମାସ 
ହେଲା ଗୋଟାଏ ପଇସା ମଧ୍ୟ ସୁଧ ଦେଇପାରିନାହିଁ । ଲଳିତା ଏହିକଥା ଶୁଣି 
ବଡ଼ ବ୍ୟସ୍ତହୋଇଉଠିଲା । ମାମୁ କାଳେ ଘରର ସବୁକଥା ଅନ୍ୟଜଣଙ୍କ ପାଖରେ 
କହି ପକାଇବେ ସେଥୁପାଇଁ ସେ ହଠାତ୍‌ କହି ଉଠିଲା - ତୁମେ କିଛି ଭାବନାହିଁ 
ମାମୁ । ସବୁ ଠିକ ହୋଇଯିବ । 

ଗୁରୁଚରଣ କିନୁ କିଛି ବୁଝି ନପାରି ଦୁଃଖରେ ହସି କହିଲେ- ଆଉ ପରେ 
କ'ଣ ଠିକହେବ । କିନୁ ଗିରୀନ ତୁମେ ଜାଣିନାହଁ ଯେ, ମୋର ଏହି ମା' ଚାହେଁ ` 
ଯେ ମୁଁ ଯେପରି କିଛି ବେଶୀ ଭାବନା ଚିନ୍ତା ନକରେ । କିନ୍ତୁ ବାହାରର ଲୋକେ 
ତୋର ମାମୁଙ୍କର ଦୁଃଖକୁ ଦେଖୁ ମଧ୍ୟ ଦେଖୁପାରନ୍ତି ନାହିଁ । 

ଗିରୀନ ପଗରିଲା - ନବୀନବାବୁ ଆଜି କ'ଣ କହିଲେ ? 

ଗିରୀନ ଯେ ସବୁକଥା ଜାଣେ ତାହା ଲଳିତା ଜାଣି ନଥିଲା | ତେଣୁ 
ତାଙ୍କର ପ୍ରଶ୍ନକୁ ଅସଙ୍ଗତ, କୌତୂହଳ ମନେକରି ମନେମନେ ଅତୀନ୍ତ ରାଗିଗଲା ! 

ଗୁରୁଚରଣ କହିଲା - ନବୀନରାୟଙ୍କର ସ୍ତ୍ରୀ ବହୁଦିନ ହେଲା ଅଜୀର୍ଣ୍ଣ 
ରୋଗରେ ପୀଡିତ ଥଲେ । ଏବେ ରୋଗ ବଢ଼ିଯାଇଥବାରୁ ଡାକ୍ତରମାନେ 
ବାୟୁପରିବର୍ଭନ ପାଇଁ ପରାମର୍ଶ ଦେଇଛନ୍ତି | ଅର୍ଥର ପ୍ରୟୋଜନ | ତେଣୁ ଏହି 

ସମୟରେ ତାହାଙ୍କୁ ସମସ୍ତ ସୁଧ ଓ ମୂଳରୁ କିଛି ଟଙ୍କା ଦେବାକୁ ହେବ । 

ଗିରୀନ କିଛି ସମୟ ନିରବ ରହି କହିଲା- ଆପଣଙ୍କୁ ଗୋଟାଏ କଥା 
କହିବିକହିବି ଭାବି କହିପାରିନାହିଁ । ଆପଣ ଯଦି କିଛି ମନେ ନ କରିବେ ତେବେ 
ଆପଣଙ୍କୁ ଆଜି କହିବି । ଦିଦିଙ୍କ ପାଖରୁ ଶୁଣିଛି ନବୀନବାବୁ ସୁଧ ବେଶୀ ନିଅନ୍ତି ! 
ମୋର ଅନେକ ଟଙ୍କା ଅଛି । କୌଣସି କାମରେ ଲାଗିପାରୁନାହିଁ ! ତାଙ୍କର ଟଙ୍କା 
ଆବଶ୍ୟକ | ତେଣୁ ଆପଣ ରଣ ପରିଶୋଧ କରିଦିଅନ୍ତୁ । 

ଲଳିତା ଓ ଗୁରୁଚରଣ ଉଭୟେ ଆଶ୍ଚର୍ଯ୍ୟ ହୋଇ ଅନାଇ ରହିଲେ । 

ଗିରୀନ ବଡ ସଂକୋଚର ସହିତ କହିଲା- ମୋର ବର୍ଭମାନ ଟଙ୍କାର 
ବିଶେଷ ଆବଶ୍ୟକ ନାହିଁ । ତେଣୁ ଆପଣଙ୍କର ଯେତେବେଳେ ସୁବିଧା ହେବ 
ଫେରାଇ ଦେବେ । ତାଙ୍କର ଟଙ୍କା ଦରକାର | ତେଣୁ କହୁଥିଲି... 

ଗୁରୁଚରଣ ପରାରିଲେ - ସବୁ ଟଙ୍କା ତୁମେ ଦେବ ? 

ଗିରୀନ ମୁହଁକୁ ତଳକୁ ପୋତି କହିଲା- ତାଙ୍କର ଯେତେବେଳେ 
ଉପକାରରେ ଲାଗିବ... ! 

ଗୁରୁଚରଣ କ'ଣ କହିବା ପାଇଁ ଯାଉଥିଲେ ! ଏତିକିବେଳେ ଆନ୍ନାକାଲୀ 
ଦଉଡ଼ିଆସି କହିଲା - ଦିଦି ଶୀଘ୍ରଗ୍ବଲ । ଶେଖରଭାଇ କହିଲେ ଶାଢ଼ୀ ପିିନିଅ । 
ଥୁଏଟର ଦେଖବାପାଇଁ ଯିବାକୁ ହେବ । 

ଏହାକହି ସେ ଯେପରି ଭାବରେ ଦଉଡ଼ି ଆସିଥିଲା ପୁଣି ସେହିପରି ଭାବରେ 
ଗାଲିଗଲା ! 

ଗୁରୁଚରଣ ହସିଲେ । ଲଳିତା ସ୍ଥିର ହୋଇ ବସି ରହିଲା | 

କିଛି ସମୟପରେ ଆନ୍ନାକାଲୀ ପୁଣି ଆସି କହିଲା - ତୁମେ ବସିଛ କ'ଣ ? 
ତେଣେ ସମସ୍ତେ ଅପେକ୍ଷା କରି ଠିଆ ହୋଇଛନ୍ତି । 

ତଥାପି ଲଳିତା ଉଠିଯିବାପାଇଁ କୌଣସି ଲକ୍ଷଣପ୍ରକାଶ କଲାନାହିଁ । ସବୂଜଥା 
ସେ ଶୁଣିଯିବାପାଇଁ ଚାହେଁ । କିନ୍ତୁ ଗୁରୁଚରଣ କହିଲେ, ତୁ ଆଉ ଡେରି କରନାହିଁ 
ମାଂ । ତୋ” ପାଇଁ ତେଣେ ସମସ୍ତେ ଅପେକ୍ଷା କରିଛନ୍ତି । 

ବାଧ୍ୟହୋଇ ଲନିତା ଉଠିଲା ! କିନ୍ତୁ ଯିବାପୂର୍ବରୁ ଗିରୀନର ମୁହଁକୁ ସେ ଗଭୀର 

କୃତଞ୍ଚ ଦୃଷ୍ଟି ନିକ୍ଷେପ କରି ଧୀରେଧୀରେ ଗଲିଯିବା କଥା ଗିରୀନ ଦେଖୁବାକୁ ପାଇଲା | 

ଅଛ ସମୟପରେ ଶଢ଼ୀପିଛି ପ୍ରସ୍ତୁତ ହୋଇ ପାନଦେବା ଆଳରେ ପୁଣି ଆସି 
ଦାଣ୍ଡଘରେ ପହଞ୍ଚଲା । 

ଗିରୀନ ଚାଲିଯାଇଛି । ଗୁରୁଚରଣ ଏକୂଟିଆ ଆଖୁବୂଜି ବସିଥୂଲେ । ତାଙ୍କ 
ଅଖୁରୁ ଲୁହ ଝରିଯାଉଥିଲା | ଏହା ଯେ ଆନନ୍ଦାଶ୍ର ସେକଥା ଲଳିତା ବୁଝିପାରିଲା | 
ତେଣୁ ମାମୁଙ୍କର ଧ୍ୟାନ ନ ଭାଙ୍ଗି ସେ ଯେପରି ଭାବେ ଆସିଥିଲା ପୁଣି ସେହିପରି ଧୀର 
ଭାବରେ ଗଲିଗଲା | 

ସେ ଯେତେବେଳେ ଶେଖରର ଘରେ ଆସି ପହଞ୍ଚଲା, ସେତେବେଳେ 
ଆଖୁଦୂଇଟି ତାହାର ଲୁହରେ ଛଳଛଳ ହେଉଥିଲା | 

ଶେଖର ଲଳିତା ପାଇଁ ଅପେକ୍ଷା କରି ଠିଆହୋଇଥୁଲା । ସେ ଲଳିତାର 
ଅଶ୍ରସଜନ ଆଖ ଦୂଇଟିକୁ ଦେଖୁପାରିଲା | 

ଆଠଦଶଦିନ ହେବ ଲଳିତା ସହିତ ତାହାର ଦେଖା ହୋଇନଥୁଲା । ତେଣୁ 
ମନେମନେ ବିରକ୍ତ ଥଲା । କିନ୍ଧୁ ସେକଥା ଭୁଲିଯାଇ ପଟଗ୍ରିଲା - କ'ଣ ହେଲା ? 
ତୁମେ କାନ୍ଦୁଛ କାହିଁକି ? 

ଏଇ କେତେଦିନର ଦେଖା ହୋଇ ନଥୁବା ଯୋଗୁ ଶେଖରର ମନରେ 
ପରିବର୍ରନ ଘଟୁଥଲା, ତେଣୁ ସେ ଲଳିତାର ପାଖକୁ. ଆସି ମୁହଁକୁ ଟେକିନେଇ ପଚାରିଲା 
- କାନ୍ଦୁବ କାହିଁକି ? କ'ଣ ହେଲା ? 

ଲଳିତା ନିଜକୁ ଆଉ ସମ୍ଭାଳି ନପାରି ସେହିଠାରେ ବସିପଡ଼ି କାନ୍ଦି ପକାଇଲା । 


ପରୀଣିତା : ୩୨ 


Digitized by srujanika@gmail.com 
é ! 6 


ନବୀନ ରାୟ ମୂଳ ଓ ସୁଧ ବାବଦକୁ ସବୁ ଟଙ୍କା ଫେରିପାଇ ବନ୍ଧଜୀ କାଗଜ 
ଖଶ୍ରିକ ଫେରାଇଦେଇ ପଚାରିଲେ - ଟଙ୍କାକିଏ ଦେଲା ? ଗୁରୁଚରଣ ନମ୍ରଭାବରେ 
କହିଲେ- ସେକଥା ପଚାରିବେ ନାହିଁ । କହିବା ପାଇଁ ନିଷେଧ ଅଛି । 

ସମସ୍ତ ଟଙ୍କା ଫେରସ୍ତ ପାଇ ନବୀନ ଆଦୌ ସନ୍ଧଷ୍ଠ ହୋଇ ନଥୁୂଲେ । 
ଆଶା କରି ନଥିଲେ କିମ୍ବା ଇଚ୍ଛା ମଧ୍ୟ କରି ନଥିଲେ | କିଳୁ ଘରଟିକୁ ଭାଇଁଦେଇର 
କିପରି ନୂଆ ଘର ତୋଳିବେ ତାହା ଭାବିଥିଲେ | 

ଥଟ୍ାକରି କହିଲେ - ନିଶ୍ଚୟ ନିଷେଧ ଥୁବ | ଦୋଷ ତୁମର ନୁହେଁ | 
ଦୋଷଟୀ ମୋର | ଦୋଷ ହେଲା ଟଙ୍କା ଫେରାଇ ଦେବାକୁ କହିଥିଲି | ନହେଲେ 
କଳିଜାଳ ବୋଲି କୁହନ୍ତେ କାହିଁକି । 

ଗୁରୁଚରଣ ଅତ୍ଯନ୍ତ ବ୍ୟଥୃତ ହୋଇ କହିଲେ- ଆଜ୍ଞା ସେପରି କ'ଣ 
କହୁଛନି | ଆପଣଙ୍କର ଟଙ୍କା ରଣ ପରିଶୋଧ କରିପାରିଛି । ହେଲେ ଆପଣଙ୍କର 
ଦୟାରଣ ପରିଶୋଧ କରିପାରିନାହିଁ । 

ନବୀନ ହସିଲେ । ସେ ଅତି ଚାଲାଜଲୋକ । ଏହିସବୁ କଥା ସେ ଯଦି 
ବିଶ୍ଵାସ କରନ୍ତେ ତେବେ ଗୁଡ ବିକ୍ରୀ କରି ଏତେ ଟଙ୍କାର ମାଲିକ ହୋଇ ପାରି 
ନଥାନ୍ତେ | କହିଲେ- ତାହା ଯଦି ତୁମେ ପ୍ରକ୍ୃତରେ ଭାବି ଥାଆନ୍ତ ତେବେ 
ଏପରି ଭାବରେ ଟଙ୍କା ପରିଶୋଧ କରି ନଥାନ୍ତ | ମୁଁ ଥରେ ତୂମକୁ ଟଙ୍କା ମାଗିଥୁଲି 
ସତକଥା, ତାହାମଧ୍ୟ ତୁମର ଭାଉଜଙ୍କର ଦେହ ଅସୁସ୍ଥତା ପାଇଁ । ମୋର ଦେହ 
ଅସୁସ୍ଥତା ପାଇଁ ନୁହେଁ । ତେବେ କେତେଟଙ୍କା ସୁଧରେ ବନ୍ଧକି ରଖୁଇ ? 

ଗୁରୁଚରଣ କହିଲେ - ବନ୍ଧକି ରଖୁନାହଁ ଆଉ ମଧ୍ୟ ସୁଧକଥା କିଛି 
ହୋଇନାହିଁ । 

ନବୀନ ବିଶ୍ଵାସ ନ କରି କହିଲେ- କ'ଣ କହୁଛ ? ଖାଲିଖାଲି ମିଳିଗଲା ! 

- ହଁ ଭାଇ, କହିଲେ ପ୍ରାୟ ସେହିପରି । ପିଲାଟି ବଡ଼ ସତ୍‌ ଓ ଦୟାଳୁ | 

- ପିଲାଟି ? ପିଲାଟି କିଏ ? 

ଗୁରୁଚରଣ ଏହି ପ୍ରଶ୍ରର ଉତ୍ତର ନଦେଇ ନିରବ ରହିଲେ । ଯାହାସବୁ 
ସେ କହିପକାଇଲେ, ତାହା କହି ନଥିଲେ ହୋଇଥାଆନ୍ତା । 

ନବୀନ, ତାହାର ମନକଥା ବୁଝିପକାଇ ଅଛ ହସି କହିଲେ- ଯଦି ନିଷେଧ 
ଅଛି ତେବେ ନ କହିବା ଭଲ । କିନୁ ଦୂନିଆର ଅନେକ ବିଷୟ ଦେଖୁଛି ବୋଲି 
ତୂମକୁ ସାବଧାନ କରିଦେବା ପାଇଁ କହୁଛି । ସେ ଯେ କେହି ବ୍ୟକ୍ତି ହୁଅନ୍ତୁ । 
ଏତେ ଭଲକାମ କରିବାକୁ ଯାଇ ତୁମକୁ ଯେପରି ବିପଦରେ ପକାଇ ନ ଦିଅନ୍ତି | 

ଗୁରୁଚରଣ କୌଣସି କଥାର ଆଉ ଉତ୍ତର ନଦେଇ ନମସ୍ଟାର କରି 
କାଗଜଖଣ୍ଡିକ ହାତରେ ଧରି ଘରକୁ ଫେରିଆସିଲେ | 

ପ୍ରାୟ ପ୍ରତିବର୍ଷ ଭୁବନେଶ୍ଵରୀ କିଛିଦିନ ପାଇଁ ବୁଲିବାକୁ ଯାଆନ୍ତି । ତାଙ୍କର 
ଅଜୀର୍ଣ୍ଣ ରୋଗ ଥଲା | ଏହାଦ୍ଵାରା ଉପକାର ହେଉଥଲା । ନବୀନ ସେଦିନ 
ଗୁରୁଚରଣ ପାଖରେ କଥାଟାକୁ ଟିକିଏ ଗୁରୁତ୍‌ଵଦେଇ କହିଥୁଲେ | ସେ ଯାହାହେଉ, 
ଯିବାପାଇଁ ଆୟୋଜନ ହେଉଥଲା ୮ 

ସେଦିନ ସକାଳେ ଶେଖର ତାହାର ସୁଟକେସ୍‌ରେ ଆବଶ୍ୟକୀୟ ସୈଖୁନ 
ଜିନିଷପତ୍ର ସଜାଡ଼ି ରଖୁଥୁଲା | 

ଆନ୍ଧାକାଲୀ ଘରଭିତରକୁ ଆସି କହିଲା - ଶେଖରଭାଇ, କାଲି ତୂମେମାନେ 
ଯାଉଛ, ନୁହେଁ ? 

ଶେଖର ମୁହଁ ନ ଟେକି କହିଲା - କାଲୀ, ତୋର ଦିଦିଙ୍କ ଡାକିଦେ | 
ସେ ସାଙ୍ଗରେ କ'ଣ ସବୁ ନେବ, ଏତିକି ବେଳେ ମୋତେ ଦେଇଯାଉ | 

ଲଳିତା ପ୍ରତିବର୍ଷ ମାଆଙ୍କ ସହିତ ଯାଏ । ତେଣୁ ଏବର୍ଷ ମଧ୍ୟ ଯିବବୋଲି 
ଶେଖର ଜାଣେ । I 

କାଲୀ କହିଲା- ଏଥର ଦିଦି ଯିବନାହିଁ । 

- କାହିଁକି ଯିବନାହି ? 

- ଯିବ କିପରି ? ମାଘ, ଫଗୁଣ ମାସରେ ତାହାର ବିବାହ ହେବ । 
ବାପା, ତାହାପାଇଁ ବର ଖୋଜିବୁଲୁଛନ୍ତି ! 

ଶେଖର କେବଳ ନିରବରେ ଗହିଁ ରହିଲା । 

ଘରେ ଯାହା ସବୁ ଶୁଣିଥଲା, ତାହା ସେ ଉତ୍ସାହର ସହିତ କହିବାକୁ 
ଲାଗିଲା । ଗିରୀନବାବୁ କହିଛନ୍ତି, ଯେତେଟଙ୍କା ଖର୍ଚ୍ଚହେଲେ ମଧ୍ୟ ଭଲ ପତ୍ର 
ଆବଶ୍ୟକ | ବାପା ଆଜି ଅଫିସକୁ ନଯାଇ ଖାଇ ସାରିବାପରେ କେଉଁଠାକୁ ପାତ୍ର 
ଦେଖବା ପାଇଁ ଯିବେ । ସାଥିରେ ମଧ୍ୟ ଗିରୀନବାବୁ ଯିବେ । 

ଶେଖର ନିରବରେ ସବୁ ଶୁଣିବାକୁ ଲାଗିଲା । ଲଳିତା ଆଉ କାହିଁକି 
ଏଣେ ଆସିବାକୁ ଇଛା କରୁନାହିଁ ତାହା ମଧ୍ଯ ବୁଝିପାରିଲା । 

ଆନାକାଲୀ କହିଲା- ଜାଣିଛ ଶେଖରଭାଇ, ଗିରୀନବାବୁ ଅତି ଭଲମଣିଷ । 
ମଝିଆ ଦିଦିଙ୍କର ବିବାହ ବେଳେ ଆମଘର ତ ବନ୍ଧାପଡ଼ିଥିଲା । ବାପା କହୁଥିଲେ 
ଆଉ କିଛିଦିନ ପରେ ଆମ ସମସ୍ତଙ୍କୁ ଦାଣ୍ଡରେ ଭିକ ମାଗିବାକୁ ପଡ଼ିଥାଆନ୍ତା, 
ତେଣୁ ଗିରୀନବାବୁ ଟଙ୍କା ଦେଲେ । ବାପା କାଲି ସବୁଟଙ୍କା ଆଣି ତୁମବାପାଙ୍କୁ 
ଫେରାଇ ଦେଇଛନ୍ତି । ଦିଦି କହୁଥିଲାଂ ଆଉ ଆମର କୌଣସି ଭୟ ନାହିଁ । 

ସତକଥା ନା- ଶେଖର ଭାଇ ? 

ଶେଖର କୌଣସି ଉତ୍ତର ନଦେଇ କେବଳ ଗହିଁ ରହିଲା । 

- କ'ଣ ଭାବୁଛ ଶେଖର ଭାଇ ? 

ଶେଖର ଚମକିଉଠି କହିଲା - ନା, କିଛି ନୁହେଁ । କାଲୀ, ତୁ ଶୀଘ୍ର 
ତୋର ଦିଦିକୁ ଡାକିଦେ । କହିବୁ ମୁଁ ଡାକୁଛି | 

କାଲୀ ଦଉଡ଼ି ଚାଲିଗଲା | 

ଶେଖର ତାହାର ସୁଟକେସ ଆଡେ ଅନାଇ ବସିରହିଲା ! 

ଲଳିତା ଉପରକୁ ଆସି ଝରକା ଦେଇ ଅନାଇ ଦେଖୁଲା ଯେ ଶେଖରଭାଇ 
ତଳେ ବସି ଏକ ଦୃଷ୍ଟିରେ ଅନାଇ ରହିଛଚି । ତାଙ୍କର ଏପରି ଅବସ୍ଥା ସେ ପୂର୍ବେ 

କେବେ ଦେଖୁ ନଥିଲା | ଲଳିତା ଆଶ୍ଚର୍ଯ୍ୟ ହୋଇ ଡରିଗଲା | ପାଖକୁ ଆସିବା 
ମାତ୍ରେ ଶେଖର କହିଲା- ଆସ । କିଛି ସମୟ ନିରବ ରହିବାପରେ କହିଲା- କାଲି 
ସକାଳ ଗାଡିରେ ମା'ଙ୍କୁ ନେଇ ମୁଁ ଯାଉଛି | ଏଥର ଫେରିବାପାଇଁ ବୋଧହୁଏ 
ତେରିହେବ । ଚାବିରଖ । ତୁମର ଖର୍ଚ୍ଚ ପାଇଁ ଟଙ୍କା ଏହି ଆଲମାରିରେ ଅଛି | 

ପ୍ରତିଥର ଲଳିତା ସାଥିରେ ଯାଏ | ଗତଥର ଏହି ଉପଲକ୍ଷରେ କେତେ 
ଆନନ୍ଦରେ ସେ ଜିନିଷପତ୍ର ସଜାଡ଼ି ରଖ ଦେଇଥଲା । ଏଥର ସେହିକାମ 
ଶେଖରଭାର ଏକୁଟିଆ କରୁଛନ୍ତି । ଖୋଲା ସୁଟକେସ୍‌ ଆଡେ ଚହିବାମାତ୍ରେ, 
ସେହିଜଥା ଲଳିତାର ମନେପଡ଼ିଗଲା | 

ଶେଖର କହିଲା - ସାବଧାନରେ ରହିବ | ଆଉ ଯଦି କିଛି ଆବଶ୍ୟକ 
ପଡ଼େ, ତେବେ ଭାଇଙ୍କ ପାଖରେ ଠିକଣା ଅଛି | ମୋତେ ଚିଠି ଲେଖବବ । 

ଏଥର ଲଳିତା ସାଥୂରେ ଯିବନାହିଁ ବୋଲି ଶେଖର ଭାଇ ଜାଣିପାରିଛନ୍ତି 
ବୋଧହୁଏ ତାହାର କାରଣ ମଧ୍ୟ ସେ ଜାଣିପାରିଥବେ ଭାବି ଲଳିତା ବଡ଼ ଲଜିତ 
ହୋଇପଡିଲା । 

ହଠାତ୍‌ ଶେଖର କହିଲା - ତେବେ ତୂମେ ଯାଅ । ମୋତେ ପୁଣି ଏଶେ 
ଜିନିଷ ଗୁଡ଼ିକ ସଜାଡ଼ି ନେବାକୁ ହେବ ! ବେଳ ହୋଇଗଲାଣି । ଥରେ ପୁଣି 
ଅଫିସ ଆଡେ ଯିବାକୁ ପଡ଼ିବ | 

ଲଳିତା କହିଲା - ତୁମେ ଗାଧୋଇବା ପାଇଁ ଯାଅ, ମୁଁ ସବୂ ସଜାଡ଼ି 
ଦେଉଛି । 

- ତେବେ ଭଲକଥା | ଏହାକହି ଶେଖର ଚାବିଗୁଡ଼ିକ ଲଳିତାକୁ ଦେଇ 
ଗଲିଗଲା । କିନୁ ଦୁଆର ପାଖରେ ଠିଆହୋଇ କହିଲା- ମୋର କଣ ସବୁ ଦରକାର 
ହୁଏ ସେ କଥା ଭୁଲିଯାଇ ନାହଁ ତ ? 

ଲଳିତା ସୁଟକେସ୍‌ର ଜିନିଷ ଗୁଡ଼ିକ ସଜାଡ଼ିବାକୁ ଲାଗିଲା । କୌଣସି 
ଉତ୍ତର ଦେଲାନାହିଁ 

ଶେଖର ତଳକୁ ଯାଇ ମାଆଙ୍କଠାରୁ ଶୁଣିଲା ଯେ ଆନ୍ଧାକାଲୀ ଯାହା 
କହିଥିଲା, ତାହାସବୁ ସତକଥା ! ଗୁରୁଚରଣ ରଣ ପରିଶୋଧ କରିଦେଇଛନ୍ତି 

ତାହାମଧ୍ୟ ସତ । ଲଳିତା ପାଇଁ ପାତ୍ର ସ୍ତିର କରିବାର ଚେଷ୍ଟା ଚାଲିଛି, ତାହା ମଧ୍ୟ 
ସତ | ସେ ଆଉ ବିଶେଷ କିଛି ନ ପଚାରି ଗାଧୋଇବା ପାଇଁ ଚାଲିଗଲା ! 

ପ୍ରାୟ ଦୂଇଘଣ୍ଟାପରେ ଶେଖର ନିଜ ଘର ଭିତରକୁ ଲୁଗା ବଦଳିବା ପାଇଁ 
ଆସି ଆଶ୍ଚର୍ଯ୍ୟ ହୋଇଗଲା । 

' ଏହି ଦୀର୍ଘ ଦୂୁଇଘଣ୍ଟା ହେବ ଲଳିତା କିଛି କାମ କରିନାହିଁ । ସୁଟକେସ୍‌ 
ଉପରେ ମୁଣ୍ତ ରଖୁ ନିରବରେ ବସିରହିଛି । ଶେଖରରଂ ଆସିବା ଶଙ୍ଦ ଶୁଣି ସେ 
ମୁହଁକୁ ତଳକୂ ପୋତି ବସିଲା । ଆଖନ ଦୁଇଟି ମନ୍ଦାରଫୁଲ ପରି ଲାଲ୍‌ ହୋଇ 
ଯାଇଛି | 

ଶେଖର କିନ୍ତୁ ତାହା ଦେଖ ନ ଦେଖବବା ପରି ନିଜର ଲୁଗା ପିନ୍ଧିବାକୁ 
ଯାଇ କହିଲା - ଏତେବେଳେ ଆଉ କରିପାରିବ ନାହିଁ ଲଳିତା । ଖରାବେଳେ 
ଆସି ସଜାଡ଼ି ଦେବ । 

ଉପରବେଳା ମାମୁଙ୍କୁ ଗୀ” ଦେବାକୁ ଆସି ଲଳିତା ବଡ଼ ସଂକୁଚିତ 
ହୋଇପଡ଼ିଲା । ଆଜି ଶେଖର ବସିଥୂଲା | ଗୁରୁଚରଣ ବାବୁଙ୍କ ଠାରୁ ବିଦାୟ 
ନେବାପାଇଁ ଆସିଥିଲା | 

ଲଳିତା ଦୁଇକପ୍‌ ଗା ' ଗିରୀନ ଓ ମାମୁଙ୍କ ଆଗରେ ରଖବାରୁ, ଗିରୀନ 
କହିଲା- ଶେଖରବାବୁଙ୍କୁ ଗା' ଦେଲନାହିଁ ଲଳିତା ? 

ଲଳିତା ଧୀରେଧୀରେ କହିଲା - ଶେଖର ଭାଇ ଚା' ପିଅନ୍ତି ନାହିଁ | 

ଗା ପିଇବାବେଳେ ଗୁରୁଚରଣ ପାତ୍ର କଥା କହି କହିଲେ, ପିଲାଟି ବି.ଏ. 
ପଢୁଛି । ଶେଷରେ କହିଲେ ଆମ ଗିରୀନର କିନ୍ତୁ ପସନ୍ଦ ହେଉନାହିଁ । 

ପିଲାଟି ଦେଖବାକୁ ଅବଶ୍ୟ ସେତେ ସୁନ୍ଦର ନୁହେଁ । କିନ୍ତୁ ପୁରୁଷ ପିଲାର 
ରୂପ କେଉଁ କାମରେ ଲାଗିବ ! ଗୁଣଥିଲେ ଯଥେଷ୍ଟ । 

କୌଣସି ପ୍ରକାରେ ବିବାହଟା ହୋଇଗଲେ ଗୁରୁଚରଣ ଟିକିଏ ନିଃଶ୍ବାସ 
ମାରିବେ । 

ଶେଖର ସହିତ ଗିରୀନର ବର୍ରମାନ ପରିଚୟ ହେଲା । ଶେଖର 
ତାହାଆଡ଼େ ଅନାଇ ପଚାରିଲା - ଗିରୀନ ବାବୂଙ୍କର ପସନ୍ଦ ହେଲାନାହିଁ କାହିଁକି ? 

ପିଲାଟି ପଢିଛି, ଅବସ୍ଥା ମଧ୍ୟ ଭଲ । 

ଶେଖର ପରରିଥୁଲା  କିବୁ ସେ ବୁଝିପାରିଥିଲା ଯେ କାହିଁକି ଏଙ୍କର 
ପସନ୍ଦ ହୋଇନାହିଁ ଓ କାହିଁକି ଭବିଷ୍ୟତରେ ମଧ୍ୟ ପସନ୍ଦ ହେବନାହିଁ । କିନ୍ତୁ 
ଗିରୀନ ଏହି କଥାର କୌଣସି ଉତ୍ତର ଦେଇ ପାରିଲା ନାହିଁ । ତାହାର ମୁହଁ ନାଲି 
ପଡ଼ିଗଲା | ଶେଖର ତାହା ଲକ୍ଷ୍ୟ କରି କହିଲା - ଦାଦା, କାଲି ମାଆଙ୍କ ନେଇ ମୁଁ 
ଯାଉଛି । ମୋତେ ଠିକ ସମୟରେ ଖବର ଦେବା ପାଇଁ ଯେପରି ଭୁଲି ଯିବେନାହିଁ । 

ଗୁରୁଚରଣ କହିଲେ - ତୂମେ କ”ଣ କହୁଛ ଶେଖର ? ତୁମେମାନେ ତ 
ମୋର ସବୁକିଛି ! ଲଳିତାର ମାଆ ଉପସ୍ଥିତ ନ ଥିଲେ କୌଣସି କାମ ହୋଇପାରିବ 
ନାହିଁ, ତୁ କ'ଣ କହୁଛୁ ଲଳିତା ? 

କିନୁ ମୁହଁ ବୁଲାଇ କହିଲେ- ଆରେ, ସେ ଚାଲିଗଲା କେତେବେଳେ ? 

ଶେଖର କହିଲା - ତାହାର କଥା ଆଲୋଚନା ହେବାମାତ୍ରେ ସେ ଉଠି 
ଚାଲିଗଲା | 

ଗୁରୁଚରଣ ଗମ୍ଭୀର ହୋଇ କହିଲେ - ସେ ନିଶ୍ଚୟ ପଳାଇଯିବ | ତେବେ 
ମାଆମୋର ଠିକ ଲକ୍ଷ୍ମୀଠାକୂରାଣୀ ! ଏପରି ଝିଅ ବହୁତ ଭାଗ୍ୟ ଥଲେ ମିଳେ 
ଶେଖରନାଥ ! 

ଏହିକଥା କହିବାବେଳେ ତାଙ୍କର ଶୀର୍ଣ୍ଠ ମୁହଁରେ ଏପରି ଗୋଟାଏ ଗଭୀର 
ସ୍ବେହର ସ୍ବିଗ୍ଧଂମଧୁର ଛାୟାପାତି ହେଲା, ଯାହାକୁ ଦେଖୁ ଗିରୀନ ଓ ଶେଖର 
ଦୁହେଁ ଆନ୍ତରିକ ଶ୍ରଦ୍ଧାର ସହିତ ତାହାଙ୍କୁ ମନେମନେ ନମସ୍ବାର ନଜଣାଇ 
ରହିପାରିଲେ ନାହିଁ । 

ଲଳିତା, ଶେଖରର ଘରକୁ ଆସି, ସୁଟ୍‌କେସ ମଧ୍ୟରେ ତାଙ୍କର ଗରମ ପୋଷାକ 
ସଚଚାଡ଼ି ରଖୁଥୁଲା । ଶେଖରକୁ ଆସିବାର ଦେଖୁ ଓ ତାଙ୍କର ମୁହଁକୁ ଚାହିଦେଇ 
ଭୟରେ ନିର୍ବାକ ହୋଇଗଲା । 

ମକଦ୍ଦମାରେ ସର୍ବସ୍ଵ ହରାଇ ଅଦାଲତରୁ ମଣିଷ ଯେପରି ମୁହଁରେ 
ଫେରିଆସେ, ସେହିପରି ମାତର କିଛି ସମୟ ମଧ୍ୟରେ ଶେଖରଜୁ ଲଳିତା ଦେଖପାରି 
ତାହାକୁ ଚିହ୍ନି ପାରିଲା ନାହିଁ । ତାଙ୍କର ମୁହଁରେ ଯେପରି ସବୁକିଛି ଉଦାସ 
ହେଇଥବାର ଚିହୃନ ଦେଖୁପାରିଲା । 

ଶେଖର ପଚାରିଲା --କ”ଣ କରୁଛ ଲଳିତା | 

ଲଳିତା ସେ କଥାର କୌଣସି ଉତ୍ତର ନ ଦେଇ ଶେଖର ପାଖଙ୍କୁ ଆସି 
କାନ୍ଦକାନ୍ଦ ହୋଇ ପଚାରିଲା - ତମର କ'ଣ ହୋଇଛି ଶେଖରଭାଇ ? 

- କାହିଁ, କିଛି ହୋଇନାହିଁ । ଇଳିତାର ହାତର ସ୍ପର୍ଶରେ ତାହାର ମୁହଁର 
ଭାବ ଜିଛି ବଦଳିଗଲା | 

ସେ ପଚାରିଲା - ତୁମେ କ'ଣ କରୁଛ ? 

- ତୁମର ଗରମକୋଟ ଦେବାପାଇଁ ଭୁଲି ଯାଇଥିଲି | ତାହା ଦେବାକୁ 
ଆସିଛି | 

ଲଳିତା କହିଲା ¬ ଗତଥର ଗାଡ଼ିରେ ଯିବାବେଳେ ତୁମର ବହୁତ କଷ୍ଟ 
ହୋଇଥଲା | ତୁମର ଅନେକ କୋଟ ଥିଲା | କିନୁ ଗୋଟିଏ ମୋଟା ଗରମ 
କୋଟ ନଥୁଲା | ତେଣୁ ମୁଁ ଫେରିଆସି ଦୋକାନରେ ତୂମପାଇଁ ଏହି କୋଟ 

ତିଆରି କରାଇଅଛି | ଏହା କହି ଗରମ କୋଟ ଆଣି ଶେଖର ପାଖରେ ରଖୁଲା । 
ଶେଖର କହିଲା - ମୋତେ ଥରେ ତ ତୁମେ କିଛି କହି ନଥିଲ ? 
ଲଳିତା ହସିଦେଇ କହିଲା - ତୁମେ ହେଲ ବାବୁ ମଣିଷ | ଏତେ ମୋଟା 
କୋଟ କ'ଣ ତୁମେ ତିଆରି କରିବାକୁ ଦେଇଥାଆନ୍ତ ? ତେଣୁ ତୁମକୁ କିଛି 
ନକହି ମୁଁ ତିଆରି କରି ରଖୁଥିଲି | 

ଦେଖ ସୁଟକେସ ଉପରେ ରହିଲା । ଶୀତହେଲେ ଦେହରେ ପିନ୍ଧିବା 
ପାଇଁ ଭୂଲିଯିବନାହିଁ । 

ଶେଖର କିନ୍ତୁ ହଠାତ୍‌ କହିଲା- ନା, ଏପରି ହୋଇପାରିବ ନାହିଁ । 

- କ'ଣ ହୋଇପାରିବ ନାହିଁ ? 

ଦେହରେ ପିନ୍ଧିବ ନାହିଁ ? 

ଶେଖର କହିଲା - ନା-ନା-ରମୁଁ ଅନ୍ୟ କଥା କହୁଥିଲି । ଆଚ୍ଛା ଲଳିତା 
ମାଆଙ୍କର ସବୁ ଜିନିଷ ସଜଡ଼ା ହୋଇଯାଇଛି ? 

ଲଳିତା କହିଲା - ଖରାବେଳେ ମୁଁ ନିଜେ ସବୂକିଛି ସଜାଡ଼ି ରଖୁଦେଇଛି ! 

ଶେଖର ଧୀରେଧୀରେ ପରରିଲା - ଆଛୁ ଲଳିତା, ଆସନ୍ତା ବର୍ଷ ମୋର 
ଅବସ୍ଥା କଂ ଣ ହେବ କହିପାରିବ ? 

ଲଳିତା ପଟଚ୍ରରିଲା - କାହିଁକି ? 

- କାହିଁକିର ଚିହ୍‌ ମୁଁ ଦେଖପାରୁଛି 1 ସେଥୁପାଇଁ ପଚାରିଲି | କିନୁ ଅନ୍ୟର 
ଘରକୁ ଯିବା ପୂର୍ବରୁ କେଉଁଠାରେ କେଉଁ ଜିନିଷ ଅଛି ତାହା ମୋତେ ସବୁ 
ଦେଖାଇ ଦେଇଯିବ | ନହେଲେ ଦରକାରବେଳେ ଖୋଜି ପାଇବି ନାହିଁ । 

ଶେଖରଟିକିଏ ହସିଦେଇ କହିଲା - ` ପ୍ରକୃତରେ କଣ ହେବ କହିଲ ? 
ମୋର ସମ୍ପୂର୍ଣ ଇଛା ଅଛି, ହେଲେ ଶର୍ତିନାହିଁ । ଏହିସବୁ କାମ ଚାକର ଦ୍ଵାର 
ହୋଇପାରେନାହିଁ । ଏଥର ମୋତେ ତୁମ ମାମୁଙ୍କ ପରି ଖଶ୍ତିଏ ଧୋତି ଓ ଖଣ୍ଡିଏ 
ଚଦର ସମ୍ବଳ କରିବାକୂ ହେବ । 

ଲଳିତା ଚାବିଗୁଡ଼ିକ ତଳେ ଫୋପାଡ଼ି ଦେଇ ଗାଲିଗଲା | ଶେଖର ପାଟିକରି 
କହିଲା - କାଲି ସକାଳେ ଥରେ ଆସିବ | 

ଲଳିତା ଶୁଣି ନ ଶୁଣିଲା ପରି ତଳକୁ ଓହ୍ଲାଇଗଲା | ଘରକୁ ଯାଇ ଦେଖୁଲା 
ଜହ୍ନ ଆଲୁଅରେ ବସି ଆନ୍ଧାକାଲୀ ଗୁଡ଼ାଏ ଗେଣ୍ଣୁଫୁଲ ନେଇ ମାଳ ତିଆରି କରୁଛି । 

ଲଳିତା ତାହାକୁ ପଚାରିବାରୁ ସେ କହିଲା- ଆଜି ରାତିରେ ମୋର ଝିଅର 
ବିଭାଘର | କିଛି ଠିକ ନଥିଲା ଦିଦି । ବାପା ହଠାତ୍‌ ପାଞ୍ଚ ଦେଖୁ ଚ କହିଲେ ଆଜି 
ରାତିରେ ବିବାହ ନହେଲେ ଏ ମାସରେ ଆଉ ହୋଇପାରିବ ନାହିଁ ! ଝିଅ ବଡ଼ 
ହେଲାଣି । ଆଉ ରଖୁହେବ ନାହିଁ । ତେଣୁ ଯେପରି ହେଉ ବିଦାୟ କରିବାକୁ 
ହେବ | ଦିଦି ଟଙ୍କା ଦୁଇଟା ଦିଅ ଜଳଖୁଆ ଆଣିବି ! 

.ଲଳିତା ହସିଦେଇ କହିଲା - ମୋର ତକିଆ ତଳେ ଅଛି ଆଣିବୁ ! କିନୁ 
ଗେଣୁ ଫୁଲରେ କ'ଣ ବିବାହ ହୁଏ ? 

ଆନ୍ଧାକାଲୀ କହିଲା- ଅନ୍ୟ କିଛି ଫୁଲ ନପାଇଲେ ହୁଏ, ମୁଁ କିନ୍ଧୁ ସମସ୍ତଙ୍କୁ 
ଖବର ଦେଇଛି । କେବଳ ଶେଖର ଭାଇଙ୍କୁ କହିପାରିନାହିଁ । ଯାଉଛି ଖବର 
ଦେଇଆସିବି, ନହେଲେ ସେ ମନରେ ଦୁଃଖ କରିବେ । 

ଆନ୍ଧାକାଲଇୀ ଶେଖର ଭାଇଙ୍କୁ ଖବରଦେଇ ଆସି କହିଲା - ସେ ଗୋଟିଏ 
ହାର ମାଗୁଛନ୍ତି | ତୁମେ ଯାଅ ଦିଦି ତାହାଙ୍କୁ ଅତିଶୀଘ୍ର ଦେଇ ଆସିବ । ମୁଁ ଯାଉଛି 
ଏଣେ ସବୁ କାମର ବନ୍ଦୋବସ୍ତ କରିବି । 

ଲଳିତା କହିଲା - ମୁଁ ଯାଇପାରିବି ନାହିଁ । ତୁ ନେଇ ଯା ଦେଇଆସିବୁ | 
କିନ୍ତୁ ଟିକିଏ ରହି କହିଲା- ଆଛା ମୁଁ ଯାଉଛି ଦେଇଆସିବି । 

ଘରଭିତରକୁ ଆସି ଲଳିତା ଦେଖୁଲା, ଶେଖର ଚିଠି ଲେଖୁଛି । ଦୁଆର 
ଖୋଲି ପାଖରେ ଆସି ଠିଆହେଲା, ତଥାପି ଶେଖର ଜାଣିପାରିଲା ନାହିଁ । ସେ 
କିଛିକ୍ଷଣ ନିରବରେ ଠିଆହୋଇ ଶେଖରକୂ ଚମକାଇ ଦେବା ଅଭିପ୍ରାୟରେ 
ଫୁଲମାଳକୁ ଶେଖରର ବେକରେ ପିନ୍ଧାଇଦେଇ ରୈକି ପଛପଟେ ବସିପଡ଼ିଲା ! 

ଶେଖର ଚମକି ଉଠି କହିଲା- କିରେ କାଲୀ ! କିନ୍ତୁ ଲଳିତାକୁ ଦେଖୁ 
ବଡ଼ ଗମ୍ଭୀର ହୋଇ କହିଲା - ତୁମେ ଏହା କ'ଣ କଲ ଲଳିତା ? 

ଲଳିତା, ଶେଖରର ମୁହଁର ଭାବଦେଖୁ ଭୟ ପାଇ ପଚାରିଲା - କଣ 
ହେଲା ? 

- ଶେଖର କହିଲା - କଣ ହେଲା ଜାଣନାହିଁ ? କାଲୀକୁ ଯାଇ ପଚାରିଆସ 
ଯେ ଆଜି ରାତିରେ ଗଳାରେ ମାଳ ପିନ୍ଧାଇ ଦେଲେ କଣ ହୁଏ । 

ଲଳିତା ହଠାତ୍‌ ବୁଝିପାରି ତାହାର ମୁହଁ ଲାଜରେ ନାଲି ପଡ଼ିଗଲା | ସେ 
ଦଉଡ଼ି ଚାଲିଗଲା ! 

ଶେଖର କହିଲା - ଶୁଣ ଲଳିତା, ଶୁଣିଯାଅ 

କିନ୍ଧୁ ଲଳିତା ଦଉଡ଼ିଯାଇ ନିଜର ବିଛଣାରେ ଶୋଇପଡ଼ିଲା । 

ଆଜକୁ ପାଞ୍ଚ ଛଅବର୍ଷ ହେବ ଲଳିତା, ଶେଖରର ଅତି ଘନିଷ୍ଠ ସମ୍ପର୍କ 
ସହିତ ପରିଚିତ । ହେଲେ ଏପରି କଥା ସେ କେବେ ଶୁଣିନଥୂଲା । ଶେଖର 
କେବେହେଲେ ତାହାକୁ ଥଟା କରିନାହିଁ | ଥଟା କଲେ ମଧ୍ୟ ଏତେବଡ଼ ଲଜାକର 
କଥା କେବେ ଥଟ୍ଟାରେ କହିନାହାନ୍ତି । ସେ ଲାଜରେ କିଛି ସମୟ ଶୋଇରହି 
ବିଛଣାରୁ ଉଠିପଡ଼ିଲା | ଶେଖରକୁ ସେ ମନେ ମନେ ଭୟକରେ । ବିଶେଷ କଣ 
କାମ ଅଛି ବୋଲି ଶେଖର ତାହାକୁ ଡକାଇ ପଠାଇଥିଲା | ତେଣୁ ଯିବଜି ନାହିଁ 
ବୋଲି ବସି ଭାବୁଥିଲା | ହଠାତ୍‌ ସେ ଘରର ଚାକରାଣୀର କଥା ଶୁଭିଲା- ଲଳିତା 
ଦିଦି ଗଲ କୂଆଡ଼େ | ସାନବାବୁ ଡାକୁଛନ୍ତି । 

ଲଳିତା ଉପରକୁ ଆସି ଦେଖୁଲା, ଶେଖର ସେତେବେଳଯାଏ ମଧ୍ୟ ବସି 
ଚିଠି ଲେଖୁଥଲା । କିଛି ସମୟ ଠିଆହୋଇ ଧୀରେଧୀରେ ପାରିଲା - କାହିଁକି 
ଡାକୁଥିଲ ? 

ଶେଖର ଚିଠି ଲେଖୁଲେଖୁ କହିଲା - ତୁମେ ହଠାତ୍‌ କ'ଣ କରିପକାଇଲ 
କହିଲା ? ମୋର କ'ଣ ଦୋଷ ! ତୁମେତ କରିପକାଇଲ |! 

- ମୁଁ କିଛି କରିନାହିଁ । ତୁମେ ତାହା ମୋତେ ଫେରାଇ ଦିଅ | 

ଶେଖର କହିଲା - ସେଇଥିପାଇଁ ତ ତୁମକୁ ଡକାଇ ପଠାଇଲି ଲଳିତା ! 
ପାଖକୁ ଆସ । ତାହା ତୁମକୁ ଫେରାଇ ଦେଉଛି 1 ତୁମେ କାମକୁ ଅଧାକରି ଦେଇ 
ଯାଇଥୁଲ । ପାଖକୁ ଆସ, ମୁଁ ତାହା ସମୂର୍ଣ କରିଦିଏ । 

ଲଳିତା ଦୁଆର ପାଖରେ ଠିଆହୋଇ କହିଲା- ସତ କହୁଛି | ତୁମେମୋତେ 
ଏମିତି ଥଟ୍ଟା କଲେ ଆଉ ତୂମ ପାଖକୁ ଆସିବି ନାହିଁ । ମୋତେ ତାହା ଫେରାଇଦିଅ | 

ଶେଖର ମାଳିକୁ ହାତରେ ଧରି କହିଲା- ଆସି ନେଇଯାଅ | 

-ନା, ତୁମେ ମୋ ପାଖକୁ ଫୋପାଡ଼ି ଦିଅ | 

ଶେଖର କହିଲା - ନା, ପାଖକୁ ନ ଆସିଲେ ପାଇବ ନାହିଁ 

- ମୋର ସମୟ ନାହିଁ, କହି ଲଳିତା ଚାଲିଗଲା । ଶେଖର କହିଲା - 
ଶୁଣିଯ଼ାଅ, ତୁମର କାମ ଅଧାହୋଇ ରହିଗଲା ! 

- ହେଲେ ହୋଇଥାଉ | ଏକଥା କହି ଲଳିତା ପଳାଇଗଲା | 

ଲଳିତା ଚାଲିଗଲା - କିନୁ, ତଳକୁ ଓହ୍ଲାଇ ନଯାଇ ଛାତ ଉପରେ ଯାଇ 
ଠିଆହେଲା ଆକାଶରେ ଗନ୍ଦ ଉଠିଥାଏ | ଜହ୍ନ ଆଲୁଅରେ ଗାରିଆଡ଼ ସୁନ୍ଦର 
ଦେଖା ଯାଉଥାଏ । ସେ ଶେଖରର ଘରଆଡ଼କୁ ଥରେ ଅନାଇଲା | ଲାଜ ଓ 
ଅଭିମାନରେ ତାହାର ଆଖରେ ଲୁହ ଜମି ଉଠିଲା । ସେ ସାନପିଲା ନୁହେଁ, ତେଣୁ 
ଏ ସବୁ କଥାର ଅର୍ଥ ସେ ବୁଝିପାରୁ ଥଲା । କାହିଁକି ତାହାକୁ ଏପରି ଉପହାସ 
କରାଗଲା ! ସେ ଜାଣିଛି ଯେ ସେ ଅନାଥ ଓ ନିରୁପାୟ ବୋଲି ସମସ୍ତେ ତାହାକୁ 
ଆଦର ଓ ଯତ୍ନ କରନ୍ତି | ଶେଖର ମଧ୍ୟ କରେ | ଶେଖରର ମାଆ ମଧ୍ୟ କରନ୍ତି । 
ନିଜର ବୋଲି ତାହାର କେହିନାହାନ୍ତି । ତାହାର ପ୍ରକୃତ ଦାୟିତ୍ଵ କାହାରି ଉପରେ 
ନିର୍ଭର କରେ ନାହିଁ ବୋଲି ଗିରୀନ ତାହାର ସମ୍ପୂର୍ଣ ଅଜଣା ହେଲେ ମଧ୍ୟ, ତାହାକୁ 
ଉଦ୍ଧାର କରିବା ପାଇଁ ସେ କଥା ଦେଇଛନ୍ତି | 

ଲଳିତା ମନେମନେ ଭାବିଲା, ଏହି କଲିକତାର ସମାଜରେ ତାହାର 
ମାମୁଙ୍କର ଅବସ୍ଥା ଶେଖରଙ୍କ ତୁଳନାରେ କେତେ ତଳେ । ସେ ପୁଣି ସେହି 
ମାମୁଙ୍କର ଆଶ୍ରିତା ଓ ଗଳଗ୍ରହ । ତେଣେ ଭଲଘରେ ଶେଖରର ବିବାହ ପାଇଁ 
ଆୟୋଜନ ଗଲିଛି । ଆଜି ନ ହେଲେ କାଲି ତାଙ୍କର ବିବାହ ହେବ । ଏହି 
ବିବାହ ପାଇଁ ନବୀନ ରାୟ କେତେ ଟଙ୍କା ଆଦାୟ କରିବେ ସେ କଥା ମଧ୍ୟ ସେ 
ଶେଖରର ମାଆଙ୍କ ପାଖରୁ ଶୁଶିଛି । 

ତେବେ କାହିଁକି ଶେଖର ଭାଇ ତାହାକୁ ହଠାତ୍‌ ଏପରି ଅପମାନ କଲେ ? 
ଏହିପରି ଗୁଡ଼ାଏ ଭାବୁଥବାବେଳେ ହଠାତ୍‌ ଦେଖଲା ଶେଖର ହସୁଛି । ଯେଉଁ 
ଫୁଲମାଳକୁ ସେ ଶେଖରକୁ ପିନ୍ଧାଇ ଦେଇଥୁଲା, ତାହା ନିଜ ବେକରେ ଝୁଲୁଛି | 

କାନ୍ଦ ଯୋଗୁଁ ସେ କଥା କହିପାରୁ ନଥୁଲା । ତଥାପି କହିଲା- ତୁମେ ଏପରି 
କାହିଁକି କଲ ? 

- ତୁମେ କାହିଁକି କରିଥୂଲ ? 

- ମୁଁ କିଛି କରିନାହିଁ । ଏହାକହି ବେକରୁ ମାଳିକୁ ଛିଣ୍ତାଇ ପକାଇବା 
ପାଇଁ ଯିବାବେଳେ ଶେଖରର ଆଶଖ୍ବକୁ ଅନାଇ ଅଟକି' ଗଲା ! ମାଳାକୁ ଛିଣ୍ଡାଇ 
ପକାଇବା ପାଇଁ ସାହାସ କଲାନାହିଁ । କିନ୍ତୁ କାନ୍ଦି ପକାଇ କହିଲା-. ମୋର କେହି 
ନାହାନ୍ତି ବୋଲି ତୁମେ ମୋତେ ଏପରି ଅପମାନ କରିପାରିଲ । 

ଶେଖର ଲଳିତାର ଏପରି କଥା ଶୁଣି ଆଶ୍ଚର୍ଯ୍ୟ ହୋଇଗଲା । 

କହିଲା - ତୁମକୁ ମୁଁ ଅପମାନ କରିଛି- ନା ତୁମେ ମୋତେ ଅପମାନ 
କରିଛ ? ତୂମେ ଟିକିଏ ଭାବିଲେ ବୂଝିପାରିବ | ତୁମେ ଆଜିକାଲି ବହୁତ ଆଗେଇ 
ଯାଉଥିଲ ଲଳିତା, ମୁଁ ବିଦେଶ ଯିବା ପୂର୍ବରୁ ତାହା ବନ୍ଦ କରିଦେଇଗଲି । 

ଲଳିତା ନିରବରେ ମଥାକୁ ତଳକୁ ପୋତି ଠିଆହୋଇ ରହିଲା । 
ଏତିକିବେଳେ ଆନ୍ବାକାଲୀର ଝିଅର ବିବାହର ଶଂଖଧ୍ବନି ଶୁଣାଗଲା | 

ଶେଖର କହିଲା - ଥଣ୍ଡାରେ ଆଉ ଠିଆ ହୋଇରୁହନାହିଁ | ତଳକୁ ଯାଅ | 

ଲଳିତା ଶେଖରର ଗୋଡ଼କୁ ଛୁଇଁ ପ୍ରଣାମ କରି କହିଲା - ମୁଁ କ'ଣ 
କରିବି ତୁମେ କହି ଦେଇଯାଅ । 

ଶେଖର ଟିକିଏ ହସିଲା । ଟିକିଏ ସଂକୋଚ କଲା | ତାହାପରେ ଲଳିତାକୁ 
ନିଜ ଛାତି ଉପରକୁ ଟାଣିନେଇ ଓଠତଳେ ଚୁମ୍ବନ ଦେଲା । କହିଲା- କିଛି କହି 
ଦେବାକୁ ପଡ଼ିବ ନାହିଁ ଲଜିତା, ଆଜିଠାରୁ ତୁମେ ନିଜେ ବୁଝିପାରିବ । 

ଇଲଳିତାର ଦେହ ରୋମାଞ୍ଚତ ହୋଇଉଠିଲା । ସେ ଘୁଞ୍ଚଯାଇ କହିଲା - 
ମୁଁ ହଠାତ୍‌ ତୁମ ବେକରେ ମାଳା ପିନ୍ଧାଇ ଦେଇଥିଲି ବୋଲି କ'ଣ ତୁମେ ଏପରି 
କଲ ? 

ଶେଖର କହିଲା- ନା, ମୁଁ ଅନେକ ଦିନ ପୂର୍ବରୁ ଏହି କଥା ଭାବୁଥଲି, 

କିଛି ସ୍ପିର କରିପାରୁ ନଥଲି । ଆଜି ସ୍ଥିର କରି ନେଇଛି । କାରଣ ଆଜି ଠିକ 
ବୁଝିପାରିଛି, ତୁମକୁ ଛାଡ଼ି ମୁଁ ରହିପାରିବି ନାହିଁ । 
ପରୀଣିତା : ୪୪ 


Digitized by srujanika@gmail.com 
F. ! 6 


ଲଳିତା କହିଲା- ତୁମ ବାପା ଶୁଣିଲେ ରାଗିବେ । ମା ଶୁଣିଲେ ଦୁଃଖ 
କରିବେ | ଏହା ହୋଇପାରେନା । 

- ବାପା ଶୁଣିଲେ ଅବଶ୍ୟ ରାଗିବେ କିନୁ ମାଆ ଖୁସୀ ହେବେ ¦ ତେବେ 
ଯାହା ହେବାର ହୋଇଯାଇଛି । ତୁମେ ଆଉ ବର୍ଭମାନ ଫେରାଇ ପାରିବ ନାହିଁ । 
କିମ୍ବା ମୁଁ ମଧ୍ୟ ଫେରାଇ ଦେଇପାରିବି ନାହିଁ । ଯାଅ, ତଳକୁ ଯାଇ ମାଆଙ୍କୁ 
ପ୍ରଣାମ କର | 

ପ୍ରାୟ ତିନିମାସ ପରେ ଦିନେ ଗୁରୁଚରଣ ନବୀନରାୟଙ୍କର ଘର ଭିତରକୁ ଯାଇ 
ଖଟ ଉପରେ ବସିବା ବେଳେ, ନବୀନରାୟ ପାଟିକରି କହିଲେ- ତୁମେ ସେହି 
ରୌକି ଉପରେ ବସ, ମୁଁ ଅସମୟରେ ଆଉ ସ୍ଵାନ କରିପାରିବି ନାହିଁ । 

ଗୁରୁଚରଣ ମୁଣ୍ଡକୁ ପୋତି ଗୋଟିଏ ଗୈକି ଉପରେ ଯାଇ ବସିଲେ | 
ଚାରିଦିନ ପୂର୍ବେ ସେ ଦାକ୍ଷା ଗ୍ରହଣ କରି ବ୍ରାହ୍ମ ହୋଇଥଲେ | ଆଜି ସେହି 
ସମ୍ବାଦ ନାନାଭାବରେ ପ୍ରରାରିତ ହୋଇ ନୈଷ୍ପିକ ହିନ୍ଦୁ ନବୀନଙ୍କର କାନରେ 
ପଡ଼ିଛି । ନବୀନଙ୍କ ଆଖୁରୁ ନିଆଁ ଯେପରି ଝରିପଡୁଥାଏ | ଜିନୁ ଗୁରୁଚରଣ 
ସେହିପରି ମୁହଁକୁ ପୋତି ବସିଥିଲେ | ସେ କାହାଜୁ କୌଣସି ଜଥା ନ ପଗରି 
ଏହି ଜାମ ଜରିପକାଇଥବାରୁ, ଘରେ କାନ୍ଦବୋବାଳି ଓ ଅଶାନ୍ତିର ପରିସୀମା 
ନଥିଲା | 

ନବୀନ ପୁଣି ଚିଜ଼ାର କରି ପଚାରିଲେ- କ'ଣ କଥାଟା ସତ ? ଏମିତି 
କାମ କାହିଁକି କଲ ? ତୁମେ ତ ମାତ ଷାଠିଏ ଟଙ୍କା ଦରମା ପାଉଛ । 

ଗୁରୁଚରଣ ଆଖୁରୁ ଲୁହ ପୋଛି କହିଲେ - ମୋର ହୋସ୍‌ ନଥିଲା 
ଭାଇ | ଦୁଃଖରେ ବେକରେ ଦଉଡ଼ି ଦେବି କିମ୍ବା ବ୍ରହ୍ମଜ୍ଞାନୀ ହେବି ଏକଥା 
ଭାବି ପାରିନଥିଲି | ଶେଷରେ ଭାବିଲି ଆତୃହତ୍ୟା କରିବା ଅପେକ୍ଷା ବ୍ରହ୍ମଜ୍ଞାନୀ 
ହେବା ଶ୍ରେୟସୁର । 

ନବୀନ କହିଲେ - ଭଲ କରିଛ | ନିଜ ବେକରେ ଦଉଡ଼ି ଲଗାଇ 
ନପାରି ଜାତିର ବେକରେ ଦଉଡ଼ି ଲଗାଇଦେଇଛ | 

ଆଛା, ଏଥର ଯାଅ ! ଆମ ଆଗରେ ଆଉ ତୁମର ସେ ମୁହଁ ଦେଖାଅ 
ନାହିଁ । ଝିଅମାନଙ୍କୁ ହାଡ଼ି, ମୋଟି ଘରେ ଦିଅ ! 

ନବୀନ ରାଗ ଓ ଅଭିମାନରେ କଣ କରିବେ କିଛି ଭାବି ପାରିଲେ 
ନାହିଁ | ଗୁରୁଚରଣ ବର୍ଭମାନ ହାତମୁଠାରୁ ବାହାରି ଯାଇଛି । ତେଣୁ ନିଷ୍ପଳ 
ଆକ୍ରୋଶରେ ଛଟପଟ ହୋଇ ତାହାକୁ କାବୁ କରିବାପାଇଁ ଆଉ କୌଣସି ଉପାୟ 
ନପାଇ ଛାତ ଉପରେ ଯିବାଆସିବା କରିବା ପାଇଁ ଥବା ରାସ୍ତାକୁ ମିସ୍ତ୍ରୀ ଡ଼ାକି 
ବନ୍ଦ କରିଦେଲେ । 

ବହୁଦୂର ପ୍ରବାସରେ ଥାଇ ଏହି ସଂବାଦ ଶେଖରର ମୁହଁରୁ ଶୁଣି 
ଭୁବନେଶ୍ବରୀ କାନ୍ଦି ପକାଇଲେ | କହିଲେ- ଏପରି ବୁଵି ତାହାକୁ କିଏ ଦେଲା ? 

ଏପରି ବୁବ୍ଧି କିଏ ଦେଇଛି, ସେକଥା ଶେଖର ନିଶ୍ଚୟ ଅନୁମାନ 
କରିଥିଲା । 

ସେ ଉଲ୍ଲେଖ ନ କରି କହିଲା - କିନୁ ମା, ତୁମେମାନେ ତ ତାହାକୁ 
କିଛିଦିନ ପରେ ଏକଘରକିଆ କରି ରଖୁଥାଆନ୍ତ | ଏତେଗୁଡ଼ିଏ ଝିଅଙ୍କର ବିବାହ 
ସେ କିପରି ଦେଇଥାଆନ୍ତେ ସେକଥା ମୁଁ ଭାବି ସ୍ପିରକରିପାରୁନାହିଁ ! 

ଭୁବନେଶ୍ବରୀ କହିଲେ - କୌଣସି କଥା ଅଟକି ରହିଯାଏ ନାହିଁ 
ଶେଖର । ସେଥପାଇଁ ପୂର୍ବରୁ ଜାତି ଦେବାକୁ ହେଲେ ଅନେକେ ସେହିପରି 
କରିଥାଆନ୍ତି । ଭଗବାନ ଯେଉଁମାନଙ୍କୁ ସଂସାରକୁ ପଠାଇଛନ୍ତି, ସେମାନଙ୍କର 
ଦାୟିତ୍ଵ ସେ କେବଳ ନିଅନ୍ତେ | 

ଭୁବନେଶ୍ଵରୀ ଆଖୁରୁ ଲୁହ ପୋଛି କହିଲେ - ଲଳିତାକୁ ଯଦି ମୁଁ 
ସାଥରରେ ନେଇ ଆସିଥାଆନ୍ତି ତେବେ ତାହାର କୌଣସି ଗୋଟାଏ ବ୍ୟବସ୍ଥା ମୁଁ 
କରି ଦେଇଥାଅଃି । ମୁଁ ତ ଆଉ ଜାଣି ନଥିଲି ଯେ ଗୁରୁଚରଣ ଏମିତି ମତଲବ 
ରଖୁ ତାହାକୁ ମୋ ସାଥୁରେ ପଠାଇଲା ନାହିଁ । ମୁଁ ଭାବିଥିଲି, ବୋଧହୁଏ 
ପ୍ରକୃତରେ ତାହାର ବିବାହର ପ୍ରସ୍ତାବ ହେଉଛି । 

ଶେଖର ମାଆଙ୍କ ମୁହଁକୁ ଚାହିଁ, ଲଜିତଭାବରେ କହିଲା- ଭଲକଥା । 
ତୁମେ ଘରକୁ ଫେରି ତାହାର କିଛି ଗୋଟାଏ ବ୍ୟବସ୍ଥା କର ! ସେ'ତ ବ୍ରାହ୍ମ 

ହୋଇ ଯାଇନାହିଁ, ତାହାର ମାମୁଁ ହୋଇଛନ୍ତି । ସେ ପୁଣି ତାହାର କୌଣସି 
ଏପରି ନିଜର ନୂହନ୍ତି । ଲଳିତାର କେହି ନାହାନ୍ତି ବୋଲି ସେ ତାଙ୍କ ଘରେ ରହି 
ମଣିଷ ହେଉଛି ! 

ଭୁବନେଶ୍ବରୀ କହିଲେ - ତାହା ସତକଥା | କିନୁ ଏହି ମଣିଷଟି ଯେପରି 
ଏକବାଗିଆ, ସେ ବୋଧହୁଏ କୌଣସି ପ୍ରକାରେ ରାଜି ହେବେ ନାହିଁ । 
ସେମାନଙ୍କ ସହିତ ଦେଖାକରିବା ପାଇଁ ମନେହୁଏ ଦେବେ ନାହିଁ । 

ଶେଖର ମଧ୍ୟ ଏହିକଥା ମନେମନେ ଭାବିଥୁଲା | ତେଣୁ ସେ ଆଉ 
କିଛି ନକହି ନିରବ ରହିଲା । ଏହାପରେ ଆଉ ଗୋଟାଏ ମୁହୁଇଁ ବିଦେଶରେ 
ରହିବାପାଇଁ ତାହାର ଇଚ୍ଛା ହେଲାନାହିଁ | ଦୁଇ, ତିନିଦିନ ଏଣେତେଣେ ଅନ୍ୟମନସ୍ଟ 
ହୋଇ ବୁଲିବାପରେ ଦିନେ ସନ୍ଧ୍ୟାବେଳେ ଆସି କହିଲା - ଆଉ ଏଠାରେ ଭଲ 
ଲାଗୁନାହିଁ ମାଆ | ଗାଲ ଘରକୁ ଫେରିଯିବା | 

ଭୁବନେଶ୍ବରୀ ମଧ୍ଯ ତତ୍କ୍ଷଣାତ୍‌ ସମ୍ମଭ ହୋଇ କହିଲେ- ମୋତେ 
ମଧ୍ୟ କିଛି ଭଲ ଲାଗୁନାହିଁ । 

ଘରକୁ ଫେରି ମାଆ, ପୁଅ ଦୁହେଁ ଦେଖୁଲେ ଯେ ତାଙ୍କର ଛାତ ଉପରେ 
ଯିବା ଆସିବା କରିବା ପାଇଁ ଥିବା ରାସ୍ତାକୁ ବନ୍ଦ କରିଦେଇ ପାଚେରୀ 
ଉଠାଯାଇଛି ! ଗୁରୁଚରଣଙ୍କ ସହିତ ଆଉ କୌଣସି ସମ୍ପର୍କ ରଖୁବୀ, ଏପରିକି 
ସାମାନ୍ୟ କଥାବାର୍ଭା କରିବା, ଘରର କଇରାଙ୍କର ଅଭିପ୍ରେତ ନୁହେଁ, ତାହା କାହାକୁ 
ନପରାରି ଉଭୟେ ବୁଝିପାରିଲେ ! 

ରାତିରେ ଶେଖର ଖାଇବାବେଳେ ମାଆ ପାଖରେ ବସି କହିଲେ, 
ଗିରୀନବାବୁ ସହିତ ଲଳିତାର ବିବାହର ଵଥାବାର୍ଭା ହେଉଛି । ମୁଁ ଏହିକଥା 
ପୂର୍ବରୁ ବୁଝିପାରିଥଲି । 

ଶେଖର ପରରିଲା - କିଏ କହିଲା ? 

- ତାହାର ମାଇଁ | ଖରାବେଳେ ବାପା ଶୋଇପଡ଼ିବାପରେ ମୁଁ ନିଜେ 
ଯାଇ ଦେଖା କରି ଆସିଛି । 

କିଛି ସମୟ ନିରବ ରହିବା ପରେ ଆଖୁରୁ ଲୁହ ପୋଛି କହିଲେ- ସବୁ 

ଭାଗ୍ୟ କଥା ଶେଖର । ଭାଗ୍ୟକୁ କେହି ଖଣ୍ଡନ କରିପାରିବେ ନାହିଁ । କାହାକୁ 
ଦୋଷ ଦେବି କୂହ । ଯାହାହେଲେ ମଧ୍ୟ ଗିରୀନ ପିଲାଟି ଭଲ । ଲଳିତାର 
କୌଣସି କଷ୍ଟ ହେବନାହିଁ 

ଶେଖର କୌଣସି ଉତ୍ତର ନ ଦେଇ ମୁହଁକୁ ତଳକୁ ପୋତି ଖାଇବା 
ଜିନିଷକୁ ଏପଟସେପଟ କଲା ! କିଛିସମୟ ପରେ ମାଆ ଚାଲିଯିବାରୁ, ସେ 
ମଧ୍ୟ ଖାଇବା ସ୍ଥାନରୁ ଉଠିଯାଇ ମୁହଁ ହାତ ଧୋଇ ଶୋଇ ପଡ଼ିଲା । 

ତହିଁ ଆରଦିନ ସନ୍ଧ୍ୟାରେ ଟିକିଏ ବୁଲିବାପାଇଁ ବାହାରିଥିଲା । ସବୁଦିନ 
ପରି ଗୁରୁଚରଣଙ୍କର ଦାଣ୍ଡ ଘରେ ର”, ଜଳଖୁଆ ଖୁଆ ହେଉଥଲା ଓ ଉତ୍ସାହର 
ସହିତ ହସ ଓ କଥାବାର୍ରା ଗାଲୁଥିଲା । ଶେଖର କିଛି ସମୟ କଣ ଭାବିନେଇ 
ଧୀରେଧୀରେ ଆସି ଗୁରୁଚରଣଙ୍କର ଦାଣ୍ଡଘରେ ପହଞ୍ଚଲା । ହଠାତ୍‌ କୋଳାହଳ 
ବନ୍ଦ ହୋଇଗଲା । ତାହାର ମୁହଁକୁ ଚାହିଁ, ସମସ୍ତଙ୍କର ମୁହଁର ଭାବ ପରିବର୍ଭନ 
ହୋଇଗଲା । 

ଶେଖର ଫେରିଆସିଛି, ଏହି ସଂବାଦ, ଲଳିତା ବ୍ୟତୀତ ଆଉ କେହି 
ଜାଣିନଥିଲେ | ଆଜି ଗିରୀନ ଓ ଆଉ ଜଣେ ଭଦ୍ରବ୍ୟକ୍ତି ଉପସ୍ଥିତ ଥିଲେ | ସେ 
ଆଶ୍ଚର୍ଯ୍ୟ ହୋଇ ଶେଖର ଆଡ଼େ ରହିଁରହିଲେ ଓ ଗିରୀନ ବଡ଼ ଗମ୍ଭୀର ହୋଇ 
କାନ୍ଧ ଆଡ଼େ ଅନାଇ ରହିଲା | ଗୁରୁଚରଣଙ୍କ ମୁହଁ ଶୁଖୁଗଲା :। ଲଳିତା ପାଖରେ 
ବସି ଚା' ତିଆରି କରୁଥଲା |! ସେ "ଥରେ ରାହିଁଦେଇ ମୁହଁକୁ ତଳକୁ 
ପୋତିଦେଲା | 

ଶେଖର ପ୍ରଣାମ କରି, ଖଟ ଉପରେ ବସି ହସିହସି କହିଲା - ସମସ୍ତେ 
ନିରବ ହୋଇଗଲେ ଯେ ? 

ଗୁରୁଚରଣ ଆଶୀର୍ବାଦ କଲେ, କିଚୁ କଣ କହିଲେ ତାହା ଭଲ ଭାବେ 
ଶୁଣାଗଲା ନାହିଁ | 

ତାଙ୍କର ମନକଥା ଶେଖର ବୁଝିନେଇ ନିଜକଥା କହିବାକୁ ଲାଗିଲା, 
କାଲି ସକାଳେ ବିଦେଶରୁ ଫେରି ଆସିବା କଥା ! ମାଆଙ୍କର ଦେହ ଭଲହେବା 
କଥା | ଆହୁରି କେତେ କଥା ଅନର୍ଚଳ କହିଯିବାକୁ ଲାଗିଲା । ଶେଷରେ ସେହି 

ଅପରିଚିତ ଯୁବକର ମୁହଁକୁ ଚାହିଁ ରହିଲା ! 

ଗୁରୁଚରଣ ସେହି ଯୁବକର ପରିଚୟ ଦେଇ କହିଲେ - ସେ ଆମ 
ଗିରୀନର ବନ୍ଧୁ । ଶିକ୍ଷିତ ଓ ଅତି ଭଲପିଲା, ଶ୍ୟାମବଜାରରେ ଥାଆନ୍ତି । ମୋ 
ସହିତ ପରିଚୟ ହେବା ଦିନଠାରୁ ପ୍ରାୟ ଆସି ଦେଖାକରି ଯାଆନ୍ତି । 

ଶେଖର କିଛି ସମୟ ନିରବ ରହି ପଚାରିଲା - ଦାଦା, ଆଉ ସବୁ 
ଖବର ଭଲ ତ ? 

ଗୁରୁଚରଣ କିଛି ଉତ୍ତର ନଦେଇ ମୁହଁପୋତି ବସି ରହିଲେ । ଶେଖର 
ଯିବାପାଇଁ ଉଠିବା ବେଳେ ସେ ପ୍ରାୟ କାନ୍ଦକାନ୍ଦ ହୋଇ କହିଲେ- ବେଳେବେଳେ 
ଆସୁଥିବ । ଆମକୁ ଭୁଲିଯିବନାହିଁ । ତୁମେ ତ ସବୁକଥା ଶୁଣିଥୁବ | 

- ହଁ ଶୁଣିଛି । ଏହିକଥା କହି ଶେଖର ଘର ଭିତରକୁ ଗଲା | 

ଘରଭିତରୁ ସ୍ତୀଙ୍କର କାନ୍ଦଣା ଶୁଣାଗଲା । ବାହାରେ ଗୁରୁଚରଣ ବସି 
ଆଖୁରୁ ଲୁହ ପୋଛିବାକୁ ଲାଗିଲେ | ଗିରୀନ ଅପରାଧୀଙ୍କ ପରି ଝରକା ଆଡ଼େ 
ଚାହିଁ ରହିଲା । ଲଳିତା ବହୁ ପୂର୍ବରୁ ସେଠାରୁ ଉଠି ଚାଲିଯାଇଥୁଲା | 

କିଛି ସମୟପରେ ଶେଖର ଘର ଭିତରୁ ପଦା ଆସିବାବେଳେ ଦେଖୁଲା 
କବାଟ ପାଖରେ ଅନ୍ଧାରରେ ଲଳିତା ଠିଆହୋଇଛି । ସେ ଶେଖରକୁ ପ୍ରଣାମକରି 
ଅତି ପାଖକୁ ଘୁଜ୍ଞକ୍ଷାସି, ମୁହଁ ଟେକି କଣ ଯେପରି ଆଶା କଲା | ତାହାପରେ 
' ଘୁଞଚଯାଇ ଧୀରେଧୀରେ କହିଲା'- ମୋର ଚିଠିର ଉତ୍ତର ଦେଲନାହିଁ କାହିଁକି ? 

- କାହିଁ ? ମୁଁ ତ ତୁମର ଚିଠି ପାଇନାହିଁ ? କଣ ଲେଖିଥିଲ ? 

ଲଳିତା କହିଲା - ଅନେକ କଥା ! ସେ ଯାହାହେଉ | ତୁମେତ ସବୁକଥା 
ଶୁଣିଛ | ବର୍ଭମାନ ତୁମର କଣ ଆଦେଶ ତାହା କୁହ | 

ଶେଖର ଆଶ୍ଚର୍ଯ୍ୟ ହୋଇ ପଚାରିଲା - ମୋର ଆଦେଶ ? ମୋର 
ଆଦେଶରେ କଣ ହେବ ? ପ୍ରକୃତରେ ଲଳିତା ମୁଁ କାହାକୁ ଆଦେଶ ଦେବି ? 

- ମୋ ଉପରେ, ଆଉ କାହା ଉପରେ ତୁମେ ହୁକୁମ ଚଳାଇ ପାରିବ ? 

- ତୁମକୁ ଦେବି କାହିଁକି ? ଆଉ ଦେଲେ ମଧ୍ୟ ତୁମେ ଶୁଣିବ କାହିଁକି ? 

ଏଥର ଲଳିତା ବଡ଼ ଭୟକଲା | ପାଖକୁ ଘୁଞ୍ଚଆସି କାନ୍ଦକାନ୍ଦ ହୋଇ 

କହିଲା - ମୋତେ ଏସବୁ ଖେଳ ଭଲଲାଗୁନାହିଁ । ତୁମ ଗୋଡ଼ ତଳେ ପଡୁଛି ! 
କ”ଣ ହେବ କୃହ ? ଭୟରେ ମୋତେ ରାତିରେ ନିଦ ହେଉନାହିଁ । 

- ଭୟ କାହିଁକି ? 

- ଭୟ ଲାଗିବ ନାହିଁ ? ତୁମେ ପାଖରେ ନଥୁଲ । ମାଆ ମଧ୍ୟ 
ନଥୁଲେ | ମାମୁ ମଧ୍ୟ ଏହାମଧ୍ୟରେ କଣ ଗୁଡ଼ାଏ ଭୁଲ୍‌ କରି ବସିଲେ । 
ବର୍ଭମାନ ମାଆ ଯଦି ମୋତେ ଘରକୁ ନେବାକୁ ନ ଚାହାନ୍ତି ତେବେ ? 

ଶେଖର ଟିକିଏ ନିରବ ରହି କହିଲା - ସତକଥା ! ମାଆ ଆଉ ନେବାକୁ 
ରଚ୍ଛା କରିବେ ନାହିଁ, ତୁମର ମାମୁ ଅନ୍ୟଲୋକ ଠାରୁ ବହୁତ ଟଙ୍କା ନେଇଛନ୍ତି । 
ସେ କଥା ମଧ୍ୟ ସେ ଶୁଣିଛନ୍ତି | ବର୍ଭମାନ ତୁମେମାନେ ବ୍ରାହ୍ମ ଓ ଆମେ ହିନ୍ଦୁ । 

ଆନ୍ବାକାଲୀ ଏତିକିବେଳେ ଡାକିଲା - ଦିଦି, ମାଆ ଡାକୂଛନି । 

ଲଳିତା ଧୀରେଧୀରେ କହିଲା - ମାମୁ ଯାହା କଲେ ମଧ୍ୟ ତୁମେ ଯାହା 
ମୁଁ ମଧ୍ୟ ତାହା । ମାଆ ଯଦି ତୁମକୁ ପର କରି ଦେଇ ନପାରିବେ ତେବେ 
ମୋତେ ମଧ୍ୟ ପକାଇଦେଇ ପାରିବେ ନାହିଁ । ଆଉ ଗିରୀନବାବୁଙ୍କ ଠାରୁ ଟଙ୍କା 
ନେବା କଥା କହୁଛ | ତାହା ମୁଁ ଫେରାଇ ଦେବି | କାରଣ ରଣଟଙ୍କା ଯେପରି 
ହେଲେ ପରିଶୋଧ କରିବାକୁ ହେବ | 

ଶେଖର ପଚାରିଲା - ଏତେଟଙ୍କା ତୁମେ ପାଇବ କେଉଁଠାରୁ ? 

ଲଳିତା, ଶେଖରର ମୁହଁକୁ କିଛି ସମୟ ଅନାଇ ରହି କହିଲା - ତୁମେ 
କଣ ଜାଣନାହିଁ ସ୍ତ୍ରୀ କେଉଁଠାରୁ ଟଙ୍କା ପାଏ ? 

ମୁଁ ମଧ୍ୟ ସେହିଠାରୁ ପାଇବି । 

ଶେଖର ଥଟ୍ଟା କରି କହିଲା - କିନୁ ତୁମ ମାମୁ ତୁମକୁ ବିକ୍ରୀ କରି 
ଦେଇଛନ୍ତି | 

ଲଳିତା ଅନ୍ଧାର ଯୋଗୁ ଶେଖରର ମୁହଁ ଦେଖୁପାରୁନଥୁଲା | କିନୁ କଥା 
କହିବାର ପରିବର୍ଭନ ବୁଝିପାରି କହିଲା - ନା, ସେଗୁଡ଼ାକ ମିଛ କଥା । ମୋର 
ମାମୁଙ୍କ ପରି ମଣିଷ ତୁମେ ଆଉ କାହାକୁ ପାଇବ ନାହିଁ ! ତୁମେ ତାହାଙ୍କୁ ଥଟ୍ଟା 
କରନାହିଁ । ତୁମେ ତାଙ୍କର ଦୁଃଖ, କଷ୍ଠ ଜାଣି ନଥାଇପାର ! କିଚୁ ଦୂନିଆର 

ସମସ୍ତେ ଜାଣନ୍ତି । 
ଟିକିଏ ଇତସ୍ତତ ହୋଇ ଲଳିତା ପୁଣି କହିଲା - ସେ ଟଙ୍କା ନେଇଛନ୍ତି 
ମୋର ବିବାହ ପରେ । ତେଣୁ ମୋତେ ବିକ୍ରୀ କରିବାର ଅଧ୍ବକାର ତାଙ୍କର 
ନାହିଁ । ବିକ୍ରୀ ମଧ୍ୟ କରିନାହାତ୍ତି । ଏହି ଅଧ୍ଧକାର କେବଳ ତୁମର ଅଛି । 
ତୁମେ ଛଇଚାକଲେ, ଟଙ୍କା ଦେବା ଭୟରେ ମୋତେ ବିକ୍ରା କରିଦେଇପାର । 
ଏହା କହି ଆଉ ମୁହୁରେ ଅପେକ୍ଷା ନକରି ଲଳିତା ସେଠାରୁ ଚାଲିଗଲା | 

ସେଦିନ ରାତିରେ ବହୁ ସମୟ ଶେଖର ଏଣେତେଣେ ବୁଲି ଘରକୁ ଫେରିଲା | 
ଭାବିଲା - ସେଦିନର ଏତେ ସାନଝିଅ ଲଳିତା, ଏତେ କଥା ଶିଖୁଲା କିପରି ? 
ଏପରି ନିର୍ଲଜଙ୍କ ପରି ତାହା ଆଗରେ ଏପରି କଥା ଗୁଡ଼ାକ କହିଲା କିପରି ? 

ଆଚି ସେ ଲଳିତାର ବ୍ୟବହାର ଯୋଗୁ ଅତ୍ୟନ୍ତ ବିସ୍ପିତ ଓ ରାଗ କରିଥଲା । 
କିନ୍ତୁ ରାଗ କରିବାର କ'ଣ ଆବଶ୍ଯକତା ଅଛି ସେକଥା ଯଦି ସେ ସ୍ଥିର ମନରେ 
ଭାବନ୍ତା ତେବେ ବୁଝିପାରନ୍ତ ରାଗଟା ଲଳିତା ଉପରେ ନୁହେଁ । ତାହା ସମ୍ପୂର୍ଣ 
ନିଜ ଉପରେ । ଆଜି କିନ୍ତୁ ଇଳିତା ତାହାର ଜୀବନରେ କେତେ ପ୍ରୟୋଜନ, 
ଭବିଷ୍ୟତ ଲାଗି କିପରି ଅଛେଦ୍ୟ ବନ୍ଧନରେ ବନ୍ଧା, ତାହାର ଅନୁପସ୍ଥିତିରେ ବଞ୍ଚବା 
କିପରି କଠିନ, କେତେ ଦୁଃଖମୟ, ସେକଥା ସେ ବିଛଣାରେ ଶୋଇଶୋଇ 
ଭାବିବାକୁ ଲାଗିଲା | ପିଲାଦିନରୁ ଲଳିତା ତାହାର ସଂସାରରେ ବଢ଼ିଛି ବୋଲି 
ତାହାକୁ ନିଜର ସଂସାରର ଜଣେ ବୋଲି ଭାବି କିଛି ଭାବିନାହିଁ । ଆଜି ହୁଏତ 
ଲଳିତାଜୁ ପାଇବନାହି । ବାପାମାଆ ଏହି ବିବାହ ପାଇଁ ସମ୍ପତ୍ତି ଦେବେନାହିଁ । 
ସେ ଆଉ ଜଣକର ହୋଇ ଗଲିଯିବ । ସେଇଥୂପାଇଁ ସେ ବିଦେଶ ଯିବା ପୂର୍ବ 
ରାତିରେ ଜୋର୍‌ କରି ତାହାର ବେକରେ ମାଳା ପିନ୍ଧାର ଦେଇ ଏହି ବନ୍ଧନକୁ ସେ 
ବାଛି ଦେଇ ଯାଇଥିଲା | 

ପ୍ରବାସରେ ଥାଇ ଗୁରୂଚରଣଙ୍କର ଧର୍ମ ବଦଳାଇବା କଥା ଶୁଣି ସେ ବିଚଳିତ 
ହୋଇ ଭାବିଥିଲା, କାଳେ ସେ ଲଳିତାକୁ ହରାଇବସିବ | ସୁଖର ହେଉ, କିମ୍ଭା 
ଦୁଃଖର ହେଉ, ଏହିପରି ଭାବନା ସହିତ ସେ ପରିଚିତ ଥୁଲା | କିନଧୁ ଆଜି ଇଳିତାର 

କଥାଗୁଡ଼ାକ ତାହାର ଭାବନାର ଧାରାକୁ ବଦଳାଇ ଦେଲା । ସେତେବେଳେ 
ଭାବିଥିଲା କାଳେ ତାହାକୁ ପାଇ ନପାରିବ | କିନ୍ତୁ ଏବେ ଟିନ୍ତାହେଲା ଯଦି ଛାଡ଼ି 
ନହୁଏ । 

ଶାମବଜାରର ପ୍ର ସ୍ତାବଟା ଭାଙ୍ଗ ଗଲା, ସେମାନେ ଏତେ ଟଙ୍କା 
ଦେଇପାରିବେ ନାହିଁ ବୋଲି କହିଲେ | ଶେଖରର ମାଆଙ୍କର ମଧ୍ୟ ଝିଅଟି ପସନ୍ଦ 
ହେଲା ନାହିଁ । 

ଶେଖର ଭାବୂଥଲା, ସେ କଣ କରିବ | ସେ ଦିନ ରାତିର ସେହି କାମଟା 
ଦିନେ ଏତେ ଗୁରୁତର ହୋଇଉଠିବ, ଲଳିତା ମଧ୍ୟ ତାହାକୁ ଏତେ ବିଶ୍ଵାସ କରିବ 
ଯେ ପ୍ରକୃତରେ ତାଙ୍କର ବିବାହ ହୋଇଯାଇଛି, ସେକଥା ଶେଖର ଆଦୌ ଭାବି 
ପାରିନଥୁଲା | 

ସେତେବେଳେ ସେ ଭାବିଥିଲା ଯାହା ହେବାର ହୋଇଯାଇଛି ! ତୁମେ 
ଫେରାଇ ଦେଇ ପାରିବ ନାହିଁ କିମ୍ବା ମୁଁ ମଧ୍ୟ ଫେରାଇ ଦେଲ ପାରିବି ନାହିଁ । 
କିନୁୁ ସେତେବେଳେ କଣ ଆଜି ଯେପରି ଭାବରେ ଭାବୁଛି ସେପରି ଭାବିବାର 
ଶକ୍ତିଥଲା ? ପ୍ରକୃତରେ ଅବସର ମଧ୍ୟ ନଥିଲା | 

ସେଦିନ ସେତେବେଳେ ଆକାଶରେ ଚାନ୍ଦଥଲା ! ରାରିଆଡ଼ ଢ୍ୟୋସ୍ମାରେ 
ପ୍ଲାବିତ ହେଉଥଲା । ବେକରେ ମାଳି ଝୁଲିଥଲା । ପ୍ରିୟତମାର ବକ୍ଷ କମ୍ପନ, 
ନିଜର ଛାତି ଉପରେ ପ୍ରଥମ ଅନୁଭୂତି ପାଇଁ ମୋହ ଥଲା ! ପ୍ରଣୟୀମାନେ ଯାହାକୁ 
ଅଧର ସୁଧା କୁହନ୍ତି, ତାହା ମଧ୍ୟ ସେ ପାନ କରିଥଲା ! ସେତେବେଳେ ସ୍ଵାର୍ଥ ଓ 
ସାଂସାରିକ କଥାର ଭଲମନ୍ଦ ଭାବିନଥଲା | ଅର୍ଥଲୋଲୁପ ବାପାଙ୍କର ଗୁଦ୍ରମୂର୍ରି 
ଆଖୁ ଆଗରେ ଭାସି ଉଠି ନଥୁଲା ! ଭାବିଥିଲା, ମାଆ, ଇଚିତାକୁ ଅତି ଭଲପାଆନ୍ତି | 
ତାହାଙ୍କୁ ରାଜି କରାଇବା କିଛି କଷ୍ଟସାଧ୍ୟ ହେବନାହି । ଭାଇଙ୍କୁ କହି ବାପାଙ୍କୁ 
କୌଣସି ପ୍ରକାରେ ବୃଝାଇ ଦେଇହେବ । 

ସେତେବେଜେ ମଧ୍ୟ ଗୁରୁଚରଣ ନିଜକୁ ବିଚ୍ଛିନ୍ନ କରି ସେମାନଙ୍କର 
ଯିବାଆସିବା ବାଟକୁ ପଥରଦେଇ ବନ୍ଦ କରି ଦେଇ ନଥୁଲେ | 

କିନ୍ତୁ ଶେଖର ବୁଝିପାରିଛି ଯେ ବାପାଙ୍କୁ ବୁଝାଇବା ଦୂର କଥା, ମାଆଙ୍କୁ 

ରାଜି କରାଇବା ଆଉ ସମ୍ଭବ ନୁହେଁ । 

ଶେଖର ବଡ଼ ବିମର୍ଷ ହୋଇ ଭାବିଲା - କ'ଣ କରାଯିବ । ସେ ଲଳିତାକୁ 
ଭଲ ଭାବେ ଜାଣିଛି । ନିଜ ହାତରେ ତାହାକୁ ମଣିଷ କରିଛି । ଥରେ ସେ 
ଯାହାକୁ ନିଜର ଧର୍ମ ବୋଲି ଭାବିଛି ତାହାକୁ କୌଣସି ପ୍ରକାରେ ଛାଡ଼ିପାରିବ 
ନାହିଁ ।:ଶେଖରର ଧର୍ମପନ୍‌ୀ ବୋଲି ସେ ଜାଣିଛି । ତେଣୁ ଆଜି ସନ୍ଧ୍ୟାରେ ଅନ୍ଧାର 
ଭିତରେ ବିନା ସଂକୋଚରେ ପାଖକୁ ଲାଗିଆସି, ମୁହଁ ପାଖକୁ ମୁହଁ ଆଣି ସେପରି 
ଭାବରେ ଠିଆହୋଇ ପାରିଥୁଲା । 

ଗିରୀନ ସହିତ ତାହାର ବିବାହର ପ୍ରସ୍ତାବ ଲାଗିଛି । କିନ୍ତୁ କେହି ତାହାକୁ 
ରାଜି କରାଇ ପାରିବେ ନାହିଁ । ସେ ମଧ୍ୟ କୌଣସି ପ୍ରକାରେ ନିରବ ହୋଇ 
ରହିବନାହିଁ, ବର୍ମାନ ସବୂକିଛି ଜଣାଇ ଦେବ । 

ଶେଖର ଭାବିଲା - ସତକଥା, ସେ କେବଳ ମାଳା ପିନ୍ଧାଇଦେଇ ନିରବ 
ରହି ନଥୁଲା । ତାହାକୁ ଛାତି ଉପରକୁ ଟାଣିଆଣି ଚୁମ୍ବନ କରିଥିଲା । ଲଳିତା 
ମଧ୍ଯ ବାଧା ଦେଇ ନଥୁଲା । କୌଣସି ଦୋଷ ନଥିଲା ବୋଲି ବାଧା ଦେଇ 
ନଥୁଲା | 

ବାପା ମାଆଙ୍କର ଇଚ୍ଛା ନଥାଇ ଲଳିତା ସହିତ ବିବାହ ହୋଇପାରିବ ନାହିଁ 
ସେ ଜାଣେ । କିନ୍ତୁ ଗିରୀନ ସହିତ ଲଳିତାର ବିବାହ ନହେବାର କାରଣ ପ୍ରକାଶ 
ପାଇବାପରେ ସେ ସମସ୍ତଙ୍କୁ ମୁହଁ ଦେଖାଇବ କିପରି ? 

ଅସମ୍ଭବ ବୋଲି ଶେଖର, ଲଳିତାର ଆଶା ତ୍ୟାଗ କରି ଦେଇଥୁଲା ! ପ୍ରଥମ 
କେତେଦିନ ସେ ଭୟ ମନରେ ଅତିବାହିତ କଲା । କାରଣ କାଳେ କଥାଟା 
ଜଣାପଡିଯିବ । କିମ୍ବା ଲୋକମାନଙ୍କ ଆଗରେ କୈଫିୟତ୍‌ ଦେବାକୁ ହେବ କିନ୍ତୁ 
ସେହି ତାହାକୁ କୌଣସି କଥା ପଚାରିଲେ ନାହିଁ କିମ୍ବା କଥାଟା ପ୍ରକାଶ ପାଇଛି କି 
ନାହିଁ ତାହା ଜଣାଗଲା ନାହିଁ । ଶେଖରର ଘର ଖୋଲା ଛାତ ଉପରେ ଠିଆ 
ହେଲେ ଲଳିତାଙ୍କର ଘରର ଛାତ ଦେଖାଯାଏ । କାଳେ କାହାରି ସହିତ ଦେଖା 
ହୋଇଯିବ ଏହି ଭୟରେ ସେ ଛାତ ଉପରେ ଠିଆ ହେଉ ନଥୁଲା | କିନୁ 
ଯେତେବେଳେ ଗୋଟାଏ ମାସ ଅତିବାହିତ ହୋଇଗଲା, ସେତେବେଳେ ସେ 
ଆଶ୍ବସ୍ତ ହୋଇ ମନେମନେ ଭାବିଲା, ପ୍ରକୃତରେ ସ୍ତ୍ରୀ ଲୋକମାନଙ୍କର ଲନ୍ାସରମ 
ଅଛି ୮ ଏସବୁ କଥା ସେମାନେ ପ୍ରକାଶ କରିପାରିବେ ନାହିଁ | 

ଯେତେବେଳେ ଶେଖର ବୁଝିପାରିଲା ଯେ ଆଉ ଭୟର କୌଣସି କାରଣ 
ନାହି, ସେତେବେଳେ ଗୋଟାଏ ଅଜଣା ବ୍ୟଆାରେ ମନ ଭରିଗଲା । ଲଳିତା 
ତେବେ କଣ କୌଣସି କଥା କହିବ ନାହିଁ ? ଅନ୍ୟ ଜଣଙ୍କ ସମର୍ପଣ କରିଦେବା 
ପର୍ଯ୍ୟନ୍ତ ନିରବ ହୋଇ ରହିବ ? ତାହାର ବିବାହ ହୋଇଯାଇଛି | ସେ ସ୍ବାମୀର 
ସଂସାର କରିବା ପାଇଁ ଜଲି ଯାଇଛି ମନେ ହେଲେ ମଧ୍ୟ ତାହାର ମନ ତଳେ 
ଏପରି ଉତ୍ତେଜନା ହେଉଛି କାହିଁକି ? 

ପୂର୍ବେ ସେ ସନ୍ଧ୍ୟାବେଳେ ବୁଲିବାକୁ ନଯାଇ ଖୋଲା ଛାତ ଉପରେ 
ବୁଲୁଥିଲା । ଆଜି ମଧ୍ୟ ତାହାହିଁ କରୁଥିଲା, କିନୁ କୌଣସି ଦିନ ସେ ଘରର 

କାହାକୁ ଦିନେ ହେଲେ ସେ ଛାତ ଉପରେ ଦେଖିନାହିଁ । ଦିନେ ଆନ୍ଧାକାଲୀ 
କ'ଣ ପାଇଁ ଥରେ ଆସିଥିଲା ! କିନୁ ତାହାପ୍ରତି ଦୃଷ୍ଟି ପଡ଼ିବାମାତ୍ରେ ସେ ଆଖୁ 
ତଜକୁ ପୋତି ଦେଇଥୁଲା । ଶେଖର ତାହାକୁ ଡାକିବ କି ନାହିଁ ବୋଲି ସ୍ମିର 
କରିବା ପୂର୍ବରୁ ସେ ପଳାଇ ଯାଇଥଲା |! ଶେଖର ମନେ ମନେ ବୁଝିପାରିଲା ଯେ 
ସେମାନେ ଛାତ ଉପରେ ପାଚେରୀ ଉଠାର ଦେଇ ରାସ୍ତାବନ୍ଦ କରି ଦେଇଥିବା 
କଥାର ଅର୍ଥ ଆନ୍ଧାକାଲୀ ମଧ୍ୟ ବୁଝିପାରିଛି । 

ଏହିପରି ଭାବରେ ଆଉ ଗୋଟାଏ ମାସ ଅତିବାହିତ ହୋଇଗଲା । ଦିନେ 
ଭୁବନେଶ୍ଵରୀ ପଚାରିଲେ - ତୁ କେବେ ଏହା ମଧ୍ୟରେ ଲଳିତାକୁ ଦେଖୁଛୁ ? 

- ନା, କାହିଁକି ? 

ମାଆ କହିଲେ - ପ୍ରାୟ ଦୁଇମାସ ପରେ କାଲି ତାହାକୁ ଛାତ ଉପରେ 
ଦେଖ ଡାକିଲି । ଦେଖୁଲି ସେ ବଡ଼ ଗମ୍ଭୀର, ମୁହଁ ଶୁଖଯାଇଛି । ଯେପରି ବୟସ 
ବଢ଼ିଯାଇଛି । 

ମାଆ ଆଖୁରୁ ଲୁହପୋଛି ପୁଣି କହିଲେ - ପିନ୍ଧି ଥବା ଶାଢ଼ୀ ଖଣ୍ଡିକ ମଇଳା 
ହୋଇଯାଇଛି | ସ୍ଥାନେସ୍ଥାନେ ଛିଣ୍ଡା ଶାଢ଼ୀ ସିଲାଇ କରାହୋଇଛି । 

ପଚାରିଲି - ତୋର କ'ଣ ଶାଢ଼ୀ ନାହିଁ ? 

କହିଲା - ଶାଢ଼ୀ ଅଛି । କିନୁ ମୋର ବିଶ୍ଵାସ ହେଉନାହିଁ । 

କୌଣସି ଦିନ ସେ ମାମୁଙ୍କର ଦେବା ଶାଢ଼ୀ ପିଛିନାହିଁ । ମୁଁ ସବୁବେଳେ 
ଶଢ଼ୀ ଦେଉଥ୍‌ଲି | ଆଜକୁ ଛଅ, ସାତ ମାସ ହେଲା ମୁଁ ତାହାକୁ କୌଣସି ଶାଢ଼ୀ 
ଦେର ପାରିନାହିଁ । 

- ଆଉ କିଛି କଥା କହି ନପାରି ଲୁଗା ପଣତରେ ଲୁହ ପୋଛିଲେ । ପ୍ରକୃତରେ 
ସେ ଲଳିତାକୁ ଖୁବ୍‌ ଭଲ ପାଉଥିଲେ । 

କିଛି ସମୟ ନିରବ ରହିବା ପରେ ପୁଣି କହିଲେ - କୌଣସି ଦିନ ସେ 
କାହାକୁ କିଛି ମାଗି ପାରେନାହିଁ । ଭୋକ ଲାଗିଲେ ଘରେ କାହାକୁ କିଛି କହି 
ପାରେନାହିଁ । କେବଳ ମୋ ପାଖରେ ଆସି ଘୁରିବୁଲେ ! ମୁଁ ତାହାର ମୁହଁ ଦେଖ 
ସବ୍ଧ ବୂଝିପାରେ । ମୋର ସେହି କଥା କେବଳ ମନେ ହେଉଛି ଶେଖର, ଯେ 

ସେ ମୁହଁ ଶୁଖାଇ କେବଳ ଘୁରିବୁଲୁଛି । କେହି ତାହାକୁ କିଛି ପଗ୍ରୁ ନାହାରି 
କିମ୍ବା ତାହା କଥା କେହି କିଛି ବୂଝୁନାହାନ୍ତି । ମୋତେ ସେ କେବଳ ମାଆ ବୋଲି 
ଡାକୁ ନଥୁଲା, ମାଆପରି ଭଲ ପାଉଥିଲା | 

ଶେଖର ସାହସ କରି ମାଆଙ୍କ ଆଡ଼େ ଅନାଇ ପାରିଲା ନାହିଁ । ଯେଉଁଆଡ଼େ 
ଅନାଇ ଥଲା, ତେଣେ ଅନାଇରହି କହିଲା - ଆଛା, ମାଆ ତାହାର କ'ଣ ଦରକାର, 
ତାହାକୁ ଡାକି ପଚାରୁ ନାହଁ କାହିଁକି ? 

- ସେ କାହିଁକି ନେବ ? ତୋର ବାପା ଯିବା ଆସିବା ବାଟକୁ ବନ୍ଦ 
କରିଦେଲେ | ମୁଁ କେଉଁ ଦୁଃଖରେ ଜିନିଷ ଦେବାକୁ ଯିବି ? ଲଳିତାର ମାମୁ ଅତି 
ଦୁଃଖକଷ୍ଟ ଯୋଗୁ ଗୋଟାଏ ଅନ୍ୟାୟ କାମ କରିପକାଇଛନ୍ତି । ଆମେ ନିଜର 
ଆତ୍ଳୀୟ ଭାବରେ ତାହାର ପ୍ରାୟଶ୍ଚିତ କରାଇଦେବା ପରିବର୍ଚେ ତାହାକୁ ପରମଣିଷ 
ପରି ବ୍ୟବହାର ଦେଖାଇଲୁ । ଆଉ ତୋର ବାପାଙ୍କର କଥା ଯୋଗୁ ସେ ଜାତି 
ହରାଇ ଦେଇଛନ୍ତି । କେବଳ ତାଗିଦା ଯୋଗୁ ମଣିଷ ବଡ଼ ଦୁଃଖରେ ସବୁ କିଛି 
କରିପାରେ, ମୁଁ କହିବି ସେ ଠିକ କରିଛନ୍ତି । ସେହି ଗିରୀନ ପିଲାଟି ଆମ ମାନଙ୍କ 
ଅପେକ୍ଷା ତାଙ୍କର ଅତି ଆପଣାର । ଲଳିତା ସହିତ ତାହାର ବିବାହ ହୋଇଗଲେ, 
ଝିଅଟି ଅତି ସୂଖରେ ରହିବ ବୋଲି ଭାବୁଛି, ଶୁଣିଲି ଆସନ୍ତା ମାସରେ ବିବାହ 
ହେବ । 

ଶେଖର ହଠାତ୍‌ ମୁହଁ ବୁଲାଇ ପର୍ରରିଲା- ଆସନ୍ତା ମାସରେ ବିବାହ 
ହେବ ? 

- ସେଇକଥା ଶୁଣିଲି । 

ଶେଖର ଆଉ କିଛି ପଚାରିଲା ନାହିଁ ! 

ମାଆ କିଛି ସମୟ ନିରବ ରହି କହିଲେ - ଲଳିତା ପାଖରୁ ଶୁଣିଲି, 
ତାହାର ମାମୁଙ୍କର ଦେହ ବିଶେଷ ଭଲନାହିଁ । ହେବା କଥା, ଏଣେ ମନଦୁଃଖ 
ଯୋଗୁ ସୁଖ ନାହିଁ | ତେଣେ ଘରେ ସର୍ବଦା ଅଶାନ୍ତି । 

ମାଆ ଗଲିଯିବା ପରେ ଶେଖର ବିଛଣାରେ ଶୋଇରହି ଲଳିତା କଥା 
ଭାବିବାକୁ ଲାଗିଲା । 

ଶେଖର ଅଫିସ୍‌ରୁ ଫେରି ଦିନେ ଶୁଣିଲା, ଗୁରୁଚରଣଙ୍କର ଦେହ ଭଲ 
ନାହିଁ । କିଛିଦିନ ପୂର୍ବେ ମାଆଙ୍କ ପାଖରୁ ଶୁଣିଥିଲା ଯେ ଗୁରୁଚରଣଙ୍କର ଦେହ 
ଭଲନଥୁଲା । ତେଣୁ ସେ ଗୁରୁଚରଣଙ୍କ ଘରେ ଆସି ପହଞ୍ଚିଲା ! 

ଗୁରୁଚରଣ ନିର୍ଜୀବଙ୍କ ପରି ବିଛଣାରେ ଶୋଇଥାଆନ୍ତି | ପାଖରେ ଲଳିତା 
ଓ ଗିରୀନ ବସିଥାଆନ୍ତି । ତାକ୍ତର ପାଖରେ ବସି ପରୀକ୍ଷା କରୁଥିଲେ । 

ଡାକ୍ତର, ଶେଖରଙ୍କୁ ଚିହ୍ନିଥିଲେ । ରୋଗପରୀକ୍ଷା କରି ଞଷଧ ଲେଖିଦେଇ 
ତାହାକୁ ସାଥ୍‌ରେ ନେଇ ପଦାକୁ ଆସିଲେ । ଗିରୀନ ଡାକ୍ତରଙ୍କୁ ଟଙ୍କା ଦେଇ 
ବିଦାୟ କରିବାବେଳେ ସେ ସାବଧାନ କରାଇଦେଇ କହିଲେ - ଏହି ରୋଗ 
ବର୍ମାନ ସେତେ ଆଗେଇ ଯାଇନାହିଁ । ବର୍ମାନ ବାୟୁ ପରିବର୍ଗନର ଆବଶ୍ୟକ | 

ଡାକ୍ତର ଗାଲିଯିବାପରେ ଶେଖର ପୁଣି ଗୁରୁଚରଣଙ୍କ ଘର ଭିତରକୁ 
ଆସିଲା । 

ଲଳିତା ଗିରୀନକୁ ଡାକିନେଇ କଣ ଧୀରେଧୀରେ କହିବାକୁ ଲାଗିଲା । 
ଶେଖର ନିରବରେ, ଚେୟାର ଉପରେ ବସି ଗୁରୁଚରଣଙ୍କୁ ଅନାଇଥାଏ । ଗୁରୁଚରଣ 
କର ଲେଉଟାଇ ଶୋଇଥିବା ଯୋଗୁ ଶେଖରର ଆସିବା କଥା ଜାଣିପାରିଲେ ନାହିଁ । 

କିଛି ସମୟ ନିରବରେ ବସି ରହିବା ପରେ ଶେଖର ଉଠି ଗଲିଗଲା । 
ସେତେବେଳଯାଏ ମଧ୍ୟ ଲଳିତା ଓ ଗିରୀନ ସେହିପରି ଧୀରେଧୀରେ କଣ 
କଥାବାର୍ଭା ହେଉଥିଲେ | ତାହାକୁ କେହି ବସିବା ପାଇଁ କିମ୍ବା ପଦେ କଥା ମଧ୍ୟ 
କହିଲେ ନାହିଁ । 

ଆଜି ସେ ବୁଝିପାରିଲା, ଲଳିତା ତାହାକୁ ଗୋଟିଏ କଠିନ ଦାୟିତ୍ବରୁ ମୁକ୍ତି 
ଦେଇଛି ! ଘରକୂ ଫେରିଆସି ଭାବିଲା, ସେ ନିଜେ ଦେଖୁ ଆସିଛି ଯେ ଗିରୀନ 
ସେ ଘରର ଜଣେ ପରମବନ୍ଧୁ | ସମସ୍ତଙ୍କର ଆଶା ଭରସା ଓ ଲଳିତାର ଭବିଷ୍ୟତର 
ଆଶ୍ରୟ । ସେ ବରମାନ ଆଉ କେହି ନୁହେଁ । ଏପରି ବିପଦ ବେଳେ ମଧ୍ୟ 
ରଛାକରେ ନାହିଁ । ଲଳିତା ତାହାକୁ ଦେଖୁ ମୁହଁ ବୁଲାଇ ଦେଇଥିଲା । ସତେ 
ଯେପରି ବହୁତ ଅଜଣା । ଅପରିଚିତ । ପୁଣି ତାହାରି ସମ୍ମୁଖରେ ଗିରୀନକୁ 
ଡାକିନେଇ ଆଢୁଆଳରେ କେତେ ପରାମର୍ଶ କରୁଥାଏ । କିନ୍ତୁ ଦିନେ ଏହି 

ଲୋକଟିର ଅଭିଭାବକତା ଦୃଷ୍ଟିରୁ ଥିଏଟର ଦେଖୁବାପାଇଁ ଯାଇ ନଥୁଲା | 

ପୁଣି ଭାବିଲା, ବୋଧହୁଏ ତାଙ୍କର ଗୋପନ ସମ୍ପର୍କ କଥା ସ୍ମରଣ କରି 
ଲାଜରେ ଏପରି ବ୍ଯବହାର ଦେଖାଇଛି । କିନ୍ତୁ ତାହା କଣ ସମ୍ଭବ ? ତାହା 
ହୋଇଥଲେ, ଏତେ ଘଟଣା ଘଟିଗଲାଣି, ଅଥଚ କୌଣସି କଥା ସେ ଏତେଦିନ 
ମଧ୍ୟରେ ଥରେ କୌଶଳକରି ତାହାକୁ ପଚାରି ପାରି ନଥାଏ ? 

ହଠାତ୍‌ ମାଆଙ୍କ କଥା ଶୁଭିଲା - କିରେ ଗୋଡ଼ହାତ ଧୋଇ ଆସ । 
ସନ୍ଧ୍ୟା ହୋଇଗଲାଣି ! 

ଏହି କେତେଦିନ ହେଲା ନାନାପ୍ରକାର ଚିନ୍ତା ତାହାର ମନ ଭିତରେ 
ଖେଳୁଥିଲା । ଭାବିପାରୁ ନଥୁଲା ଦୋଷ କାହାର ! କୌଣସି ଆଶାଜନକ କଥା 
ଆଜିପର୍ଯ୍ୟନ୍ତ ତାହାକୁ ସେ କହିନାହିଁ । କିମ୍ବା କହିବାର ସୁଯୋଗ ଦେଇନାହିଁ । 
କାଳେ କିଛି ପ୍ରକାଶ କରି ଦାବି କରି ବସିବ, ଏହି ଭୟରେ ସର୍ବଦା ନିରବ 
ଥିଲା । ତଥାପି ସବୁପ୍ରକାରର ଅପରାଧ ସେ ଲଳିତା ଉପରେ ଅଜାଡ଼ି ଦେଇ 
ବିଚାର କରୁଥଲା । ନିଜେ, ମନେମନେ କ଼ୋଧ, ରର୍ଷା, ଅଭିମାନ ଓ ଅପମାନ 
ଯୋଗୁ ଜଳିପୋଡ଼ି ମରୁଥିଲା । ବୋଧହୁଏ ଏହିପରି ଭାବରେ ଦୂନିଆର ସବୁ 
ପୁରୁଷ ଏମିତି ବିଗ୍ଭର କରନ୍ତି ଓ ଏହିପରି ଭାବରେ ଜଳିପୋଡ଼ି ମରନ୍ତି ! 

ସାତଦିନ ଏହିପରି ଭାବରେ ବିତିଯାଇଛି | ସନ୍ଧ୍ୟାବେଳେ ଘର ଭିତରେ 
ବସିଥିଲା | ହଠାତ୍‌ ଦେଖୁଲା ଆନ୍ଧାକାଲୀର ହାତଧରି ଲଳିତା ଘର ଭିତରକୁ ଆସି 
ତଳେ ବସିପଡ଼ିଲା । କାଲୀ କହିଲା - ଶେଖର ଭାଇ ଆମେ କାଲି ଚାଲିଯାଉଛୁ | 
ତେଣୁ ତୁମକୁ ପ୍ରଣାମ କରିବାପାଇଁ ଆସିଛୁ | ତୁମ ପାଖରେ ଆମେ ବହୁତ ଅପରାଧ 
କରିଛୁ | ତୁମେ ସେସବୁ ଭୁଲିଯିବ ! 

ଶେଖର ବୁଝି ପାରିଲା, ତାହାକୁ ଯାହା କହିବା ପାଇଁ ଶିଖାଇ ଦିଆଯାଇଛି, 
ସେହିକଥା ସେ କହୁଛି । ପଚାରିଲା - ତୁମେମାନେ କାଲି କେଉଁଆଡ଼େ ଯିବ ? 

- ବାପାଙ୍କୁ ନେଇ ଆମେ ମୁଟ୍ଗେର ଯିବୁ ! ସେଠାରେ ଗିରୀନ ବାବୁଙ୍କର 
ଘର ଅଛି । ସେ ଭଲ ହୋଇଗଲେ ମଧ୍ୟ ଆମେ ଆଉ ଆସିବୂନାହିଁ । ଡାକ୍ତର 
କହୁଥିଲେ ଏଠାରେ ବାପାଙ୍କର ଦେହ ଭଲ ରହିବ ନାହିଁ । 

ଶେଖର ପଚାରିଲା - ବର୍ଗମାନ ତାଙ୍କ ଦେହ କିପରି ଅଛି ? 

- ଟିକିଏ ଭଇ ଅଛନ୍ତି | 

ଏହାକହି ଆନ୍ଧାକାଲୀ କେତେ ଖଣ୍ତି ଶାଢ଼ୀ ଦେଖାଇ କହିଲା ଏଗୁଡ଼ିକ 
ଆମକୁ ଢେଠେଇ କିଣି ଦେଇଛନ୍ତି | 

ଲଳିତା ଏତେବେଳଯାଏ ନିରବରେ ବସିଥିଲା ¦! ସେ ଉଠିଯାଇ ଟେବୃଲ 
ଉପରେ ଗୋଟିଏ ଚାବି ରଖିଦେଇ କହିଲା - ଆଲମାରୀର ଚାବି ମୋ ପାଖରେ 
ଏତେଦିନ ହେଲା ରହିଯାଇଥିଲା ।! ଆଉ ସେଥୁରେ ଟଙ୍କା ପଇସା କିଛିନାହିଁ ସବୁ 
ଖର୍ଚ୍ଚ ହୋଇଯାଇଛି । 

ଶେଖର ନିରବ ହୋଇଥାଏ । କାଲୀ କହିଲା - ଦିଦି ଚାଲ ଯିବା 1 ରାତି 
ହୋଇଯାଉଛି । 

ଲଳିତା କିଛି କହିବା ପୂର୍ବରୁ ଶେଖର ବ୍ଯସ୍ତ ହୋଇ କହିଲା - କାଇୀ, 
ତଳକୁ ଯାଇ ମୋ” ପାଇଁ ପାନ ଦି ' ଖଣ୍ଡ ଆଣିଦେଲୁ ¦ 

ଲଳିତା କହିଲା - କାଲୀ ତୂ ଏଠାରେ ବସିଥା ! ମୁଁ ଯାଇ ନେଇ ଆସୁଛି । 

କିଛି ସମୟ ପରେ ପାନ ଆଣି କାଲୀ ହାତରେ ଶେଖରକୁ ବଢ଼ାଇ ଦେଲା ! 

ଆମେ ଯାଉଛୁ ଶେଖର ଭାଇ, ଏହା କହି ପ୍ରଣାମ କଲା । ଇଳିତା ମଧ୍ୟ 
ପ୍ରଣାମ କରି ଧୀରେଧୀରେ ଗଲିଗଲା । 

ଶେଖର ବୋକାଙ୍କ ପରି ସ୍ତସ୍ତ ହୋଇ ବସିରହିଲା । ସେ ଆସିଥିଲା । 
ତାହାର ଯାହା କହିବାର ତାହା କହି ସବୁଦିନ ପାଇଁ ବିଦାୟ ନେର ଚାଲିଗଲା | 
କିନ୍ତୁ ଶେଖର କିଛି କହିପାରିଲା ନାହିଁ । ସତେ ଯେପରି କିଛି କହିବାର ନ ଥୁବା 
ପରି ସମୟ ଗୁଡ଼ାକ ଚାଲିଗଲା |! ଲଳିତା ଇଚ୍ଛା କରି ସାଥିରେ ଆନ୍ଧାକାଲୀକୁ 
ଆଣିଥୂଲା । କାରଣ ଅନ୍ୟ କିଛି କଥା ଆଲୋଚନା ନ ହେଉ ବୋଲି ସେ 
ବୁଝିପାରିଲା | 

ସେ ନିରବରେ ଉଠିଯାଇ ଶୋଇ ରହିଲା । 

ମୁଙ୍ଗେର ଯାଇ ଗୁରୁଚରଣଙ୍କର ଦେହ ଆଉ ଭଲ ହେଲାନାହିଁ | ଗୋଟାଏ ବର୍ଷପରେ 
ତାଙ୍କର ମୃତ୍ୟୁ ହୋଇଗଲା | ଶେଷ ପର୍ଯ୍ୟନ୍ତ ଗିରୀନ ତାଙ୍କ ପାଇଁ ଯଥା ସାଧ୍ୟ 
ଚେଷ୍ଟା କରିଥିଲା । 

ମୂତ୍ୟୁପୂର୍ବରୁ ତାହାର ହାତଧରି କହିଯାଇଥିଲେ, ଯେପରି ଏହି ଗଭୀର 
ବନ୍ଧୁତ୍‌ ଅତି ଆପଣାର ଆତ୍ସୀୟତାରେ ପରିଣତ ହେବ | 

ଗୁରୁଚରଣଙ୍କର କଲିକତାର ଘରେ ଯେଉଁ ଭଡ଼ାଟିଆ ଜଣକ ଥଲେ 
ତାଙ୍କରି ପାଖରୁ ଭୁବନେଶ୍ଵରୀ, ଗୁରୁଚରଣଙ୍କର ମୁୂତ୍ୟୁ କଥା ଶୁଣିବାକୁ ପାଇଲେ । 

ଏହିଘରେ ମଧ୍ୟ ଗୁରୁତର ଦୁର୍ଘଟଣା ଘଟିଗଲା । ହଠାତ୍‌ ନବୀନରାୟ 
ମଧ୍ୟ ମରିଗଲେ | 

ଭୁବନେଶ୍ଵରୀ ଶୋକ ଓ ଦୁଃଖରେ ପାଗଳ ପରି ହୋଇ ବଡ଼ବୋହୂ ହାତରେ 
ସଂସାରର ଦାୟିତ୍ଵ ଦେଇ ଜାଶୀ ଚାଲିଗଲେ | ଯିବାବେଳେ କହିଗଲେ, ଆସନ୍ତାବର୍ଷ 
ଶେଖରର ବିବାହ କଥା ଠିଜ୍‌ ହୋଇଗଲେ ସେ ଆସି ବିବାହ ଦେବେ | 

ଶେଖରର ବିବାହ; ନବୀନରାୟ ସ୍ଥିର କରି ଦେଇଯାଇଥଲେ । କିନ୍ତୁ 
ମୂତ୍ୟୁ ହୋଇଯିବାରୁ ଗୋଟାଏ ବର୍ଷ ସ୍ଥଗିତ ହୋଇ ଯାଇଥଲା | କନ୍ୟାପକ୍ଷ ତେଣୁ 
ଆଉ ବିଜମ୍ବ ନ କରି ଗତକାଲି ଆସି ଆଶୀର୍ବାଦ କରି ଯାଇଛନ୍ତି | ଏହିମାସରେ 
ବିବାହ ହେବ । 

ଆଚି ମାଆଙ୍କୁ ଆଣିବା ପାଇଁ ଶେଖର ବ୍ୟବସ୍ଥା କରୁଥଲା | 

ଆଇମାରୀରୁ ଜିନିଷପତ୍ର କାଢ଼ି ସୁଟ୍‌କେଶ ସଜାଡ଼ିବା ବେଳେ . ଲଳିତା 

କଥା ମନେପଡ଼ିଗଲା ! ଏହିକାମ ସେ କରି ଦେଉଥିଲା । 

ଏହା ମଧ୍ୟରେ ତିନିବର୍ଷ ବିତିଯାଇଛି । ସେମାନଙ୍ଗର କୌଣସି ଖବର 
ସେ ପାଇନାହିଁ । ଜାଣିବା ପାଇଁ ଚେଷ୍ଟା କରିନାହିଁ । ମନେହୁଏ ଇଚ୍ଛା ମଧ୍ୟ ନଥୁଲା | 
ଲଳିତା ଉପରେ ତାହାର ଗୋଟାଏ ଘୃଣା ଜାତ ହୋଇଥଲା । ଆଜି କିନ୍ତୁ 
ମନେହେଲା, ସେମାନେ କିପରି ଅଛନ୍ତି ଯଦି ଜାଣିପାରନ୍ତା ତେବେ ଭଲହୁଅନ୍ତା ! 
ଅବଶ୍ୟ ସେ ଭଲରେ ଥିବ । କାରଣ ଗିରୀନ ପାଖରେ ଅଛି ବୋଲି ସେ ଜାଣେ ! 
କିନଧୁ ଜାଣିବାକୁ ଇଚ୍ଛାହୁଏ କେବେ ବିବାହ ହେଲା ଓ ତାହା ପାଖରେ କିପରି ଅଛି | 

ସେ ଘରର ଭଡ଼ାଟିଆ ଦୂଇମାସ ହେବ ଚାଲିଗଲେଣି । ଶେଖର ଭାବିଲା 
ଥରେ ଯାଇ ଗରୁର ବାପାଙ୍କୁ ପଚାରି ବୃଝବ । କାରଣ ସେମାନେ ଗିରୀନର 
ସଂବାଦ ଜାଣନ୍ତି, କିଛି ସମୟ ସୁଟକେଶ୍କୁ ସଜାଡ଼ିବା ବନ୍ଦ ରଖୁ ଖୋଲା ଝରକା 
ପାଖେ ଆସି ଠିଆହେଲା | ଏତିକିବେଳେ ଚାକରାଣୀ ଆସି କହିଲା - ସାନବାବୁ, 
କାଲୀର ମାଆ ଆପଣଙ୍କୁ ଡାକୁଛନ୍ତି | 

ଶେଖର ଅତ୍ୟନ୍ତ ଆଶ୍ଚର୍ଯ୍ୟ ହୋଇ ପଟ୍ଟରିଲା - କେଉଁ କାଲୀ ମାଆ ? 

ଗାକରାଣୀ ଗୁରୁଚରଣ ବାବୁଙ୍କ ଘରଆଡ଼େ ହାତ ଦେଖାଇ କହିଲା - 
ଆମର ଆନ୍ଧାକାଲୀର ମାଆ ସାନବାବୁ । ସେମାନେ କାଲି ରାତିରେ ଫେରି 
ଆସିଛନ୍ତି । ସେପଟ ଘରକୁ ଯିବାମାତ୍ରେ କାନ୍ଦର ରୋଳ ଉଠିଲା !। ବିଧବା 
ବେଶଧାରୀ ଗୁରୁଚରଣଙ୍କ ସ୍ତ୍ରୀ ପାଖରେ ସେ ମାଟି ଉପରେ ଯାଇ ବସିପଡ଼ିଲା ଓ 
ଆଖୁରୁ ଲୁହ ପୋଛିବାକୁ ଲାଗିଲା | କେବଳ ଗୁରୁଚରଣଙ୍କ ପାଇଁ ନୁର୍ହେ, ନିଜର 
ବାପାଙ୍କର ଶୋକପାଇଁ ସେ ଅଭିଭୂତ ହୋଇ ପଡ଼ିଲା | 

ଲଳିତା ଲଣ୍ଡନ ଆଣି ରଖୁଦେଇ ତାହାକୁ ପ୍ରଣାମ କରି ପୁଣି ଧୀରେଧୀରେ 
ଚାଲିଗଲା | ଶେଖର ସପ୍ତଦଶ ବର୍ଷୀୟା ପରସ୍ତୀ ଆଡ଼େ ଚାହିଁ ଥରେ ଡାକିପାରିଲା 
ନାହିଁ । ତଥାପି ଯାହା ଦେଖୁଲା, ସେଥୁରେ ମନେହେଲା ଲଳିତା ଆହୁରି ବଡ଼ 
ହୋଇଯାଇଛି ଓ ବହୁତ ଶୁଖୁଯାଇଛି । 

ଗୁରୁଚରଣଙ୍କର ବିଧବା ସ୍ତ୍ରୀ ଯାହା କହିଲେ ତାହାର ମର୍ମ ହେଲା, ଏହି 
ଘରକୁ ସେମାନେ ବିକ୍ରୀ କରିଦେଇ ମୁଙ୍ଗେର ଯାଇ ଜୋଇଁଙ୍କ ପାଖରେ ରହିବେ 

ବୋଲି ଇଚା କରିଛନ୍ତି । ଏହି ଘରକୁ ଶେଖରଙ୍କର ବାପା କିଣିବେ ବୋଲି ରହା 
କରିଥିଲେ । ବର୍ରମାନ ଉପଯୁକ୍ତ ମୁଲ୍ୟ ଦେଇ କିଣିନେଲେ ତାହା ଏକପ୍ରକାରର 
ନିଜର ଘର ହୋଇ ରହିଯିବ ଓ ମନରେ ମଧ୍ୟ ସେମାନଙ୍କର କୌଣସି ଦୁଃଖ 
ରହିବ ନାହିଁ । ଭବିଷ୍ୟତରେ କେବେ ଏଠାକୁ ଆସିଲେ କିଛିଦିନ ମଧ୍ୟ ଏହିଘରେ 
ସେମାନେ ରହିପାରିବେ । ଶେଖର ମାଆଙ୍କୁ ପଚାରି ଏହାର କିଛି ଗୋଟାଏ 
ବନ୍ଦୋବସ୍ତ କରିବ ବୋଲି କହିଲା ! 

ସେ ପରାରିଲେ - ଦିଦି କଣ ଆଉ ଏହାଭିତରେ ଆସିବେ ଶେଖର ? 

ଶେଖର ଜଣାଇଲା ଯେ ଆଜି ରାତିରେ ସେ ମାଆଙ୍କୁ ଆଣିବା ପାଇଁ 
ଯାଉଛି ! 

ତାହାପରେ ସେ ଅନ୍ୟାନ୍ୟ ସମ୍ବାଦ ଗୁଡ଼ିକ ଜାଣିପାରିଲେ ଯେ ଶେଖରର 
ବିବାହ କେବେ ଓ କେଉଁଠାରେ । କେତେଟଙ୍କା ପାଇବେ, କେତେ ଅଳଙ୍କାର, 
ନବୀନରାୟ କିପରି ମରିଗଲେ ଇତ୍ୟାଦି ! 

ଏହି ସମୟରେ ଗିରୀନ ବୋଧହୁଏ ଉପରଘରୁ ଆସି ତାହାର ଭଉଣୀ 
ଘରକୁ ଗଲା | ଗୁରୁଚରଣଙ୍କର ବିଧବା ସ୍ତ୍ରୀ ପଚାରିଲେ - ଆମ ଜୁଆଇଁଙ୍କ ସହିତ 
ତୁମର କ'ଣ ପରିଚୟ ନାହିଁ ଶେଖର ? ଏମିତି ପିଲା ପ୍ରକୃତରେ ମିଳିବା ସହଜ 
ନୁହେଁ । 

ଏକଥା ସତବୋଲି ଶେଖର କହିଲା ଓ ତାଙ୍କ ସହିତ ତାହାର ପରିଚୟ 
ଅଛି ବୋଲି ଜଣାଇଲା । ଶେଖର ଚାଲିଯିବାବେଳେ ହଠାତ୍‌ ଦାଣ୍ଡଦୂଆର ପାଖରେ 
ଅଟକି ଠିଆ ହୋଇଗଲା | 

ଅନ୍ଧାରରେ ଦୁଆର ଆଢୁଆଳରେ ଲଳିତା ଠିଆ ହୋଇଥିଲା । 

କହିଲା - ଶୁଣ | ଆଜି କଣ ମାଆଙ୍କୁ ଆଣିବାକୁ ଯାଉଛ ? 

ସେ କ'ଣ ଦୁଃଖରେ ବଡ଼ କାତର ହୋଇପଡ଼ିଛନ୍ତି ? 

¬ ହଁ ପ୍ରାୟ ପାଗଳଙ୍କ ପରି ହୋଇ ଯାଇଥଲେ । 

- ତୁମ ଦେହ କିପରି ଅଛି ? 

- ଭଲଅଛି ବୋଲି କହି ଶେଖର ଅତିଶୀଘ୍ର ଚାଲିଗଲା । 

ଦାଣ୍ଡକୁ ଆସି ଘୃଣାରେ ତାହାର ଦେହ ଥରି ଉଠିଲା | ଲଳିତା ପାଖରେ 
ଠିଆହୋଇଥିଲା ବୋଲି ନିଜର ଦେହଟା ଅପବିତ୍ର ହୋଇଗଲା ବୋଲି ମନେମନେ 
ଭାବିବାକୁ ଲାଗିଲା । ମନେମନେ ତାହାକୁ କୂଳଟା ବୋଲି ଭାବିବାପାଇଁ କୁଣ୍ଡାବୋଧ 
କଲାନାହିଁ । ଗୁରୁଚରଣଙ୍କର ସ୍ତ୍ରୀ ସେତେବେଳେ କଥା କହୁକହୁ କହିଥିଲେ - 
ଏହା ସୁଖର ବିବାହ ହୋଇ ନଥୁଲା ! ତେଣୁ ଶେଷପର୍ଯ୍ୟନ୍ତ କାହାରି ମନେ ନଥୁଲା | 
ନହେଲେ ଲଳିତା ତୁମମାନଙ୍କୁ ଖବର ଦେବାପାଇଁ କହିଥିଲା । ଲଳିତାର ଏହି 
ଆସ୍ପର୍ବଧା ଯେପରି ମନତଳେ ଆହୁରି ନିଆଁ ଜାଳି ଦେଇଥୁଲା । 

ଶେଖର ମାଆଙ୍କୁ ନେଇ ଯେତେବେଳେ ଫେରି ଆସିଲା, ସେତେବେଳେ ତାହାର 
ବିବାହ ଆଉ ଦଶ, ବାରଦିନ ଡେରି ଥାଏ | 

ପ୍ରାୟ ତିନିଦିନ ପରେ, ଦିନେ ସକାଳେ ଲଳିତା, ଶେଖରର ମାଆଙ୍କ 
ପାଖରେ ବସି କ'ଣ କାମ କରୁଥାଏ । ଶେଖର ଜାଣି ନଥୁଲା | ତେଣୁ ମାଆ 
ପାଖକୁ ଆସି ଚମକି ପଡ଼ି ଠିଆ ହୋଇଗଲା । 

ଇଚିତା ତଳକୁ ମୁହଁପୋତି କାମ କରୁଥାଏ | 

ମାଆ ପଚାରିଲେ - କ”ଣ କହିବୁ ? 

କିନୁୁ ଶେଖର ହଠାତ୍‌ ଚାଲି ଯାଇ କହିଲା - ନା ଆଉ । ପରେ ଆସି 
କହିବି । 

ଲଳିତାର ମୁହଁକୁ ଦେଖୁପାରିନାହିଁ । କିନୁୁ ତାହାର ହାତ ଦୁଇଟି ଉପରେ 
ନଜର ପଡ଼ିଥିଲା । ହାତରେ କେବଳ ଦୂଇପଟ କାଚ ଚୂଡ଼ି ବ୍ୟତୀତ ଆଉ କିଛି 
ନଥିଲା | 

ଶେଖର ମନେମନେ ରାଗମିଶା 'ହସ ହସି କହିଲା - ଏହା ଆଉ ଏକ 
ପ୍ରକାରର କୌଶଳ | ଗିରୀନର ଅବସ୍ଥା ସେ ଜାଣେ ! ତେଣୁ ତାହାର ସ୍ତ୍ରୀ ହାତ 
ଏପରି ଅଳଙ୍କାର ଶୂନ୍ୟ ହେବାର କୌଣସି ଯୁକ୍ତି ସେ ଖୋଜି ପାଇଲା ନାହିଁ । 

ସେଦିନ ସନ୍ଧ୍ୟାବେଳେ ଶେଖର ଅତି ଶୀଘ୍ର ତଳକୁ ଓହ୍ଲାଇ ଆସୁଥ୍ତଲା ଓ 
ଇଳିତା ମଧ୍ୟ ସେହି ସିଡ଼ିଦେଇ ଉପରକୁ ଯାଉଥଲା | ଅତି ସଂକୋଚରେ ଧୀରେ 
କହିଲା - ତୁମକୁ ଗୋଟିଏ କଥା କହିବାର ଅଛି | 

ଶେଖର ଆଶ୍ଚର୍ଯ୍ୟହୋଇ ପରାରିଲା- କାହାକୁ ? ମୋତେ ? 

- ହଁ ତୂମକୁ । 

- ମୋ' ସହିତ ଆଉ କି କଥା ଥାଇପାରେ ! ଏହା କହି ଶେଖର ତଳକୁ 
ଓହ଼ର ଚାଲିଗଲା | 

ଲଳିତା କିଛି ସମୟ ସେହିଠାରେ ଠିଆହୋଇ ଗୋଟିଏ ଦୀର୍ଘ ନିଃଶ୍ବାସ 
ପକାଇ ଧୀରେଧୀରେ ଗଲିଗଲା । 

ତହିଁଆର ଦିନ ସକାଳେ ଶେଖର ଦାଣ୍ଡଘରେ ବସି ଖଚରକାଗକ 
ପଢୁଥିଲା | ଆଶ୍ଚର୍ଯ୍ୟହୋଇ ଦେଖୁଲା ଗିରୀନ ଘର ଭିତରକୁ ଆସି ନମସ୍ଟାର କରି 
ଗୋଟିଏ ଗୈକି ଉପରେ ବସିଲା ! 

ଗିରୀନ କହିଲା - ଗୋଟିଏ ବିଶେଷ ପ୍ରୟୋଜନ ନେଇ ଆପଣଙ୍କୁ ବିରକ୍ତ 
କରିବା ପାଇଁ ଆସିଲି । 

ମୋର ଶାଶୂଙ୍କର ଅତିପ୍ରାୟ ଆପଣ ଶୁଣିଛନ୍ତି । ତାଙ୍କର ଘରକୁ ଆପଣଙ୍କୁ 
ବିକ୍ରି କରିବେ ଛୋଲି ତାଙ୍କର ଇଚ୍ଛା । ଆଜି ମୋତେ ପଠାଇ କହିଛନ୍ତି, ଯେତେ 
ଶୀଘ୍ର କିଛି ଗୋଟାଏ ବନ୍ଦୋବସ୍ତ ହୋଇଗଲେ ସେମାନେ ଏହି ମାସରେ ମୁଙ୍ଗେର 
ଚାଲିଯିବେ । 

ଗିରୀନକୁ ଦେଖୁ ଶେଖରର ମନତଳେ ଯେପରି ଝଡ଼ ବୋହି ଯାଉଥଲା | 
ତାହାର କଥା ଗୁଡ଼ାକ ଶୁଣିବାକୁ ଆଦୌ ଭଲ ଲାଗୁ ନଥୁଲା । ବିରକ୍ତ ଭାବେ 
କହିଲା - ତାହା ସତକଥା | କିନୁ ବାପାଙ୍କ ପରେ ବଡ଼ଭାଇ ବର୍ଭମାନ ମାଲିକ । 
ତାହାଙ୍କୁ କହିବା ଦରକାର । ଗିରୀନ ଅଛ ହସି କହିଲା - ଆମେ ସେ କଥା 
ଜାଣିଛୁ । ଜିନୁ ଆପଣ ତାହାଙ୍କୁ ଥରେ କହିଲେ ଭଲ ହୁଅନ୍ତା | 

ଶେଖର କହିଲା - ଆପଣ କହିଲେ ଭଲ ହୁଅନ୍ତା । କାରଣ ସେ ଘରର 
ଅଭିଭାବକ ବର୍ରମାନ ଆପଣ । 

ଗିରୀନ କହିଲା - ମୋର କହିବାର ଆବଶ୍ୟକ ହେଲେ ମୁଁ ନିଶ୍ଚୟ କହିବି | 
କିନୁୁ କାଲି ସାନଦିଦି କହୁଥିଲେ, ଆପଣ ଟିକିଏ ମନଦେଲେ ଅତି ସହଜରେ 
ହୋଇଯାଆନଛ୍ତା । 

ଶେଖର ପରରିଲା - କିଏ କହିଲେ ? 

ଗିରୀନ କହିଲା - ସାନ ଦିଦି, ଲଳିତା ଦିଦି କହୁଥିଲେ | 

ଶେଖର ଆଶ୍ଚର୍ଯ୍ୟହୋଇ ମୂକ ହୋଇଗଲା । ଗିରୀନ କଣ ସବୁ 
କହିଯାଉଥୁଲା ତାହା କିଛି ସେ ଶୁଣିପାରୁ ନଥିଲା | କିଛି ସମୟ ପରେ ପଚାରିଲା 
- ମୋତେ କ୍ଷମା କରିବେ ଗିରୀନ ବାବୁ । ଲଳିତା ସହିତ ଆପଣଙ୍କର ବିବାହ 
ହୋଇନାହିଁ ? 

ଗିରୀନ ଜିଭକାମୁଡ଼ି ପକାଇ କହିଲା - ଆଜ୍ଞା ନା । ଆନ୍ଧାକାଲୀ ସହିତ 
ମୋର ବିଵାହ... | 

- କିନୁ କଥା ତ ସେପରି ନଥୁଲା ? 

ଗିରୀନ, ଲଳିତା ପାଖରୁ ସବୁକଥା ଶୁଣିଥଲା | ତେଣୁ କହିଲା - 
କଥା ନ ଥୁଲା | ଗୁରୁଚରଣ ବାବୁ ମଲାବେଳେ ମୋତେ ଅନୁରୋଧ 
କରିଯାଇଥିଲେ, ଯେପରି ମୁଁ ଆଉ କୌଣସି ସ୍ଥାନରେ ବିବାହ ନକରେ । ମୁଁ 
ମଧ୍ୟ ପ୍ରତିଶ୍ରତି ଦେଇଥଲି | ତାଙ୍କର ମୂତ୍ୟୁପରେ ଲଳିତା ଦିଦି ସବୁ ବୁଝାଇ 
କହିଥୂଲେ । ଅବଶ୍ୟ ଏହିକଥା ଆଉ କେହି ଜାଣି ନାହିଁ ଯେ ଇତିପୂର୍ବେ ତାଙ୍କର 
ବିବାହ ହୋଇ ଯାଇଛି | ତାଙ୍କର ସ୍ଵାମୀ ମଧ୍ୟ ଜୀବିତ ଅଛନ୍ତି | ଏହିକଥା ଆଉ 
କେହି ବୋଧହୁଏ ବିଶ୍ଵାସ କରନ୍ତେ ନାହିଁ । କିନ୍ତୁ ମୁଁ ତାଙ୍କର କୌଣସି କଥା 
ଅବିଶ୍ବାସ କରିନାହିଁ । ତାହା ବ୍ୟତୀତ, ସ୍ତ୍ରୀ ଲୋକର ଥରକୁ ଦ୍ବିତୀୟଥର ବିବାହ 
ହୋଇପାରେ ନାହିଁ । କିନୁୁ ଏ କଂ ଣ ? 

ଶେଖରର ଆଖୁ ଛଳଛଳ ହୋଇଉଠିଥଲା | କିନ୍ତୁ ହଠାତ୍‌ ଗିରୀନ 
ସମ୍ମୁଖରେ ଆଖୁରୁ ଝରଝର ହୋଇ ଲୁହ ଝରି ପଡ଼ିଲା । ସେଥୂପ୍ରତି ତାହାର ଲକ୍ଷ୍ୟ 
ନଥୁଲା । ଜଣେ ପୁରୁଷ ପାଖରେ ଆଉ ଜଣେ ପୁରୁଷର ଏହି ଦୂର୍ବଳତା ପ୍ରକାଶ 
ପାଇବା ଅତ୍ୟନ୍ତ ଲଜାକର | 

ଗିରୀନ ଚାହିଁ ରହିଲା, ତାହାର ମନେମନେ ସନ୍ଦେହ ଥଲା | କିନ୍ତୁ ଆଜି 
ସେ ଲଳିତାର ସ୍ବାମୀକୁ ଚିହ୍ନି ପାରିଲା । ଶେଖର ଆଖିପୋଛି ନେଇ ପଚାରିଲା - 
ଆପଣ କିନ୍ତୁ ଲଳିତାକୁ ତ ସ୍ନେହ କରନ୍ତି ? 

ଗିରୀନର ମୁହଁରେ ବେଦନାର ଛାୟା ପଡ଼ିଲା । କିଚୁ ପରମୁହୂର୍ରରେ 
ହସିଦେଇ କହିଲା - ସେ କଥାର ଉତ୍ତର ଦେବା ଅନାବଶ୍ୟକ । ତାହା ବ୍ୟତୀତ 
ସ୍ଵେହ ଯେତେ ବଡ଼ହେଲେ ମଧ୍ୟ, କେହି ଜାଣିଜାଣି ଅନ୍ୟର ବିବାହିତା ସ୍ତ୍ରୀକୁ 
ବିବାହ କରେନାହିଁ । ସେ ଯାହାହେଉ, ଗୁରୁଜନିମାନଙ୍କ ସମ୍ବନ୍ଧରେ ସେପରି 
ଆଲୋଚନା କରିବାପାଇଁ ମୁଁ ଇଳା କରେନାହିଁ । ଏହାକହି କହିଲା - ତେବେ ମୁଁ 
ଆଜି ଯାଉଛି । ସମୟ ହେଲେ ପରେ ଦେଖାକରିବି । 

ଗିରୀନକୁ, ଶେଖର ମନେମନେ ଇର୍ଷା କରିଥଲା ଓ ତାହା ଚରମ ଘୂଣାରେ 
ପର୍ଯ୍ୟବସିତ ହୋଇଥଲା | କିବୁ ଆଜି ସେ ଚାଲିଯିବା ମାତ୍ରେ ଶେଖର ଉଠିଆସି 
ମାଟି ଉପରେ ବାରମ୍ବାର ମୁଣ୍ଡ ଲଗାର ଏହି ଅପରିଚିତ ବ୍ରାହ୍ଲଯୁବକ ପ୍ରତି ପ୍ରଣାମ 
ଜଣାଇବାକୁ ଲାଗିଲା । ମଣିଷ କେତେ ବଡ଼ ସ୍ାର୍ଥତ୍ୟାଗ କରିପାରେ, ହସିହସି 
କେତେ କଠୋର ପ୍ରତିଶ୍ରୁତି ପାଳନ କରିପାରେ ତାହା ଅଜି ସେ ପ୍ରଥମେ ଦେଖୁଲା । 

ବେଳ ବୁଡ଼ିବା ବେଳକୁ ଭୁବନେଶ୍ଵରୀ ନିଜ ଘର ଭିତରେ ବସି ଲଳିତା 
ସାହାଯ୍ୟରେ ନୂଆ ଲୁଗାଗୁଡ଼ିକ ସଜାଡ଼ି ରଖୁଥୁଲେ | ଶେଖର ଘର ଭିତରକୁ ଆସି 
ମାଆଙ୍କ ବିଛଣା ଉପରେ ବସିଲା । ଆଜି ସେ ଲଳିତାକୂ ଦେଖୁ ବ୍ଯସ୍ତ ହୋର 
ପଳାଇ ଗଲାନାହିଁ । କିଛି ସମୟପରେ ପଚାରିଲା - ସେଗୁଡ଼ାକ କଣ କରୁଛ ? 

ମାଆ କହିଲେ - କାହାକୁ କେର୍ଉଁ ପ୍ରକାର ନୂଆ ଲୁଗା ଦେବାକୁ ହେବ 
ତାହା ହିସାବ କରି ରଖୁଛି । ମନେ ହେଉଛି ଆଉ କିଛି ନୂଆ ଲୁଗା କିଣିବା ପାଇଁ 
ହେବଂ- ନୁହେଁ ଲୋ ମାଂ ? 

ଲଳିତା ମୁଣ୍ଡ ହଲାଇ ସମ୍ମତି ଜଣାଇଲା । 

ଶେଖର ହସିହସି କହିଲା - ମାଆ, ମୁଁ ଯଦି ବିବାହ ନ କରେ ? 

ଭୁବନେଶ୍ଵରୀ ହସିଲେ | କହିଲେ - ତୂମେ ତାହା କରିପାର, ତୁମର 
ଅସାଧ୍ୟ କିଛି ନାହିଁ । 

ଶେଖର ହସିହସି କହିଲା - ମନେହେଉଛି ତାହାହିଁ ହେବ | 

ମାଆ ଗମ୍ଭୀର ହୋଇ କହିଲେ - ସେପରି କ'ଣ କଥାବାରା କରୁଛୁ ? 
ସେପରି ଅମଙ୍ଗଳ କଥା କ'ଣ କୁହନ୍ତି ? 

- ଏତେଦିନ ଯାଏ ସେପରି କଥା କହି ନଥିଲି | କିବୁ ଏବେ ନ କହିଲେ 
ନ ଚଳେ । ଆଉ ମଧ୍ୟ ନିରବ ରହିଲେ ମହାପାପ ହେବ ମାଆ | ତୁମର ଏହି 
ପୁଅର ଅନେକ ଅପରାଧ ତୁମେ କ୍ଷମା କରିଛ ! ଏହାକୁ ମଧ୍ୟ ତୁମେ କ୍ଷମାକର ! 
ପ୍ରକୃତରେ ମୁଁ ଏହି ବିବାହ କରିପାରିବି ନାହିଁ | 

ପୁଅର କଥା ଓ ମୁହଁର ଭାବ ଦେଖୁ ଭୁବନେଶ୍ବରୀ ପ୍ରକୃତରେ ବ୍ଯସ୍ତ 
ହେଲେ । କିନ୍ତୁ ନିଜର ମନର ଭାବ ଗପି ରଖ କହିଲେ - ଆଛା, ତେବେ 
ତାହାହିଁ ହେବ | ତେବେ ତୁ ବର୍ଭମାନ ଏଠାରୁ ଗାଲି ଯା ।! ମୋତେ ବିରକ୍ତକର 
ନାହିଁ ଶେଖର । ମୋର ବହୁତ କାମ ବାଜି ପଡ଼ିଛି । 

ଶେଖର ଆଉଥରେ ହସିବା ପାଇଁ ବ୍ୟର୍ଥ ପ୍ରୟାସ କରି କହିଲା - ନାହିଁ 
ମାଆ, ମୁଁ ତୁମକୁ ପ୍ରକୃତରେ କହୁଛି, ଏହି ବିବାହ ମୁଁ କରିପାରିବି ନାହିଁ । 

- କାହିଁକି ? ଏଇଟା କ'ଣ ପିଲାଖେଳ ? 

- ପିଲାଖେଳ, ନୂହେଁ ବୋଲି ତ ମୁଁ ଏହି କଥା କହୁଛି । 

ଭୁବନେଶ୍ଵରୀ ପ୍ରକୃତରେ ଭୟପାଇ ରାଖିଯାଇ କହିଲେ - ତୋର କ'ଣ 
ହୋଇଛି ମୋତେ ସବୁ ଖୋଲିକରି କହ ଶେଖର | ଏମିତି ଅଡ଼ୁଆ କଥା ମୋତେ 
ଆଦୌ ଭଲଲାଗେନାହି । 

ଶେଖର କହିଲା - ତାଆ ଆଉ ଅନ୍ୟଦିନ ଶୁଣିବ ! ମୁଁ ପରେ ତୁମକୁ 
କହିବି । 

ସେ ଲୁଗାଗୁଡ଼ିକ ଠେଲିଦେଇ କହିଲେ - ଆଉ ଅନ୍ୟଦିନ କହିବୁ ? 
ତେବେ ଆଜି ମୋତେ କାଶୀ ପଠାଇ ଦେ | ଏମିତି ସଂସାରରେ ଆଉ ଗୋଟାଏ 
ରାତି ମୁଁ ରହିବାକୁ ଚାହେଁ ନାହିଁ । 

ଶେଖର ନିରବରେ ବସି ରହିଲା । 

ଭୁବନେଶ୍ଵରୀ ଅଧ୍ୟକତର ଅସ୍ଥିର ହୋଇ କହିଲେ - ଲଳିତା ମଧ୍ୟ ମୋ 
ସହିତ କାଶୀ ଯିବାପାଇଁ ଇଚ୍ଛା କରେ । ଦେଖୁବି ତାହାର ଯଦି କିଛି ଗୋଟାଏ 
ବନ୍ଦୋବସ୍ତ କରିପାରେ । 

ଏଥର ଶେଖର ମୁହଁ ଟେକି ହସିହସି କହିଲା - ତୁମେ ସାଥୂରେ 

ନେଇଯିବ ? ତାହାର ପୁଣି କାହା ସହିତ ବନ୍ଦୋବସ୍ତ କରିବ ମାଆ ? ତୁମର 
ଆଦେଶ ଅପେକ୍ଷା ତାହାପକ୍ଷେ ଆଉ କଣ ବଡ଼ କଥା ଅଛି ? 

ପୁଅ ମୁହଁରେ ହସ ଦେଖୁ ଭୁବନେଶ୍ଵରୀ ମନେମନେ ଟିକିଏ ନିଶ୍ଚିନ୍ତ 
ହୋଇ ଲଳିତା ଆଡ଼େ ଅନାର କହିଲେ- ତାହା କଥା ଶୁଣିଲୁ ତ ? ସେ ମନେକରୁଛି, 
ମୁଁ ଇଳାକଲେ ସତେ ଯେପରି ଯେରଉଁଆଡ଼େ ଖୁସି ତେଣେ ନେଇଯାଇ ପାରିବି ! 
ତାହାର ମାଇଁଙ୍କର ଅନୁମତି ନେବାକୁ ହେବନାହିଁ ? 

ଲଳିତା ଉତ୍ତର ଦେଲାନାହିଁ | ଶେଖରର କଥାବାର୍ଭା ଶୁଣି ସେ ମନେମନେ 
ଅତ୍ୟନ୍ତ ସଂକୂଚିତ ହୋଇଯାଉଥିଲା | 

ଶେଖର କହିଲା - ତାହାଙ୍କୁ ଜଣାଇବା ପାଇଁ ଇଚ୍ଛା କରୁଛ, କରିପାର ! 
ତାହା ତୁମର ଇଚ୍ଛା ! କିନ୍ତୁ ତୁମେ ଯାହା କହିବ ତାହା ନିଶ୍ଚୟ ହେବ ମାଆ । ମୁଁ 
ମଧ୍ୟ ମନେକରେ, ତୁମେ ଯାହାକୁ ସାଥୂବରେ ନେଇଯିବାକୁ ଇଚ୍ଛା କରୁଛ ସେ 
ମଧ୍ୟ ମନେକରେ, ଯେ ସେ ତୁମର ପୁତ୍ରବଧୂ ! 

ଏହାକହି ଶେଖର ତଳକୁ ମଥାପୋତି ବସିରହିଲା । 

ଭୁବନେଶ୍ବରୀ ଆଶ୍ଚର୍ଯ୍ୟହୋଇ ସ୍ତମ୍ଭିତ ହୋଇଗଲେ. | ମାଆ ଆଗରେ ପୁଅ 
ମୁହଁରେ ଏହା କିପରି ପରିହାସ ? 

ଶେଖର ଆଡ଼େ ଅନାଇରହି କହିଲେ - ତୁ କ”ଣ କହିଲୁ ? ସେ ମୋର 
କ'ଣ ? 

ଶେଖର ମୁହଁ ନ ଟେକି ଧୀରେଧୀରେ କହିଲା - ମୁଁ ଠିକ କହିଛି ମାଆ । 
ଆଜିକୁ ଚାରିବର୍ଷରୁ ବେଶୀହେଲା ତୁମେ ତାହାର ପ୍ରକୃତରେ ମାଆ । ମୁଁ ଆଉ 
ଅଧୁକ କିଛି କହିପାରିବି ନାହିଁ । ତୁମେ ତାହାକୁ ପଚାର ସେ ସବୁକଥା କହିବ । 

ଏହିକଥା କହି ଶେଖର ଦେଖୁଲା, ଲଳିତା ମୁଣ୍ଡରେ ଓଢ଼ଣା ଦେଇ ମାଆଙ୍କୁ 
ପ୍ରଣାମ କରିବା ପାଇଁ ଯାଉଛି । ଶେଖର ମଧ୍ଯ ଉଠିଆସି ତାହା ପାଖରେ 
ଠିଆହେଲା । ଦୁହେଁ ମାଆଙ୍କୁ ପ୍ରଣାମକଲେ | ତାହାପରେ ଶେଖର ଧୀରେଧୀରେ 
ସେଠାରୁ ଚାଲିଗଲା । 

ଭୁବନେଶ୍ବରୀଙ୍କ ଆଖ୍ରୁ ଆନନ୍ଦରେ ଲୁହ ଝରିପଡ଼ିଲା । ଇଳିତାକୁ 

ପ୍ରକୃତରେ ସେ ଅତ୍ୟନ୍ତ ଭଲପାଉଥୁଲେ | ସିନ୍ଦୁକରୁ ସମସ୍ତ ଅଳଙ୍କାର ବାହାରକରି 
ତାହାକୁ ପିନ୍ଧାଇ ଦେବାବେଳେ ତାହାଠାରୁ ସମସ୍ତ କଥା ଶୁଣିଲେ | 

ସବୂକଥା ଶୁଣିବାପରେ ପଚାରିଲେ - ସେଇଥିପାଇଁ ଆନ୍ଧାକାଲୀ ସହିତ 
ଗିରୀନର ବିବାହ ହୋଇଛି ? 

ଲଳିତା କହିଲା - ହଁ, ମାଆ ସେଇଥୁପାଇଁ, ଗିରୀନ ବାବୃଙ୍କ ପରି ମଣିଷ 
ଏହି ସଂସାରରେ ଅଛନ୍ତି କି ନାହିଁ ତାହା ମୁଁ କାଣେନାହିଁ । ମୁଁ ତାହାଙ୍କୁ ସବୁକଥା 
ବୂଝାଇ କହିବାରୁ ସେ ପ୍ରକୃତରେ ବିଶ୍ଵାସ କଲେ ଯେ ମୋର ବିବାହ ହୋଇଯାଇଛି | 
ସ୍ବାମୀ ମୋତେ ଗ୍ରହଣ କରନ୍ତୁ କିମ୍ଭା ନ କରନ୍ତୁ, ତାହା ତାଙ୍କର ଇଚା ! ଜିନ ସେ 
ଅଛନ୍ତି । 

ଭୁବନେଶ୍ଵରୀ, ଲଳିତାର ମଥାରେ ହାତରଖୁ କହିଲେ - ହଁ ସେ ଅଛି | 
ଆଶୀର୍ବାଦ କରୁଛି ମାଆ, ସେ ଦୀର୍ଘଢୀବୀ ହେଉ | ତୁ ଏଇଠି ଥାଆ ମା | ମୁଁ 
ଯାଉଛି ଅବିନାଶକୁ ଜଣାଇଦେଇ ଆସିବି ଯେ ବାହାହେବା କନିଆ ବଦଳ 
ହୋଇଯାଇଛି । 


ପରୀଣିତା : ୭ ୨ 

ଶରତଚନ୍ଦ୍ର ଚଟ୍ଗଟୋପାଧ୍ଯାୟ 


୧୭ D-Ce୧ C୩୮ 


ବଙ୍ଗଳା ସାହିତ୍ଯର ପ୍ରବାଦ ଉଓପନ୍ଯାସିଳ ଶରତଚନ୍ଦ୍ର ଚଙ୍କୋପଷପାଵଧ୍ଯାୟଙ୍କର 
“ପରିଣୀତା”' ଭାରତୀୟ ଗଦ୍ଯସାହିତ୍ଯୟରେ ଏକ ମାଇଲୁଖୁଣ୍ଡଂ କହିଲେ ଅତ୍୍ଯକ୍ତି 
ହେବନାହିଁ । ଭିନ୍ନଭିନ୍ନ ଭରାତୀୟ ଭାଷା ତଥା ବିଦେଶୀ ଭାଷାକୁ ଅନୂଦିତ ହୋଇ 
ଉପନ୍ୟାସଟି ବେଶ୍‌ ପାଠକୀୟ ଆଦୃତି ଲାଭ କରିଛି । ନିକଟ ଅତୀତରେ ଏହାର 
ଚଳଚ୍ଚିତ୍ର ରୂପ ଭାରତୀୟ ଦର୍ଶକଙ୍କୁ ମୁଗ୍ଧଚକିତ କରିଛି ! Fe 


ଉତନ୍ୟାସଟିକ୍ଷୁଦୁ ହେଲେ” ମଧ୍ୟ ସାବଲୀଳ ଏବଂ ଏକ ତ୍ରିକୋଣୀୟ ପ୍ରେମକାହାଣୀ 
ଉପରେ ପର୍ଯ୍ୟବସିତ । ଏହାକୁ ଓଡ଼ିଆ ଭାଷାରେ ରୂପାନ୍ତର କରିବାର କଷ୍ଟ ସ୍ଵୀକାର 
କରିଛନ୍ତି କେନ୍ଦ୍ର ସାହିତ୍ୟ ଏକାତେମୀ ପୁରସ୍କାର ପ୍ରାପ୍ତ ଅନୁବାଦକ ତଥା ଆମ ସମୟର 
ବଷିୟାନ୍‌ ଲେଖକ ଯ୍ୁଚାଳ କିଶୋର ଦଉ୍ତ। 

